



வலம்புரி

E-mail: valampurii@yahoo.com, valampurii@sltnet.lk

Valampurii

கலயாணை மாலை
(சர்வதேசத்திரமண சேவை)
T.P: 021 720 1005



சங்கு 20 வள்ளுவர் ஆண்டு 2050 மார்கழி 01 செவ்வாய்க்கிழமை (17.12.2019) தொலைபேசி 222 3378, 222 7829 ஒலி 363

சுவிஸ் தூதரகப் பணியாளர் கைதாக்கி விளக்கமறியலில்

(கொழும்பு)
இனந்தெரியாத நபர்களால் கடத்தப்பட்டு, துன்புறுத்தலுக்கு உள்ளாக்கப்பட்டதன் பின்னர், விடுவிக்கப்பட்டதாக கூறப்படும் சுவிஸ் தூதரக உள்ளூர் பணியாளரை விளக்கமறியலில் வைக்கு மாறு உத்தரவு பிறப்பிக்கப்பட்டுள்ளது.
சட்டமா அதிபரின் அறிவுறுத்தலுக்கு அமைய குற்றப்புலனாய்வு திணைக்களத்தினால் அவர் நேற்று மாலை கைதுசெய்யப்பட்டார். 23

யுத்த காலத்தில் காணாமல் போனவர்களுக்கு சான்றிதழ் வழங்குவதே சிறந்த தீர்வு

ஜனாதிபதி கோட்டா தெரிவிப்பு

(கொழும்பு)
யுத்த காலத்தில் காணாமல் போயுள்ளதாக கூறப்படுவோருக்கு காணாமல் போனோர் தொடர்பான சான்றிதழ் வழங்குவதே சிறந்ததொரு தீர்வாக இருக்கும் என தான் நம்புவதாக ஜனாதிபதி கோட்டாபய ராஜபக்ஷ தெரிவித்துள்ளார்.
வடக்கில் மாத்திரமன்றி, தென்பகுதியிலுள்ள பலர் காணாமல் போயிருந்ததை அவர் இதன்போது

சுட்டிக்காட்டியுள்ளார்.
யுத்தத்தில் காணாமல் போனோர் உயிரிழந்திருக்கலாம் என கூறிய அவர், அதனை அவர்களின் பெற்றோரினால் ஏற்றுக்கொள்ள முடியாது என்பதையும் உணர முடிவதாகவும் அவர் குறிப்பிட்டுள்ளார். 23

சிங்கள மக்கள் நிராகரிப்பதால்

அதிகாரப் பகிர்வு

சாத்தியமற்றது

ஜனாதிபதி கோட்டா தெரிவிப்பு

(கொழும்பு)
தமிழ் மக்கள் கோருகின்ற அதிகாரப்பகிர்வினை இலங்கையில் வாழும் பெரும்பான்மையான சிங்கள மக்கள் நிராகரிப்பதனால் அதனை வழங்குவது நடைமுறைச் சாத்தியமற்றது என ஜனாதிபதி கோட்டாபய ராஜபக்ஷ தெரிவித்துள்ளார். (23ஆம் பக்கம் பார்க்க)



அரியாலையில்

மணல் கொள்ளை

நால்வருக்கு தலா ஒரு லட்சம் தண்டம் (யாழ்ப்பாணம்)
அரியாலை பூம்புகார் பகுதியில் சட்டவிரோதமான முறையில் மணல் அகழ்வில் ஈடுபட்ட நால்வருக்கு தலா ஒரு லட்சம் ரூபாய் தண்டப் பணம் விதித்து யாழ்ப்பாணம். 23

விபத்துக்குள்ளான குடும்பஸ்தர் உயிரிழப்பு

(யாழ்ப்பாணம்)
விதி விபத்துக்குள்ளான குடும்பஸ்தர் ஒருவர் சிகிச்சை பலனின்றி உயிரிழந்துள்ளார்.
இதில் மாங்குளம், புதியகொலணி பகுதியைச் சேர்ந்த விஸ்வலிங்கம் பிரபர் (வயது 39) என்ற குடும்பஸ்தர் உயிரிழந்தவராவார். இச் சம்பவம் தொடர்பாக தெரிய வருவதாகவுது. 23

பதற்றமான சூழலை கடக்க வேண்டும் இலங்கைக்கு தீங்கு செய்ய விரும்பவில்லை

ஜனாதிபதியுடனான சந்திப்பில் சுவிஸ் தூதுவர்

(கொழும்பு)
இலங்கைக்கு எந்தத் தீங்கும் செய்ய விரும்பவில்லை என தெரிவித்துள்ள இலங்கைக்கான சுவிட்சர்லாந்து தூதுவர், பதற்றமான சூழலை கடக்க வேண்டும் என்று ஜனாதிபதி கோட்டாவிடம் தெரிவித்துள்ளார்.
ஜனாதிபதி கோட்டாபய ராஜபக்ஷ மற்றும் இலங்கைக்கான சுவிட்சர்லாந்து தூதர் ஹான்ஸ் பீட்டர் மோக் ஆகியோர். 23

சட்டவிரோத மண் அகழ்விற்கு எதிராக

யாழ்ப்பேருந்து நிலைய முன்றலில் நாளடை மாபெரும் போராட்டம்

(யாழ்ப்பாணம்)
வடக்கில் மேற்கொள்ளப்படுகின்ற சட்டவிரோத மணல் அகழ்விற்கு எதிராக யாழ்ப்பேருந்து நிலையத்திற்கு முன்பாக நாளடை புதன்கிழமை முற்பகல் 10 மணிக்கு மாபெரும் கவனயீர்ப்பு போராட்டம் ஒன்று முன்னெடுக்கப்பட்டவுள்ளது. போராட்டத்தில் கட்சி வேறுபாடு களைக் கடந்து அனைவரையும் கலந்து கொள்ளுமாறும் அழைப்பு விடுக்கப்பட்டுள்ளது. (ம-3,9)

வடக்கு அரசியல்வாதிகள் அதிகாரத்தை தக்க வைப்பதற்காக காணாமல் போனோர் பிரச்சினையை உபயோகிக்கின்றனர்

புத்திரிகை ஆசிரியர்களுடனான சந்திப்பில் ஜனாதிபதி

(கொழும்பு)
காணாமற்போனோர் பிரச்சினை அரசியல்மயமாக்கப்பட்டமையினால் மக்களுக்கு நீதியை பெற்றுக்கொடுப்பதில் தாமதம் ஏற்பட்டுள்ளதாக ஜனாதிபதி கோட்டாபய ராஜபக்ஷ தெரிவித்தார்.
வடக்கில் உள்ள அரசியல்வாதிகள் தமது அரசியல் அதிகாரத்தை தக்கவைத்துக்கொள்வதற்காக காணாமற்போனோர் பிரச்சினையை உபயோகித்து வருவதாகவும் அவர் குறிப்பிட்டார்.
நேற்று முற்பகல் ஜனாதிபதி செயலகத்தில் இடம்பெற்ற புத்திரிகை

ஆசிரியர்கள் மற்றும் இலத்திரனியல் ஊடகப் பணிப்பாளர்கள் ஆகியோருடன் இடம்பெற்ற ஊடக சந்திப்பின் போதே ஜனாதிபதி கோட்டாபய ராஜபக்ஷ இதனைத் தெரிவித்தார். மேலும் 19ஆவது அரசியலமைப்பு திருத்தம் தொடர்பாகவும் ஜனாதிபதியிடம் இதன்போது வினவப்பட்டது. அதற்கு பதிலளித்த கோட்டா அத்தகைய தொகுதிருத்தம் காரணமாக அரசிணைக் கொண்டு செல்வதில் எதிர்நோக்கக்கூடிய சிரமங்களை கடந்தகாலமே உறுதிப்படுத்தி 23

பா.ஜ.க மற்றும் அ.தி.மு.க அரசுகள்

இலங்கைத் தமிழர்களுக்கு துரோகம் இழைத்துள்ளது மு.க.ஸ்டாலின் கண்டனம் 23

மாவின் இறக்குமதி வரி குறைப்பு

ஒரு கிறாத்தல் பாண் 50 ரூபாய் வரை குறையும்

(கொழும்பு)
கோதுமை மாவின் இறக்குமதி வரி 36 ரூபாயிலிருந்து 8 ரூபாயாகக் குறைக்கப்பட்டுள்ளதால் ஒரு கிறாத்தல் பாணின் விலை 50 ரூபாய் வரை குறைவடைய வாய்ப்புள்ளதாக தெரிவிக்கப்பட்டுள்ளது. 23

நடுவு நிலை தவறா நன்னெறி காக்கும் உங்கள் நாளிதழ்

வேலையாட்கள் தேவை
யாழ்ப்பாணத்தில் உள்ள போன் சொப் ஒன்றுக்கு விற்பனையாளர் உடன் தேவை. (யாழ்ப்பாணம் எல்லைக்குள் வசிப்பது விரும்பத்தக்கது)
தொடர்புகளுக்கு:
ARK MOBILE SHOP
Arasady Road, Brown Road Junction
(Near Hindu Ladies College)
0779233380/0212216465 (C-8563)

வேலைக்கு ஆள் தேவை
முல்லைத்தீவுப் பகுதியில் தென்னந்தோட்டம் ஒன்றுக்கு காவலாளி தேவை. காவல் வேலைக்கு சம்பளம் மாதம் 12000/- மாதிக வேலைக்கு வேலைக்கேற்ற சம்பளம் வழங்கப்படும்.
தொடர்புகளுக்கு (C-8569)
0771681697, 0766205322

CNR எக்ஸ்பிரஸ் பொதி விநியோக சேவை
உலகின் முதல் தர கூரியர் நிறுவனத்தின் ஊடாக உங்கள் வீட்டில் இருந்தவாறே உள்நாட்டு, வெளிநாட்டு முக்கிய ஆவணங்கள் பொதிகளை தாரித கதியில் அனுப்பிட நாடுங்கள்.
CNR World Wide Express தொடர்புகளுக்கு:
இல. 401 மணிக்கண்டி கோபுர வீதி, (பெருமான் கோவில் அருகாமை) 021 5674145
யாழ்ப்பாணம். (C-8567) 077 6655413

வலம்புரி விளம்பரத் தொடர்புகளுக்கு
021 221 7603
021 567 1532

31^{ம்} நாள் அந்தியேட்டி வீட்டுக்கிருத்திய அழைப்பு
கடந்த 17.11.2019 அன்று அமரத்துவமடைந்த எமது குடும்பத்தின் குலவிளக்கு
அமர் சின்னத்தம்பி சிவசுப்பிரமணியம்
(ஆவரங்கால் மணியம்)
அவர்களின் வீட்டுக்கிருத்திய நிகழ்வுகள் இன்று (17.12.2019) செவ்வாய்க்கிழமை மதியம் 12.00 மணியளவில் எமது இல்லத்தில் நடைபெற இருப்பதனால் ஆத்ம சாந்திப் பிரார்த்தனையிலும் அதனைத் தொடர்ந்து நடைபெறும் மதியபோசனத்திலும் கலந்து கொள்ளுமாறு அன்புடன் அழைக்கின்றோம்.
குடும்பத்தினர் (அ. சிந்தரன்) 0772880931
(1500) இல. 112/1, விசுவமடு மேற்கு, முல்லைத்தீவு.

விடிவற்ற முன்றாண்டு...

மலர்வு	உதிர்வு
01	19
-	-
05	12
-	-
1953	2016

திருமதி பரமேஸ்வரி தங்கவேலாயுதம் (கமலா)
திதி: அபரபக்க சஷ்டி
விடிவற்ற விடியலாய் விதி வழியில் மூன்றாண்டு விழிசோர விடைதேடி விழிசிந்தும் நீரோடு - நீ மடி கமந்த மக்களெல்லாம் மனமொடிந்து மாறாத வருவோடு மனம் நிறையச் சமையோடு...
நல்லனவன்றி நயவஞ்சனையறியா நல்லுள்ளமே - பிரிவால் நாடி நரம்பொடுங்கி நைந்து நொடிந்து போனோம் நன்றி கெட்ட யுகத்தில் நல்லவர்க்குக் காலமில்லை - நீ நல்லவானில் விடிவெள்ளியாய் வழிகாட்டி நின்றிடம்மா கண்ணாப்பூக்களை காணிக்கையாக்குகின்றோம்
ஓம் சாந்தி! சாந்தி!! சாந்தி!!!
ஸ்ரீவால் சூடாஜம் குடும்பத்தினர் வார்ப்பதி. குடத்தனை

மரண அறிவித்தல்

திருமதி

அழகரத்தினம் இராசதுரை

நீர்வேலி வடக்கு, நீர்வேலியைப் பிறப்பிடமாகவும் வதிவிடமாகவும் கொண்ட திருமதி அழகரத்தினம் இராசதுரை கடந்த (2019.12.13) வெள்ளிக்கிழமை இறைவனடி சேர்ந்தார்.

அன்னார் காலஞ்சென்ற சுப்பிரமணியம் - அன்னமுத்து தம்பதிகளின் அன்பு மகளும் காலஞ்சென்றவர்களான செல்லையா - தங்கம் தம்பதிகளின் அன்பு மருமகளும் காலஞ்சென்ற இராசதுரையின் அன்புத் துணைவியும் காலஞ்சென்றவர்களான தம்பிஐயா, துரைராஜா மற்றும் நேசம்மா, தங்கராசா, ஆனந்தராசா ஆகியோரின் பாசமிகு சகோதரியும் கனகரத்தினத்தின் மைத்துனியும் கலா (நீர்வேலி), இரவீந்திரன் (திருகோணமலை), பாலேந்திரன் (லண்டன்), யோகேந்திரன் (ஜேர்மனி) ஆகியோரின் அன்புத் தாயாரும் சூரியகுலம் (நீர்வேலி), ருசேந்திரனி (ரஜனி - கனடா), தனுசா (யாழ்ப்பாணம்) ஆகியோரின் மாமியாரும் சியாமளா, சியாந்தி, செந்தில்ராஜ், அருந்தா, அக்ஷிஜா, ரஜீபன், ரஜீபன் ஆகியோரின் அன்புப் பேர்த்தியும் வர்ஷிக்கா, பிறைசூடன் ஆகியோரின் பாசமிகு பூட்டியும் ஆவார்.

அன்னாரின் இறுதிக்கிரியைகள் நாளை (2019.12.18) புதன்கிழமை காலை 9.30 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக சீயாக்காடு இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நீர்வேலி வடக்கு, நீர்வேலி.




தகவல்: குடும்பத்தினர்

இலங்கைத் தமிழர்களை ஏன் ஒதுக்குகின்றீர்கள்?

பா.ஜ.கவிடம் ப.சிதம்பரம் கேள்வி

(டிஸி)
இலங்கைத் தமிழர்களை ஏன் ஒதுக்குகின்றீர்கள் என்ற கேள்விக்கு என்ன பதில்? என்று முன்னாள் மத்திய நிதியமைச்சர் ப.சிதம்பரம் கேள்வியெழுப்பினார்.
குடியுரிமைச் சட்டத்தில் இலங்கைத் தமிழர்கள் உள்ளடக்க வேண்டும் என பலர் கோரிக்கை விடுத்து வரும் நிலையில் ப.சிதம்பரம் டுவீட்டரில் இவ்வாறு கேள்வி

யெழுப்பினார்.
இது தொடர்பாக தொடர்ந்து கருத்து தெரிவித்த அவர், "இலங்கைத் தமிழர்களை ஏன் ஒதுக்கீடுகள் என்ற கேள்விக்கு என்ன பதில்? இலங்கைத் தமிழர்கள் என்றல்லவா அவர்களைப் பார்க்க வேண்டும்? அவர்களில் பெரும்பான்மையானவர் இந்துக்கள் என்பதை பா.ஜ.க. அரசு மறந்துவிட்டதா? எனக் குறிப்பிட்டார்.



அத்துடன் 'குடியுரிமைச் சட்டத்திருத்தத்தை ஆதரித்ததற்கு அ.தி.மு.க. நாடாளுமன்ற உறுப்பினர் எஸ்.ஆர். பாலசுப்பிரமணியம் கூறியுள்ள காரணம் கவலைக்குரியது கேலிக்குரியது என்றும் குறிப்பிட்டார்.

வயது வித்தியாசமின்றி வலம் வந்த 4 ஆயிரம் கிறிஸ்துமஸ் தாத்தாக்கள் தலைமைச் செயலகத்தில் உள்ள துணைச் செயலாளரின் உத்தரவுக்கு ஏற்ப வாக்களித்தோம் என்பது நாடாளுமன்ற உறுப்பினர்களுக்குத் தலைகுனிவு' என்றும் அவர் விமர்சித்தார். (இ-7)

இறக்குமதி செய்யப்படும் கோதுமை மாவின் 36 ரூபா வரி நீக்கம்; 8 ரூபா வரி அறிமுகம்

(கொழும்பு)
இறக்குமதி செய்யப்படும் கோதுமை

மாவிற்கு ஒரு கிலோவிற்கு 36 ரூபாய் வீதம் அறிவிப்பட்டு வந்த

ஒருங்கிணைந்த வரியை அரசாங்கம் நீக்கிவிட்டு அதற்குப் பதி

லாக ஒரு கிலோவிற்கு 8 ரூபாய் என்ற சிறப்புப் பொருட்கள் வரியை (எஸ்.சி.எல்) அறிமுகப்படுத்தியது. நிதி, பொருளாதாரம் மற்றும் கொள்கை அபிவிருத்தி அமைச்சு வெளியிட்ட சிறப்பு வர்த்தமானி அறிவிப்பின் படி இந்த நடை

முறை டிசெம்பர் 14 ஆம் திகதி முதல் அமுலுக்கு வரும். கடந்த வாரம் அமைச்சரவை எடுத்த முடிவுப்படி ஒரு கிலோ போதுமை மாவிற்கு எஸ்.சி.எல். வரி 8 ரூபாய் அறிமுகப்படுத்தப்பட்டது குறிப்பிடத்தக்கது. (இ-7)

அங்கொடை மனநல வைத்தியசாலையில் சுவிஸ் தூதரகப் பெண் பணியாளர்

(கொழும்பு)
மனநல பரிசோதனைகளுக்காக அங்கொடை தேசிய மனநல வைத்தியசாலைக்கு சுவிஸ் தூதரகப் பெண் அதிகாரி கானியா வெனிஸ்டர் பிரான்சிஸ் அழைத்துச் செல்லப்பட்டார்.
கடத்தப்பட்டதாகக் கூறப்படும் சுவிஸ் தூதரகப் பெண் பணியாளர்

கானியா வெனிஸ்டர் பிரான்சிஸ் நேற்றுத் திங்கட்கிழமை காலை குற்றப்பலனாய்வுத் திணைக்களத்தில் மீண்டும் முன்னிலையாகியிருந்தார்.
இந்நிலையில் மனநல பரிசோதனைகளுக்காக அங்கொடை தேசிய மனநல வைத்தியசாலைக்கு அவர் அழைத்துச் செல்

லப்பட்டார்.
சுவிஸ் தூதரகப் பெண் அதிகாரியை சிறப்பு மனநல வைத்திய குழு முன்பாக சோதனைக்குட்படுத்த, நீதிமன்றத்திடம் குற்றப்பலனாய்வுப் பிரிவினர் கடந்த தவணையில் அனுமதி கோரியிருந்தனர் என்பது குறிப்பிடத்தக்கது. (இ-7)

யாழ்.நகர்ப் பகுதிகளில் டெங்கு பரவக்கூடிய சூழல்; 15 பேருக்கு எதிராக வழக்கு

(யாழ்ப்பாணம்)
யாழ்.நகர்ப் பகுதிகளில் டெங்கு நோய் பரவக்கூடிய சூழலை வைத்திருந்த 15 பேருக்கு எதிராக நீதிமன்றத்தில் வழக்குத் தாக்கல் செய்ய பொதுச் சுகாதாரப் பரிசோதகர்களும் பொலிஸாரும் இணைந்து நடவடிக்கை மேற்கொள்ளவுள்ளதாக யாழ்ப்பாணப் பிரதேச செயலர் எஸ்.சுதர்சன் தெரிவித்தார்.

நடவடிக்கைகள் மேற்கொள்ளப்பட்டன. ஜே/68 தொடர்மாடிப் பகுதிகள், ஜே/69 மத்திய கிழக்குப் பகுதி, ஜே/81 கோட்டை மீனாட்சி அம்மன் கோயில் பகுதி, ஜே/73 யாழ்.நகர் மேற்கு முதலாம், இரண்டாம், மூன்றாம் குறுக்குத் தெருப் பகுதிகளில் டெங்குச் சோதனை நடவடிக்கைகள் மேற்கொள்ளப்பட்டன.

டெங்கு அனர்த்த வாரத்தை முன்னிட்டு யாழ்.மாநகர சபைக்குட்பட்ட யாழ்ப்பாணப் பிரதேச செயலாளர் பகுதிகளில் டெங்கு நோய்த் தாக்கம் அதிகரித்த பகுதிகள் என இனம் காணப்பட்ட பகுதிகளில் மூன்று நாட்களாக சோதனை

இவ் நடவடிக்கையில் டெங்கு நோய் பரவக்கூடிய சூழலை வைத்திருந்தவர்களுக்கு எதிராக நீதிமன்றத்தில் வழக்குத் தாக்கல் செய்யப்பட்டது என அவர் மேலும் தெரிவித்தார். (இ-10)

இவ்வருடம் 87ஆயிரம் டெங்கு நோயாளர்கள் 90 பேர் உயிரிழப்பு! சுகாதார அமைச்சு தகவல்

(கொழும்பு)
2019 ஆம் ஆண்டு இதுவரையான காலப்பகுதியில் 87 ஆயிரத்து 364 டெங்கு நோயாளர்கள் இனம் காணப்பட்டுள்ளனர்.
அதேவேளை 90 பேர் உயி

ரிழந்ததாக சுகாதார அமைச்சு தெரிவித்தது.
இதில் மேல் மாகாணத்தில் அதிக எண்ணிக்கையிலான நோயாளர்கள் பதிவாகியதுடன் கொழும்பு மாவட்டத்தில் 17 ஆயிரத்து 940 பேரும் கம்பஹா

மாவட்டத்தில் 13 ஆயிரத்து 718 பேரும் பாதிக்கப்பட்டுள்ளனர். மேல் மாகாணம் தவிர்ந்த மத்தி, தெற்கு மற்றும் வடக்கு உள்ளிட்ட மாகாணங்களிலும் டெங்கு நோய்த் தாக்கம் அதிகரித்துள்ளது.
கண்டியில் 7 ஆயிரத்து 698 பேரும், காலியில் 6 ஆயிரத்து 497 பேரும் யாழ்ப்பாணத்தில் சுமார் 6 ஆயிரத்தை கடந்துள்ளது எனவும் சுகாதார அமைச்சு மேலும் தெரிவித்தது. (இ-10)

வேகக்கட்டுப்பாட்டையிழந்த கரைக வாகனம் தடம்புரண்டது

(மட்டுவில்)
அதிக வேகத்தால் கட்டுப்பாட்டையிழந்த கரைக வாகனம் ஒன்று வீதியை விட்டு விலகி வயனுக்குள் தடம்புரண்டது.
யாழ்.மட்டுவில் பகுதியில் நேற்று முன்தினம் மதி

யம் இடம்பெற்ற இவ் விபத்துச் சம்பவத்தில் இருவர் காயமடைந்தனர். குறித்த பகுதியில் வேகமாக வந்த மோட்டார் சைக்கிளுக்கு இடங்கொடுக்க முற்பட்ட போதே இந்த விபத்து ஏற்பட்டது. (இ-7)


எம்.சி.சி. தேசத்துரோக ஒப்பந்தத்தில் ஒருபோதும் கைச்சாத்திடக்கூடாது கோட்டாபயவிடம் அத்துரலிய ரத்னதேரர் கோரிக்கை

(கொழும்பு)
நாட்டை நேசிக்கும் மக்களின் ஆதரவைப்பெற்று ஜனாதிபதியாக தெரிவு செய்யப்பட்டிருக்கும் கோட்டாபய ராஜபக்ஷ, அமெரிக்காவுடனான மிலேனியம் சவால்கள் (எம்.சி.சி) தேசத்துரோக உடன்படிக்கையில்

ஒருபோதும் கைச்சாத்திடக்கூடாது என பாராளுமன்ற உறுப்பினர் அத்துரலிய ரத்ன தேரர் தெரிவித்தார்.
அமெரிக்காவின் மிலேனியம் சவால்கள் உடன்படிக்கையில் கைச்சாத்திடுவதற்கான நடவடிக்கைகளை புதிய அரசாங்கம்

மேற்கொள்வதாக பல்வேறு தரப்பினரும் குற்றச்சாட்டுகளை முன்வைத்து வருகின்றனர். இந்நிலையில் இவ்விடயம் தொடர்பில் வினவிய போதே அத்துரலிய ரத்ன தேரர் மேற்கண்டவாறு தெரிவித்தார்.
புதிய அரசாங்கம் ஆட்சிக்கு

வந்ததையடுத்து, பொலிஸார் சுயாதீனமான முறையில் செயற்படுகின்றனர். கடந்த அரசாங்கத்தில் வைத்தியர் ஷாபியின் வழக்கு விசாரணைகள் பக்கச்சார்பான முறையில் இடம்பெற்றன. அரசியல் தலையீடுகள் அதி



களவில் காணப்பட்டன. இந்நிலையில் புதிய அரசாங்கத்தில் குறித்த வழக்கு விசாரணைகள் பக்கச்சார்பின்றி முன்னெடுக்கப்படுவதாகவும் அவர் இதன்போது தெரிவித்தார். (இ-7)

இலங்கைத் தமிழரசுக் கட்சி



ஆண்டுகள் நிறைவு விழா

காலம் : 18.12.2019 புதன்கிழமை, மு.ப 9.30 மணி
இடம் : இளங்கலைஞர் மண்டபம், சட்டநாதர் வீதி, நல்லூர்
தலைமை : மாவை.சோ.சேனாதிராசா ,பா.உ

நிகழ்ச்சி நிரல்

- வரவேற்புரை, தொடக்கவுரை :-
திரு.சிவஞானம் சிந்திரன், பா.உ
- (அ) வாழ்த்துரை : அதி.வண.கலாநிதி.எஸ்.ஜெயநேசன்,
முன்னாள் பேராயர்,சி.எஸ்.ஐ.தலைவர், தந்தை செல்வா
அறங்காவற்குழு
(ஆ) தமிழ்த் தேசியக் கூட்டமைப்புத் தலைவர்கள் உரைகள்
- தமிழரசுக் கட்சித் தலைவர்கள் உரைகள்
(அ) திரு.சி.வி.கே.சிவஞானம்
"70 ஆண்டுகளில் தமிழரசுத் தலைவர்கள் மாண்புகளும், ஆளுமையும்"
(ஆ) திரு.க.துரைராஜசிங்கம்
"அரசியலில் 70 ஆண்டுகள் தமிழரசுக் கட்சியின் தீர்மானங்கள்,
பரிணாமமும் வகிபாகமும்"
(நன்றியுரை - திரு.வெ.கனகசபாபதி
தமிழரசு உறுப்பினர், அபிமானிகள் அனைவரும் அணிதிரண்டு வருகை
தந்து பங்கு கொள்ளுமாறு அழைக்கின்றோம்.

- (இ) திரு.எம்.ஏ.சுமந்திரன், பா.உ
70 ஆண்டுகளில் தமிழரசுக் கட்சியின் நீதிமன்ற
வழக்குகள் : தமிழரசுக்
கட்சிக்கெதிரான அரசுகளின் வழக்குகள் :
உயர் நீதிமன்றங்களின் தீர்ப்புகள், ஐ.நா.மனித உரிமைப்
பேரவைத் தீர்மானங்கள்
- (ஈ) திருமதி.சாந்தி சிந்ஸ்கந்தராசா, பா.உ
"இனவிடுதலைப் போரில் தமிழ்ப் பெண்கள்
வகிபாகமும், விளைவுகளும்"
- (உ) தமிழரசு மாதரணி, இளைஞர்
அணியின் பிரதிநிதிகள் உரைகள்
பிரதான உரை :
திரு.கிரா.சம்பந்தன் பா.உ
"70 ஆண்டுகளிலும் இலங்கை இனப்பிரச்சினைத் தீர்வுக்கான
முயற்சிகள், சர்வதேசம், இந்தியா, ஐ.நா.மனித உரிமைப்
பேரவைக்கான முறையீடுகள் : எதிர்காலம்"

- தமிழரசுக் கட்சி (C-8568)

மணி விழா நாயகியின் சேவை நலன் பாராட்டு

திருமதி சத்தியபவானி செபமாலைதாசன் (SLTS II)

(புகுதித் தலைவர் - கலைப்பிரிவு, தமிழ்ப்பாட இணைப்பாளர்,
யா/ யாழ்ப்பாணம் இந்து மகளிர் கல்லூரி)

சேவை விபரம்

குருணாகல் இந்து தமிழ் மகா வித்தியாலயம்	: 02.02.1984 - 04.02.1986
கோப்பாய் ஆசிரிய பயிற்சி	: 05.02.1986 - 31.12.1987
குருணாகல் அல்குதா முஸ்லிம் வித்தியாலயம்	: 01.01.1988 - 06.03.1990
யாழ் கலட்டி மெ.மி.த.க பாடசாலை	: 07.03.1990 - 31.08.1992
கொ/ கலகெதர முஸ்லிம் வித்தியாலயம்	: 23.04.2008 - 04.11.2009
கொ/ இரத்மலான இந்துக் கல்லூரி	: 05.11.2009 - 11.06.2012
யா/ இந்து மகளிர் கல்லூரி	: 12.06.2012 - 17.12.2019

எழில் மிகு ஈழ மணித் திருநாட்டின்
ஏற்ற மிகு சப்த தீவுகளில்
வளம் கொழிக்கும் தீவாம் நெடுந்தீவு அன்னை
பெற்றெடுத்த நன்மங்கையாம்
சத்தியபவானியை சால்புடனே போற்றுகிறோம்

பழைய மாணவியாய், நற்றமிழ் வல்ல நல்லாசானாய்
நயம்பட உரைத்து நன்மாணாக்கரை
நானிலம் போற்ற உருவாக்கி
உயர்ந்தீர் நும் தூய பணியினால்
பாங்குடனே உமை வாழ்த்துகிறோம்.

ஆசிரியர் கழகம்

யா/யாழ்ப்பாணம் இந்து மகளிர் கல்லூரி, யாழ்ப்பாணம்.

தாய்மொழிப் பற்றினால் தமிழை வளர்க்கும் தாயாய்
தளர்வின்றிப் பயிற்சிகள் பல அளித்து
நிகரிலா வெற்றிகள் எம் மாணவச் செல்வங்கள்
பெற்றிட அமைதியாய் உழைத்து அகம் மிக மகிழ்ந்தீர்
உம் ஆற்றலையும் ஆளுமையையும் வணங்குகிறோம்
நாவடக்கமாய் நல்லுரைகள்
பாங்குடனே அவைதனில் உரைத்து
யாவரும் போற்ற நன்மைகள் பல ஆற்றி
ஆசிரியப் பணியை இறைபணியாய் போற்றி
நிறைவு பெறும் மணிவிழா நாயகியும்
அவர் தம் குடும்பத்தவரும்
நலம் பல பெற்று வாழ
வாழ்த்துகிறோம்.

வாழ்க பல்லாண்டு

(C-8570)

30 இலட்சம் ரூபா பேரம்

வெள்ளை வான் சாரதிகளிடம்

கிடுக்குப்பிடி விசாரணை!

- பல தகவல்களை வெளியிட்ட சந்தேக நபர்கள்
- கொலை, கொள்ளைகளுடன் தொடர்புபட்டவர்களாம்

(கொழும்பு)
வெள்ளைவான் சாரதிகள் என தங்களை அடையாளப்படுத்தி ஊடகவியலாளர் மாநாட்டில் கலந்துகொள்ளுவதற்காக சுமார் முப்பது இலட்சம் ரூபாய் வெகு மதியாகப் பெற பேரம் பேசப்பட்டுள்ளதாக சந்தேக நபர்களிடம் மேற்கொள்ளப்பட்ட விசாரணைகளிலிருந்து தெரிய வந்துள்ளது.

இது தொடர்பில் சிங்கள ஊடகங்கள் தகவல் வெளியிட்டுள்ளன.

கடந்த ஜனாதிபதி தேர்தல்

நெருங்கிய போது முன்னாள் அமைச்சர் ராஜித சேனாரத்ன, வெள்ளை வான் சாரதிகள் என இருவரை அழைத்து வந்து ஊடகவியலாளர் சந்திப்பை நடத்தியிருந்தார்.

வெள்ளை வான் கடத்தல் தொடர்பில் தங்களைச் சாரதிகளாக அடையாளப்படுத்திய அன்றணி பெர்னாண்டோ மற்றும் அதுல என்ற இருவரும் பரபரப்பான குற்றச்சாட்டுக்களை முன்வைத்திருந்தனர்.

இந்நிலையில் ஜனாதிபதி தேர்தலுக்குப் பின்னர் குறித்த

இருவரையும் கைது செய்து விசாரணைகள் நடத்தப்பட வேண்டும் எனக் கோரிக்கை விடுக்கப்பட்டிருந்தது.

இதனடிப்படையில் கைது செய்யப்பட்ட இருவரிடமும் மேற்கொள்ளப்பட்ட விசாரணைகளில் பல்வேறு தகவல்களை அதிகாரிகள் பெற்றுள்ளதாக செய்திகள் வெளியாகியுள்ளன.

குறிப்பாக, வெள்ளை வான் சாரதிகள் எனத் தங்களை அடையாளப்படுத்தி ஊடகவியலாளர் மாநாட்டில் கலந்து கொள்ளுவதற்காக சுமார் முப்பது இலட்சம்

ரூபாய் பேரம் பேசப்பட்டுள்ளது.

இதேவேளை, செட்டியார் தெருவில் மூன்றரை கோடி, ஜா - எலையில் 75 இலட்சம் ரூபா, கந்தாணை மற்றும் கொட்டாஞ்சேனையில் தலா 10 இலட்சம் ரூபா கொள்ளைச் சம்பவங்களுடன் இவர்கள் தொடர்புபட்டவர்களென்றும் இந்த இருவரில் ஒருவர் 'உண்டியல் அத்துல' என்ற மோசடி புள்ளி என்றும் விசாரணை அதிகாரிகள் கண்டறிந்துள்ளனர்.

அதேவேளை, இவர்கள் பலரை கடத்திக் கொலை செய்துள்ளமையும் தெரியவந்துள்ள

தால் நீதிமன்றில் இவர்களை ஆஜர்படுத்தி மேலதிக விசாரணைகளை நடத்த சி.ஐ.டி.யினர் தீர்மானித்துள்ளனர்.

எவ்வாறாயினும் இவர்களை 72 மணி நேரம் தடுத்து வைத்து விசாரணை செய்ய குற்றப்பலனாய்வுப் பிரிவினர் தீர்மானித்திருந்தனர்.

அத்தோடு இந்த சம்பவம் குறித்து குற்றப் புலனாய்வுத் திணைக்களத்தால் மூன்று குழுக்கள் அமைக்கப்பட்டு விசாரணைகள் முன்னெடுக்கப்படுவதாக தகவல்கள் வெளியாகியுள்ளன. (இ-7)

விபத்து தொடர்பில் விசாரணை அறிக்கை சமர்ப்பிக்க உத்தரவு சம்பிக்க வெளிநாடு செல்ல அனுமதி



(கொழும்பு)
ராஜகிரிய விபத்து தொடர்பான விசாரணைகளை நடத்தி நீதிமன்றத்திற்கு அறிக்கை சமர்ப்பிக்க கொழும்பு குற்றவியல் பிரிவுக்கு கொழும்பு தலைமை

நீதவான் நீதிமன்றம் நேற்று உத்தரவிட்டது.

2016 ஆம் ஆண்டு இடம் பெற்ற விபத்துத் தொடர்பாக முன்னாள் அமைச்சர் சம்பிக்க ரணவக்க மற்றும் அவரது சாரதிக்கு நீதிமன்றம் வெளிநாட்டுக்குச் செல்ல தடை விதித்தது.

இருப்பினும் நேற்று மேலதிக நீதவான் நெரஞ்சனா டிசில்வா, சம்பிக்க ரணவக்க மற்றும் சாரதி ஆகியோர் நீதிமன்றத்தின் முன் அனுமதியுடன் வெளிநாடு செல்ல முடியும் என அறிவித்தார். (இ-7)

கௌரவிப்பு

சமுர்த்தி கெக்குலு சிறுவர் கழக மாவட்ட மட்டப் போட்டியில் வெற்றி பெற்றவர்களைக் கௌரவிக்கும் நிகழ்வு நாளை மறுதினம் முற்பகல் 10 மணியளவில் யாழ்.மாவட்டச் செயலக கேட்போர் கூடத்தில் யாழ். மாவட்ட சமுர்த்திப் பணிப்பாளர் க.மகேஸ்வரன், தலைமையில் நடைபெறும்.

இதில் பிரதம விருந்தினராக யாழ்.மாவட்ட அரசு அதிபர் நா.வேதநாயகன், கௌரவ விருந்தினராக கிருபா சாரதிப் பயிற்சிப் பாடசாலை அதிபர் அ.கிருபாகரன் ஆகியோர் கலந்து கொள்வர். (இ-5)

மரண அறிவித்தல்

தீருமதி அருந்ததி குணபாலசிங்கம்

(குலைவர் ஸ்ரீநாகவரத நாராயணர் தேவஸ்தானம்) (கும்பளாவத்தை அளவெட்டி)



பிறப்பு 26.08.1948 இறப்பு 16.12.2019

தம்பளாவத்தை அளவெட்டி மேற்கு அளவெட்டியைப் பிறப்பிடமாகவும், வசிப்பிடமாகவும் கொண்ட திருமதி அருந்ததி குணபாலசிங்கம் அவர்கள் நேற்று அதிகாலை (16.12.2019) காலமானார்.

அன்னார் காலஞ்சென்றவர்களான கலாநிதி அருட்கவி சி.விநாசித்தம்பிப்புலவர் (ஸ்ரீநாகவரத நாராயணர் தேவஸ்தான ஸ்தாபகர்) அன்னம் தம்பதியரின் மூத்த புதல்வியும், காலஞ்சென்றவர்களான தம்பிஜயா பூமணி தம்பதியரின் மூத்த மருமகளும், காலஞ்சென்ற திரு.த.குணபாலசிங்கம் அவர்களின் அன்பு மனைவியும், தோகரன் (கனடா), ஞானசுதன் (யா/தொழில்நுட்பக் கல்லூரி சாரதி), மாலா (பிரான்ஸ்), கவிநிருபா ஆகியோரின் அன்புத் தாயாரும், குலமகள் (கனடா), கிருபா, நந்தன் (பிரான்ஸ்), ஆனந்தராசர் (ஆசிரியர் யா/ஸ்ரீவேலுப்பிள்ளை வித்தியாலயம் வயாவிளான்) ஆகியோரின் அன்பு மாமியாரும், வினாஷன், மதுஷன், யதுஷா, ரமாஜினி, கோவர்த்தனா, மனுவித்தியா, நிருபன், நிதர்ஷன், அக்ஷயா, லிம்ஜா ஆகியோரின் அன்புப் பேர்த்தியாரும், ஸ்ரீரங்கநாயகி, சிவலிங்கராணி (பிரான்ஸ்), ஸ்ரீதரன் (கனடா), சிவகாந்தன் (பிரான்ஸ்) ஆகியோரின் அன்புச் சகோதரியும், பரராஜசிங்கம் (கனடா), கனகாம்பிகை, காலஞ்சென்ற திருச்செகநாதன் (ஆசிரியர்) மற்றும் ஜெயமலர் (இராதா) (கனடா), மதிவதனி (பிரான்ஸ்) ஆகியோரின் மைத்துனியும் ஆவார்.

அன்னாரின் இறுதிக் கிரியைகள் இன்று (17.12.2019) காலை 11.30 மணியளவில் அன்னாரின் இல்லத்தில் நடைபெற்று கொட்டுப்பனை இந்து மயானத்தில் நல்லடக்கம் செய்யப்படும் என்பதனை அறியத்தருகின்றோம்.

இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளுமாறு கேட்டுக் கொள்கின்றோம். (1506)

கீதன்: 5149091953

சுதா : 077 555 2890

அளவெட்டி மேற்கு, அளவெட்டி.

தகவல்:

குடும்பத்தினர்.

கண்ணீர் அஞ்சலி

தில்லையம்பலம் வன்னியசிங்கம்

(ஓய்வுபெற்ற பிரதம எழுதுவினைஞர்)



எமது பாடசாலை அதிபர் தீருமதி கௌரி பரந்தாமன் அவர்களின் அன்பு மாமனார் தில்லையம்பலம் வன்னியசிங்கம் அவர்கள் கடந்த 13.12.2019 அன்று இறைபதம் எய்தினார். அவர்களது பிரிவால் துயருற்றிருக்கும் அவரது குடும்பத்தினருக்கு எமது ஆழ்ந்த அனுதாபங்களைத் தெரிவித்துக் கொள்வதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

ஆசிரியர் நலன்புரிக்கழகம்

யா/ கல்வியங்காடு இந்து தமிழ் கலவன் பாடசாலை,

கனவுகளும் பலன்களும்

கனவில் தாலி கழற்றுமாறு வந்தால்

தாலி கழற்றி எறிகின்ற கனவின் பலன். கனவில் சில சமயம் தாலி போன்ற சமுதாய பிம்பங்கள் வருவதுண்டு. தாலி, மோதிரம், மெட்டி, குங்குமம் போன்றவை நம் கலாசாரத்தில் திருமணத்தையும் திருமண வாழ்வையும் குறிக்கும். இந்தக் கல்யாணம் ஆகாத பொண்ணுக்கு தாலி கழற்றி எறிவதைப் போன்ற கனவு வருவதன் பலன் என்ன? அது நல்லதா? கெட்டதா? பார்ப்போம். முதலில் குறிப்பிட்ட அந்தப் பெண்ணுக்கு திருமணம் சம்பந்தப்பட்ட சில சிக்கல்கள், மன உளைச்சல்கள் உள்ளன. அதுதான் இந்த மாதிரி தாலி கழற்றி எறிவதாய் பிரதிபலிக்கின்றது. குறிப்பிட்ட பெண் திருமணம் மூலம் தனக்கு ஏதோ ஒரு ஆபத்து நிகழும் என அவரது உள் மன அளவில் நினைப்பதே இந்த கனவு வரக் காரணம்.

உள்மனம் சொல்வதை எப்போதும் நாம் சட்டென்று ஒதுக்கிவிட முடியாது. நாம் ஏற்கனவே இந்தத் தொடரில் பார்த்ததைப் போல அதற்கென்று ஓர் அர்த்தம்

இருக்கும். அந்தப் பெண்ணின் உள்மனம் அந்தப் பெண்ணுக்கு இந்தக் கனவின் மூலம் ஏதோ ஒரு தகவலை சொல்ல நினைக்கிறது. அது என்ன?


அந்தப் பெண்ணுக்கு இப்போது அவர்கள் வீட்டில் மாப்பிள்ளை பார்த்துக் கொண்டு இருக்கலாம். ஆனால் திருமணத்தில் ஏதோ ஒரு ஆபத்து ஒளிர்ந்திருக்கிறது. ஆகவே இப்போது திருமணம் வேண்டாமென்று உள் மனம் கூறுகின்றது. ஒரு ஆபத்திலிருந்து அந்தப் பெண்ணை காப்பாற்றப் பார்க்கிறது. ஆகவே அந்தப் பெண் இப்போது திருமணம் செய்து கொள்ளாமல் இருப்பதே நல்லது. காதல் வயப்படாத பெண்ணாக இருந்தால் எந்தக் காதல் வலையிலும் சிக்காமல் இருப்பது நல்லது. நீங்கள் அந்தப் பெண் இப்போது திருமணம் செய்து கொள்ளாமல் இருப்பதே நல்லது. ஒரு ஆறு மாத காலம் பாருங்கள். பின் இதுமாதிரி கனவு வருகிறதா? எனப் பாருங்கள். அப்படி எதுவும் வரவில்லை என்றால் அப்போது திருமணம் பற்றி யோசிக்கலாம்.

பயிற்சிகளுக்கு விண்ணப்பம் கோரல்

(குப்பிழான்)
இலங்கைத் தொழிற்பயிற்சி அதிகார சபையால் காரைநகர் தொழிற்பயிற்சி நிலையத்தில் தகவல் தொடர்புத் தொழில்நுட்பம், தையல், அலுமினியம் பொருத்தநர், உணவு மற்றும் குளிர்பானம் பரிமாறுபவர், அறை பராமரிப்பாளர், வெதுப்பாளர், கட்டட நிர்மாண உதவியாளர், நீர்க்குழாய் பொருத்தநர், மர வேலை ஆகிய தொழிற்பயிற்சி நெறிகளுக்கான புதிய பிரிவுகள் ஆரம்பிக்கப்படவுள்ளதால், இத் தொழிற்பயிற்சி

நெறிகளைக் கற்க விரும்பும் இளைஞர், யுவதிகளை நாளை 18 ஆம் திகதிக்கு முன்னர் காரைநகர் தொழிற்பயிற்சி நிலையத்தில் பதிவை மேற்கொள்ளுமாறு நிலைய முகாமையாளர் வே. ஸ்ரீகுமார் கேட்டுக்கொண்டார். இப் பயிற்சிகளைப் பூர்த்தி செய்யும் அனைவருக்கும் தேசிய தொழில் தகைமைச் சான்றிதழ் வழங்கப்படும். மேலதிக தகவல்களுக்கு - 021 221 1793, 071 031 8862, 077 128 9302 என்ற தொலைபேசி இலக்கங்களுடன் தொடர்பு கொள்ளவும். (இ-18)

தெருமூடி மடம் புனரமைப்பு



(கரணவாய்)
பருத்தித்துறை தும்பளை வீதியிலுள்ள தெருமூடி மடம் புனரமைப்புச் செய்யப்பட்டது. 200 ஆண்டுகள் பழைமை வாய்ந்த தெருமூடி மடம் பாரிய சேதமடைந்திருந்த நிலையில் பருத்தித்துறை சுவிஸ் ஒன்றிய நிதி உதவியுடனும் தொல்பொருள் திணைக்களத்தின் உதவியுடனும் புனரமைப்பு செய்யப்பட்டது. (இ-60)



உபகரணங்கள், துவிச்சக்கரவண்டிகள் மற்றும் கல்விக்கான மாதாந்த உதவிகள் என்பன வழங்கப்பட்டதுடன் தையல் பயிற்சியை நிறைவு செய்த மாணவர்களுக்கான சான்றிதழ்களும் வழங்கப்பட்டன. இந்நிகழ்வில் யாழ்.மாவட்ட பாராளுமன்ற உறுப்பினர் த.சித்தார்த்தன் பிரதம விருந்தினராகக் கலந்துகொண்டார்.

கோண்டாவில் மக்கள் நலன் பேணும் அமைப்பின் 7 ஆவது ஆண்டு நிறைவு விழா அண்மையில் கொண்டாடப்பட்டது. இந் நிகழ்வில் பாடசாலை மாணவர்களுக்கு

'மெய்ப்பொருள்' சஞ்சிகை வெளியீடு

(யாழ்ப்பாணம்)
யாழ்.பல்கலைக்கழக இந்துப் பண்பாட்டுக் கழகத்தின் "மெய்ப்பொருள்" சஞ்சிகை வெளியீடு இன்று 17 ஆம் திகதி செவ்வாய்க் கிழமை முற்பகல் 11 மணியளவில் யாழ்.பல்கலைக்கழக புதிய பரீட்சை மண்டபத்தில் இரண்டாம் மாடியில் இந்துப் பண்பாட்டுக் கழகத் தலைவர் மு.லோகாம்பாள் தலைமையில் இடம்பெறும். இதில் பிரதம விருந்தினராக யாழ்.பல்கலைக்கழக தகுதி வாய்ந்த அதிகாரி பேராசிரியர் க. கந்த

சாமி, சிறப்பு விருந்தினராக யாழ். பல்கலைக்கழக கலைப்பீட பீடாதிபதி கலாநிதி க.சதாசு, கௌரவ விருந்தினர்களாக யாழ்.பல்கலைக்கழக இந்து கற்கைகள் பீட பீடாதிபதி கலாநிதி திருமதி சுகந்தினி சிறீமுரளிதரன், யாழ்.பல்கலைக்கழக இந்துக் கற்கைகள் பீட சித்தாந்தத்துறைத் தலைவர் கலாநிதி திருமதி விக்கனேஸ்வரி பவநேசன் மற்றும் இந்து கற்கைகள் பீட சமஸ்கிருதத்துறைத் தலைவர் கலாநிதி பிரம்மபூர் ம.பாலகணேசநாத சர்மா ஆகியோர் கலந்து கொள்வர். (இ-5)

<p>மீனம் உடல் நலன் சீராகும், செய்தொழில் மேன்மையுண்டு, காரிய அனுசூலமுண்டு, தன்னம்பிக்கையுடன் செயற்படுவீர்கள், கௌரவமான சம்பவங்கள் இடம்பெறலாம்.</p>	<p>மேடம் புண்ணிய காரியங்களில் ஆர்வம் காட்டுவீர்கள், பிள்ளைகளின் கல்வி நலனில் அக்கறை கூடும், இல்லம் தேடி இனிய செய்திகள் வந்து சேரலாம், இனிமையான நாள்.</p>	<p>இயம் நண்பர்கள் நம்பிக்கைக்குரியவர்களாக நடந்து கொள்வார், வீட்டில் விருந்தினர் வருகையுண்டு, வழிபாடு காரிய வெற்றி தரும், தொலைபேசி வழியில் சுப தகவல்கள் வந்து சேரலாம்.</p>	<p>மிதுனம் இழுபறியாக இருந்த காரியங்களில் முன்னேற்றம் காண்பீர்கள், நல்லவர்களின் தொடர்புகள் அனுசூலம் தரும், பொருளாதார நிலையில் முன்னேற்றம் காண்பீர்கள்.</p>
<p>கும்பம் மதி நுட்பத்தால் மகத்தான காரியமொன்றை செய்து மடிப்பீர்கள், இனிய அனுபவங்கள் ஏற்படலாம், கணனித்திர வழியில் நன்மையுண்டு, ஆரோக்கியத்தில் கவனம் தேவை.</p>	<p>இராசி பலன்</p> <p>கிரகநிலை சந்திராஷ்டமம் திருவோணம்</p>		<p>கடகம் உங்களின் யோசனைக்கு நல்ல பாராட்டு கிடைக்கும், குடும்பத்தினர் பெருமைப்படும் வகையில் சில நிகழ்வுகள் நடைபெறலாம், புதிய பொருட் சேர்க்கையுண்டு.</p>
<p>மகரம் சிலர் பாராட்டுவது போல உங்களை விமர்சிக்கலாம் குடும்பத்தினரிடையே திடமனஸ்தாபங்கள் ஏற்படலாம், எடுக்காரியங்களை முடிப்பதில் சல இடைதங்கல் ஏற்படலாம்.</p>	<p>சுக் சனி,சூரி குரு,கேது</p>	<p>புத செவ்</p>	<p>சிம்மம் நண்பர்கள் ஒழிவு மறைவு இன்றி பழகுவீர்கள், ஆரோக்கியத்தில் கவனம் தேவை, குடும்ப சுகம் கூடும், திட்டமிட்ட காரியங்களில் திசை திருப்பங்கள் ஏற்படலாம்.</p>
<p>தனுசு குடும்பத்தினரிடையே ஏற்பட்ட மனஸ்தாபங்கள் அகலும், உதாசினப்படுத்தியவர்கள் உதவி கேட்டு வரலாம், ஆலய வழிபாடு ஆனந்தம் தரும், பயணங்களால் பலன் உண்டு.</p>	<p>விருச்சிகம் தொழில் வளர்ச்சி கூடும், தொட்ட காரியங்களில் முன்னேற்றம் காண்பீர்கள், சேமிப்புக்கள் உயரும் வாய்ப்புண்டு, மதிப்பும் மரியாதையும் உயரும் நாள்.</p>	<p>துலாம் எதிர்பாராத ஒருவர் உங்களுக்கு உதவ முன்வருவர், தொழில் முன்னேற்றப் பாதையை நோக்கிச் செல்லும், பண்புமக்கம் அதிகரிக்கும் நாள், கௌரவமான நாள்.</p>	<p>கன்னி சுப செலவுகளில் தாராளம் காட்டுவீர்கள், வெளியூர்ப்பயணங்களால் அலைச்சல்கள் சற்று அதிகரிக்கும், விருந்துகளில் கலந்து மகிழும் வாய்ப்புண்டு, சயனக்குறைவான நாள்.</p>

“விஷம பாக” திரைப்படத்தின் முதல்நாள் காட்சி விழாவில் பிரதம விருந்தினராக ஜனாதிபதி



(கொழும்பு)
“சிறுவர்களின் உள்ளங்களை புண்படுத்தாத ஆசிரியர் தலைமுறை மற்றும் ஆசிரியர் உள்ளங்களை புண்படுத்தாத சிறுவர் பரம்பரை” ஒன்றை தோற்றுவிக்கும் நோக்குடன் தயாரிக்கப்பட்ட “விஷம பாக” திரைப்படத்தின் முதல்நாள் காட்சி நேற்று முன்தினம் வெள்ளவத்தை சுவைய திரையரங்கில் திரையிடப்பட்டது.

இந் நிகழ்வில் பிரதம விருந்தினராக ஜனாதிபதி கோட்டாபய ராஜபக்ஷ பங்குபற்றினார். வளர்

ந்த ஒருவரின் ஒரு வார்த்தை எவ்வளவு தூரம் சிறுவர் உள்ளத்தை பாதிக்கக்கூடியது என்பது “விஷம பாக” திரைப்படத்தின் முக்கிய கதையம்சமாக உள்ளது.

உலகின் சிறந்த சர்வதேச திரைப்பட விருது விழாக்களில் சுமார் 70இற்கும் மேற்பட்ட விருதுகள் மற்றும் பாராட்டுக்களைப் பெற்றுள்ள இத்திரைப்படம், லலித் ரத்நாயக்க வின் இயக்கத்தில் உருவானதாகும்.

இத்திரைப்படத்திற்கு பாங்களித் தவர்களுக்கு ஜனாதிபதியால் விருதுகளும் வழங்கப்பட்டன. (இ-7)

நடமாடும் சேவை

(யாழ்ப்பாணம்)
யாழ்ப்பாணம் மாநகரசபையின் வரியிறுப்பாளர்களின் நன்மை கருதி ஆதனவரி நினைவை அறவேகளை மேற்கொள்ளும் பொருட்டும் பெயர் மாற்றப்படிவம் வழங்கல், 2020 ஆம் ஆண்டிற்கான ஆதனவரி அறிவித்தல்களை (K Form) வழங்

கல், துவிச்சக்கரவண்டி உரிமம் வழங்கல், வியாபார உரிமம், தண்ணீர்வரி அறவேக ஆகிய செயற்பாடுகள் நாளை 18 ஆம் திகதி புதன் கிழமை காலை 9 மணி தொடக்கம் பிற்பகல் 3 மணிவரை வட்டாரம் 07 இற்கான நடமாடும் சேவை பாசையூர் புனித அந்தோனியார் ஆலய மண்டபத்தில் இடம்பெறும். (இ-7)

மாணவி துஷ்பிரயோகம்; இருவர் கைது!

(நெளக்குளம்).
வவுனியா தாலிக்குளம் பகுதியில் சிறுமி ஒருவரை துஷ்பிரயோகத்திற்குட்படுத்தப்பட்ட சம்பவங்களுடன் தொடர்புபட்டுள்ள பிரதான சந்தேக நபர் தலைமறைவாகியுள்ள நிலையில் அவருடன் சம்பவம் இடம்பெறும் இடத்திற்குச் சென்ற இருவரை பூவரசன்குளம் பொலிஸார் கைது செய்து நீதிமன்றத்தில் முற்படுத்தியுள்ளனர். இதையடுத்து அச்சந்தேக நபர்கள் இருவரையும் 10 நாட்கள் விளக்க மறியலில் வைக்குமாறு நீதிமன்றம் உத்தரவிட்டுள்ளது.

இச்சம்பவம் தொடர்பாக மேலும் தெரிய வருகையில், தாலிக்குளம் பகுதியில் வசிக்கும் சிறுமி ஒருவர் வழமையாக தனது உறவினரின் வீடு ஒன்றிற்கு சென்று கற்றல் நடவடிக்கையில் ஈடுபட்டு வந்துள்ளார்.

சம்பவ தினத்தன்று 10 ஆம் திகதி இரவு 7.30 மணியளவில் தனது கற்றல் செயற்பாடுகளை முடித்துக்கொண்டு வீடு திரும்

பிய சிறுமியை அப்பகுதியிலுள்ள இளைஞன் அருகிலுள்ள வீடு ஒன்றிற்கு அழைத்து சென்று துஷ்பிரயோகம் மேற்கொண்டுள்ளார்.

இதன்போது அவருடன் சென்ற இருவர் அவருக்கு பாதுகாப்பிற்காக வெளியே நின்றனர். மறுநாள் குறித்த சம்பவத்தை பாதுகாப்பிற்கு நின்றவர்கள் என்று கருதப்படும் ஒருவர் கிராமத்திலுள்ள சிலருக்கு தெரிவித்துள்ளார்.

இந்நிலையில் குறித்த சிறுமியை பொலிஸார் அழைத்து விசாரணை மேற்கொண்டதுடன் வைத்தியசாலையில் அனுமதிக்கப்பட்டு மருத்துவ அறிக்கையினை யும் பெற்றுக்கொண்டனர். இச்சம்பவத்தினுடன் தொடர்புபட்ட பிரதான சந்தேக நபர் தலைமறைவாகியுள்ளது பொலிஸாருக்கு தெரியவந்துள்ளது.

குறித்த நபரை கைது செய்வதற்கான நடவடிக்கையை பொலிஸார் மேற்கொண்டுள்ளனர். (9-299)

கசிப்புடன் இருவர் கைது

(முறிக்கண்டி)
கிளிநொச்சி கண்டாவளை பிரதேச செயலர் பிரிவிருக்டுபட்ட பத்தன்மோட்டை பகுதியில் 40 போத்தலிற்கு அதிக கசிப்புடன் இருவர் அப்பகுதி மக்களால் பிடிக்கப்பட்டு கிளிநொச்சி பொலிஸாரிடம் ஒப்படைக்கப்பட்டுள்ளனர்.

குறித்த நபர்கள் கடந்த சில மாதங்களாக குறித்த பிரதேசத்தில் வயல் மற்றும் வாய்க்கால் பகுதிகளில் சட்டவிரோதமாக உற்பத்தி செய்யப்பட்ட கசிப்பினை மறைத்து வைத்து விற்பனை செய்து வந்துள்ளனர்.

இந்த விடயம் கிராம உத்தியோகத்தரின் கவனத்துக்கு கொண்டு செல்லப்பட்ட நிலையில் அவரது அதிரடி நடவடிக்கையின் கீழ் நேற்று கிராம மக்களின் உதவியுடன் குறித்த



இரு நபர்கள் பிடிக்கப்பட்டு பொலிஸாரிடம் ஒப்படைக்கப்பட்டனர்.

கடந்த சில நாட்களுக்கு முன்னர் தட்டுவன்கொட்டி பகுதியில் இவ்வாறான சட்டவிரோத செயற்பாடுகளை கட்டுப்படுத்த முற்பட்ட குறித்த கிராம உத்தியோகத்தரின் வீடு தாக்கப்பட்டிருந்தமை குறிப்பிடத்தக்கது. (9-100)

150 ஆவது ஆண்டு நிறைவு விழா

(யாழ்ப்பாணம்)
நாவற்குழி மகாவித்தியாலயத்தின் 150 ஆவது ஆண்டு நிறைவு விழா நாளை மறுதினம் 19 ஆம் திகதி வியாழக்கிழமை பிற்பகல் ஒரு மணியளவில் பிரதான மண்டபத்தில் அதிபர் சி.பவளகுமாரன் தலைமையில் நடைபெறும்.

இதில் சாந்தகுமாரி பிரார்த்தனை மண்டபத் திறப்பு விழாவும் பரிசளிப்பு நிகழ்வும் நடைபெறும்.

இந் நிகழ்வில் பிரதம விருந்தினராக தென்மராட்சி வலயக்கல்விப் பணிப்பாளர் த.கிருபாகரன், சிறப்பு விருந்தினர்களாக யா/முத்துத்தம்பி மகா வித்தியாலய ஆசிரியர் ஆ.தீபன் திலீசன், கொழும்பு தனியார் நிறுவன நிர்வாக இயக்குநர் ந.மகிழ்நன் ஆகியோர் கலந்து கொள்வார். (இ-5)

நீதிமன்ற அறிவித்தல்

(யாழ்ப்பாணம்)
யாழ்ப்பாணம் நீதிமன்றில் யாழ்ப்பாணம், கோப்பாய் பொலிஸாரால் பார்ப்பு நடுத்தப்பட்டுள்ள பின்வரும் சான்றுப் பொருட்கள் இதுவரை உரிமை கோரப்படாத நிலையில் காணப்படுகின்றன.

எனவே குறித்த சான்றுப் பொருட்களை உரிமை கோருபவர்கள் எவரேனுமிருப்பின் எதிர்வரும் 28 ஆம் திகதிக்கு முன்னர் அலுவலக நேரங்களில் உரிய ஆவணங்களுடன் சமூகமளித்து உரிய கோரிக்கையை நிலைநாட்டும் படி குற்றவியல்நடைமுறைச்சட்டக் கோவையின் 431(2) இன் பிரகாரம் பகிரங்கப் படுத்தப்படுகின்றது.

வழக்கு இல: B/991/S19 MC/ 1895/S/19 சான்றுப்பொருள் விபரம் - UP-UF-7274 பல்சர் 200 CC வெள்ளை சிவப்பு நிறம் கொண்ட மோ.சைக்கிள்-01. வழக்கு இல: AR/943/19 சான்றுப்பொருள் விபரம் - இல .NP-GW-5092 CD Down சிவப்பு நிறம் கொண்ட மோ.சைக்கிள்-01, வழக்கு இல: B/124/15 சான்றுப்பொருள் விபரம் - இல. NP-HB-2165 Land Master மற்றும் அதன் பெட்டி. வழக்கு இல: B/381/15 சான்றுப்பொருள் விபரம் - இலக்க மற்ற Land Master மற்றும் அதன் பெட்டி. வழக்கு இல: MC/1314/MT/18 சான்றுப் பொருள் விபரம் - இல. NP-GQ-1135 TVS Victar நீல் நிறம் கொண்ட மோ.சைக்கிள்-01 என பதிவாளர் அறிவித்துள்ளார். (இ-7)

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1977 இந்து நட்சத்திரம்: ரேவதி 4 கி.பா: 17 ¼ உயரம்: 5'9" தகைமை/தொழில்: Computer Officer, London எதிர்பார்ப்பு: உள்நாடு, வெளிநாடு தொ.இ: B/3095	பிறப்பு: 1988 இந்து நட்சத்திரம்: பூரட்டாதி 2 கி.பா: 20 செவ் 12 இல் உயரம்: 165cm தகைமை/தொழில்: B.Sc, M.Sc, பதிவாளர் எதிர்பார்ப்பு: Engineer, Doctor, உயர்பதவி தொ.இ: G/5673
பிறப்பு: 1979 இந்து நட்சத்திரம்: மிருகசீரிடம் கி.பா: 38 செவ் 1 இல் உயரம்: 5'7" தகைமை/தொழில்: BAC, Business London எதிர்பார்ப்பு: வெளிநாடு PR தொ.இ: B/3111	பிறப்பு: 1984 இந்து நட்சத்திரம்: கார்த்திகை 3 கி.பா: 42 செவ் 8 இல் உயரம்: 5'2" தகைமை/தொழில்: BCA, MCA, ஆசிரியர் எதிர்பார்ப்பு: அரசதனியார் உத்தியோகம் தொ.இ: G/5675
பிறப்பு: 1976 இந்து நட்சத்திரம்: பூரம் கி.பா: 9 ¾ உயரம்: 6' தகைமை/தொழில்: A/L, France எதிர்பார்ப்பு: A/L (உள்நாடு, வெளிநாடு) தொ.இ: B/3122	பிறப்பு: 1990 இந்து நட்சத்திரம்: திருவோணம் 4 கி.பா: 50 உயரம்: 5'6" தகைமை/தொழில்: O/L எதிர்பார்ப்பு: அரசதனியார், தொழில் (உள்நாடு, வெளிநாடு) தொ.இ: G/5682
பிறப்பு: 1983 இந்து நட்சத்திரம்: பூரடம் 1 கி.பா: 20 ¾ உயரம்: 5'6" தகைமை/தொழில்: O/L, சொந்த தொழில் எதிர்பார்ப்பு: O/L படித்த பெண் தொ.இ: B/ 3158	பிறப்பு: 1989 இந்து நட்சத்திரம்: உத்தரம் 1 கி.பா: 43 ¼ செவ் 12 இல் உயரம்: 165cm தகைமை/தொழில்: BA பட்ட தாரி ஆசிரியர் எதிர்பார்ப்பு: அரசதொழில் (உள்நாடு, வெளிநாடு) தொ.இ: G/5686

பழைய வாய்ந்த
ஆதி சக்தி வாய்ந்த மலையாள மந்திரம்

ஆன், பெண் வசியம் (கவரும் வசியம், ராச வசியம், பிறப்பு வசியம்)
பிரிந்து சென்றவர்களை மூன்று பொழுதில் சேரும்படி செய்ய முடியும்
கணவன்-மனைவிக்குள் பிரச்சினையா?
காணி விற்பனையில் பிரச்சினையா?
வியாபார முன்னேற்றம்
வீட்டில் ஒற்றுமை உண்டாக
பெற்றோர் ஆசீர்வாதம் பெற

இரகசியம் பேணப்படும்

ஒருமுறை தொடர்பு கொண்டு பாடுங்கள் வெற்றி நிச்சயம் சகல காரியங்களும் வசியமுறைப்படி செய்து தரப்படும். (பின் விளைவுகள் எதுவும் ஏற்படாது) மூன்று பொழுதில் பலன்.

(உங்களால் நேரில் வர முடியாவிட்டால் பதிவுத் தபால் மூலம் செய்து கொள்ளலாம்)

வலம்புரி
கண்டி, அம்பத்தன் - 077 112 3471
Viber: 076 466 4153.

வலம்புரி 021 221 7603,
விளம்பரத் தொடர்புகளுக்கு 021 567 1532

கல்யாணமாலை
இல. 144, பிறவுன் வீதி, யாழ்ப்பாணம்
தொடர்பு:- 021 720 1005, 021 221 5434
E-mail:- kalyanamalai.jaffna@gmail.com
அலுவலக நேரம்:- காலை 9 மணி தொடக்கம் மாலை 5 மணிவரை
விடுமுறை தினம்:- ஞாயிற்றுக்கிழமை
பதிவுக் கட்டணம் 1000 ரூபாயுடன் தொலைத்தொடர்பு சேவைக் கட்டணமாக ரூபா 300 அறிவிடப்படும்.

அபிவிருத்திக் குழுவுக்கு தெரியப்படுத்திய பின்னரே மரக்கூட்டுத்தாபனத்திற்கு காடுகளை கையளிக்க முடியும்

முல்லை. அபிவிருத்திக் குழுவில் தீர்மானம்

(முல்லைத்தீவு)

மரங்களை அறுவை செய்வதற்கு வனவளத் திணைக்களம், காடுகளை மரக்கூட்டுத் தாபனத்திடம் கையளிக்கும்போது அபிவிருத்திக் குழுவிற்கு தெரியப்படுத்திய பின்னரே கையளிக்க வேண்டுமென முல்லைத்தீவு மாவட்ட அபிவிருத்திக் குழுக்கூட்டத்தில் தீர்மானிக்கப்பட்டுள்ளது.

முல்லைத்தீவு மாவட்டத்தினுடைய 2019 ஆம் ஆண்டிற்கான இரண்டாவதும் இறுதியுமான அபிவிருத்தி ஒருங்கிணைப்புக் குழுக் கூட்டம் நேற்று மாவட்ட செயலக மாநாட்டு மண்டபத்தில் அபிவிருத்திக் குழுத்தலைவர் ச.கனகரத்தினத்தின் தலைமையில் இடம் பெற்றது. இந் நிலையில் வனவளத்


திணைக்களத்தினால், கடந்த காலங்களில் மரக்கூட்டுத் தாபனத்திற்கு கையளிக்கப்பட்ட காடுகளின் விபரம் தொடர்பில் கூட்டத்தில் கலந்துகொண்ட நாடாளுமன்ற உறுப்பினர்களால் கேள்வி எழுப்பப்பட்டது. இதனைத் தொடர்ந்தே காடுகள் கையளிக்கப்படும்போது அபிவிருத்திக் குழுவிற்குத் தெரியப்ப

டுத்தபட வேண்டும் என்ற தீர்மானம் கூட்டத்தில் தீர்மானிக்கப்பட்டது. அதேவேளை முல்லைத்தீவு மாவட்ட வனவளத் திணைக்கள அபிவிருத்தி உத்தியோகத்தர் குகதாஸ் இங்கு கருத்துத் தெரிவிக்கையில், முல்லைத்தீவில் 2019 ஆம் ஆண்டில், மதவளசிங்கன் குளம்

காடுகள் மற்றும் அம்ப காமம் காடுகள் உள்ளடங்கலாக சுமார் 74 ஹெக்டேயர் நிலப் பரப்பில் உள்ள காடுகள் இலங்கை மரக்கூட்டுத் தாபனத்திற்கு எம்மால் கையளிக்கப்பட்டுள்ளன. இவ்வாறு மரக்கூட்டுத்தாபனத்திற்கு கையளிக்கப்படுகின்ற காடுகளில் அறுவை செய்யப்படுகின்ற மரங்கள், ஒட்டிசட்

டான், கிளிநொச்சி, யாழ்ப்பாணம் ஆகிய பகுதிகளில் காணப்படுகின்ற இலங்கை மரக்கூட்டுத்தாபனத்திற்குரிய மரக்காடுகளுக்கு கொண்டு செல்லப்படுகின்றன. இதேவேளை இவ்வாறு கையளிக்கப்படும் காடுகள் உள்ள நிலப்பரப்புகளை மரக்கூட்டுத்தாபனத்தினர் முழுமையாக சுத்தப்படுத்தி தருவார்கள் எனவும் அவ்வாறு சுத்தப்படுத்தி தரப்படும் நிலப்பரப்பில் தாம் மீள் காடுவள எர்ப்புத் திட்டத்தினை முன்னெடுக்கவுள்ளதாகத் தெரிவித்தார். மேலும் எதிர்வரும் 2020 ஆம் ஆண்டில் மரக்கூட்டுத்தாபனத்திடம் தாம் கையளக்கும் காடுகள் தொடர்பான விபரங்களை முன்னரே அபிவிருத்திக் குழுவிற்கு தெரியப்படுத்துவதாகவும் தெரிவித்தார். (9)

ஜனாதிபதியின் வேலைத்திட்டத்திற்கு ஆதரவு கோரி சர்வமத குழுவினருடன் சந்திப்பு



(குருமன்காடு) அழகான இலங்கை என்னும் தொனிப்பொருளில் ஜனாதிபதியின் சிந்தனையின் கீழ் இளைஞர்களால் முன்னெடுக்கப்பட்டு வரும் சுவரகளை வர்ணமயமாக்கும் திட்டத்திற்கு ஆதரவு திரட்டும் முகமாக சர்வமதக் குழுவினருடன் சந்திப்பு வவுனியா, குருமன்காடு பகுதியில் அமைந்துள்ள கிராம அபிவிருத்திச் சங்க மாநாட்டு மண்டபத்

தில் நேற்று இடம்பெற்றது. அழகான இலங்கை என்னும் தொனிப்பொருளில் நகரங்களின் சுவரகளை வர்ணமயமாக்கும் வேலைத்திட்டம் நாடுபூராகவும் முன்னெடுக்கப்பட்டு வருகின்றது. இந்நிலையில் வவுனியா மாவட்டத்தில் முன்னெடுக்கப்பட்டு வரும் அழகுபடுத்தல் வேலைத்திட்டத்திற்கு சர்வமதத்தலைவர்களின் ஆதரவைப் பெற்றுக் கொள்வது

டன், இது தொடர்பாக இருந்த கையங்களை போக்குவதற்காகவும் குறித்த கலந்துரையாடல் ஏற்பாடு செய்யப்பட்டிருந்தது. இதன் போது குறித்த திட்டத்தை வரவேற்ற சர்வ மதக் குழுவினர் இப்பிரதேச கலை, கலாசார, பண்பாடுகளுக்கு அமைவாக அவற்றை வரையுமாறும் கோரியிருந்தனர். இதில் மதத் தலைவர்கள் சிவில் பாதுகாப்பு திணைக்களத்தின் முன்னாள் பணிப்பாளரும் சமூக பாதுகாப்பு தொடர்பான ஜனாதிபதியின் வடக்குக்கான இணைப்பாளருமான கேணல் ரடன்பிரிய புந்து, மாவட்ட அபிவிருத்திக் குழுத்தலைவரும் முன்னாள் வடமாகாண சபை உறுப்பினருமான தர்மபால செனவிரட்ன, அபிவிருத்திக் குழுத்தலைவரின் இணைப்பாளரும் பொதுஜன பெரமுனவின் வவுனியா தமிழ் பிரிவு அமைப்பாளருமான க.பிரேம் உட்பட பலர் கலந்து கொண்டனர். (9-250)

சனசமூக நிலையம் திறந்து வைப்பு



(நெளுக்குளம்) வவுனியா நகரசபைக்குட்பட்ட சின்னபுதுக்குளம் துர்க்கா சனசமூக நிலையம் வவுனியா நகரசபை தலைவர் இ.கௌதமனால் நேற்று மக்கள் பாவனைக்காக திறந்து வைக்கப்பட்டது. சனசமூக நிலையத்தின் தலைவர் பூலோகசிங்கம் தலைமையில் இடம்பெற்ற இந்த நிகழ்வில் முன்னாள் மாகாணசபை உறுப்பினர் ஜி.ரி.லிங்கநாதன், உபநகர

பிதா சு.குமாரசாமி, செயலாளர் இ.தயாபரன், நகரசபை உறுப்பினர்களான க.சந்திரகுலசிங்கம், ரி.கே.ராஜலிங்கம், த.பரதலிங்கம், சு.காண்டிபன், சமந்தா, புஞ்சிகுமாரி, மஞ்சளா மற்றும் பலர் கலந்து கொண்டனர். வவுனியா நகரசபையின் செயலாளர் இ.தயாபரனால் கடந்த 2015 ஆம் ஆண்டு ஒதுக்கப்பட்ட 50 இலட்சம் ரூபாயில் அமைக்கப்பட்ட குறித்த கட்டிடமே தற்போது மக்கள் பாவனைக்காக உத்தியோகபூர்வமாக திறந்து வைக்கப்பட்டுள்ளமை குறிப்பிடத்தக்கது. (9-299)

“சஜித் மீது மக்கள் மத்தியில் அனுதாப அலை”

பொதுத்தேர்தலில் தேசிய புதிய ஜனநாயக முன்னணி நிச்சயம் வெற்றியடையும் - திகாம்பரம் திட்டவாட்டம்



(ஹற்றன்) சஜித் பிரேமதாஸ மீது மக்கள் மத்தியில் அனுதாப அலை வீசுவதால், எதிர்வரும் பொதுத்தேர்தலில் தேசிய புதிய ஜனநாயக முன்னணி வெற்றியடைவது உறுதியாகும் என முன்னாள்

அமைச்சர் பழனி திகாம்பரம் தெரிவித்தார். நுவரெலியாவில் நேற்று இடம்பெற்ற நிகழ்வொன்றில் உரையாற்றுகையிலேயே அவர் மேற்கண்டவாறு கூறினார். “ஜனாதிபதித் தேர்தலில் ஒற்றுமையாக இருந்து வாக்களித்தது போலவே நாடாளுமன்றத் தேர்தலிலும் மக்கள் வாக்களிக்க வேண்டும். அதாவது தமிழ் முற்போக்கு கூட்டணி வேட்பாளர்கள் அனைவரும் வெற்றி பெற வாக்களித்து உதவ வேண்டும். நாம் வெற்றி பெற்று அமைச்சர்களானால் தான் மக்களுக்கான சேவைகளைத் தொடர்ந்து முன்னெடுக்க முடியும்.


நான் அமைச்சராக இருந்த காலப்பகுதியில் மலையக மக்களுக்கு முடிந்தளவு சிறந்த சேவைகளைப் பெற்றுக்கொடுத்துள்ளேன். இதுவரை யாரும் செய்யாத வேலைத் திட்டங்களை செய்து காட்டியும் உள்ளேன். மேலும் மக்களின் வாக்குகளைப் பெற்றுக்கொண்டு எவரும் அரசியல் ரீதியில் சேவை செய்யாமல் காலத்தைக் கழித்து மக்களை ஏமாற்ற முடியாது. அவர்கள் தெளிவாகவும் விழிப்பாகவும் இருக்கின்றார்கள். இதேவேளை ஜனாதிபதித் தேர்தலில் நாம் ஆதரவு வழங்கிய சஜித் பிரேமதாஸதோல்வி கண்டிருந்தாலும் நுவரெலியா மாவட்டத்தில் தமிழ் முற்போக்கு

கூட்டணி தோல்வி காணவில்லை. எமது மக்கள் ஒற்றுமையாக இருந்து புதிய ஜனநாயக முன்னணிக்கு பெரும்பான்மை வாக்குகளை அளித்திருந்தார்கள். நாடளாவிய ரீதியில் 55 இலட்சம் வாக்குகளைப் பெற்றிருந்த சஜித் பிரேமதாஸ மீது மக்களுக்கு அனுதாபம் ஏற்பட்டுள்ளது. அவரின் செல்வாக்கு நாளுக்கு நாள் அதிகரித்து வருகின்றது. எனவே நடைபெறவுள்ள நாடாளுமன்றத் தேர்தலில் நாம் புதிய ஜனநாயக முன்னணி சார்பில் போட்டியிடுவோம். அதற்கான ஆதரவை மக்கள் வழங்க வேண்டும்” என அவர் மேலும் தெரிவித்தார். (இ-7)

கண்காட்சியும் கலை நிகழ்வும்

(சாவகச்சேரி) வடமாகாண முன்பள்ளிகளின் கண்காட்சியும் கலை நிகழ்வும் நாளையும் நாளை மறுதினமும் முற்பகல் 9.30 மணி தொடக்கம் மாலை 4 மணிவரை வடமாகாண கல்வி, பண்பாட்டலுவல்கள் விளையாட்டுத்துறை மற்றும் இளைஞர் விவகார அமைச்சின் செயலாளர் இ.இளங்கேவன் தலைமையில் நடைபெறும். இந் நிகழ்வில் பிரதம விருந்தினராக வடமாகாண பிரதம செயலாளர் அ.பத்திநாதன், சிறப்பு விருந்தினராக வடமாகாண கல்வி திணைக்கள கல்விப் பணிப்பாளர் செ.உதயகுமார் ஆகியோர் கலந்து கொள்வார். (இ-7)

'பாவிக்களை மன்னிப்பீராக!'



03

(07.12.2019 தொடர்ச்சி...)

இவர்களது இவ் இருநிலைப் பட்ட போக்கையும் அதன் நோக்கத்தையும், அரசாங்கமும் போராளிகளும் அறிந்திருந்தபோதும், அம்மதத்தாரின் உலகளாவிய விரிந்த அரசியல், பொருளாதாரம் சார்ந்த செல்வாக்கை, அவ்விருவராலும் நிராகரிக்க முடியவில்லை. அதனால் இம் மதத்தார்தம் இருமைப்போக்கு வெற்றியாக இம்மன்னிற் றும் ஒடிக்கொண்டிருக்கிறது.

உண்மை சுடும் என்றார் எழுத்தாளர் ஜெயகாந்தன். நான் சொல்லத் தொடங்கியிருக்கும் உண்மைகளும், பலரையும் சுடத்தொடங்கியிருக்கின்றன. எதிர்வினையாய் வரத்தொடங்கியிருக்கும் கருத்துக்களிலிருந்து அது தெரிகிறது. என் கருத்துக்களை மறுக்கமுடியாதவர்கள் என்மேல் பாயத்தலைப்படுகிறார்கள். கிறிஸ்தவர்கள் மதம் மாற்றினால் சைவர்கள் ஏன் மதம் மாற்றவேண்டும்? அப்படி அவர்கள் மாறுகிறார்கள் என்றால், உங்கள் சமயத்தில் ஏதோ ஒரு குறை இருக்கிறது என்று தானே அர்த்தம் என்கிறார் ஒருவர். சிரிப்புத்தான் வருகிறது. 'கரைப்பவர் கரைத்தால் கல்லும் கரையும்' என்று பழமொழியே இருக்கிறது. ஒற்றுமையாய் வாழும் ஒரு ஏழைக் கணவன், மனைவியர்க்கிடையில், வசதிமிக்க ஒருவன் புகுந்து தன் செல்வத்தையும் வசதிகளையும் காட்டி ஈர்க்க, அப்பெண் மனம் மாறினாள் என்றால், அது அவள் கணவனின் குறையாகுமா? அல்லது, கணவனுக்கு விஸ்வாசமாய் இருந்த அப்பெண்ணின் மனதை, செல்வத்தையும் வசதிகளையும் காட்டி ஈர்த்தவனின் குறையாகுமா? இது தான் என் கேள்வி.

ஒற்றுமையாய் இருந்த ஒரு குடும்பத்தைத் தன் வசதிகளைக் காட்டிப் பிரிப்பது, எவ்வளவு பெரிய

குற்றமோ? அதே அளவான குற்றமாய்த்தான், ஒரு மதத்தைப் பின்பற்றுவதை, வசதிகளைக் காட்டி ஈர்ப்பதுவும் என்று கருதுகிறேன். நான் மட்டுமல்ல நடுநிலையுள்ள அனைவரும் அப்படித்தான் கருதுவார்கள். ஒரு விஸ்வாசியை மனமயக்கம் செய்வதை இயேசுபிரான்தானும் ஏற்றுக்கொள்வாரா? ஆரம்பத்தில் தீய அப்பிள் பழத்தைக் காட்டி, ஆதாம் ஏவாளை ஈர்த்த சாத்தானின் செயலுக்கு ஒப்பானதன்றோ இச்செயல். இது புரியாமல், தம் செயல் சரிதான் என தர்க்கம் செய்ய முற்படும், சாத்தான்களை நான் என் செய்ய?

இனி, விடயத்தைத் தொடர்கிறேன். நம் இந்துமதத்தாரும் இந்நாட்டின் மேற்கிலும் தெற்கிலும் ஆலயங்கள் அமைத்துச் செயற்பட்டாலும், அங்கும் அம்மதத்தைப் பின்பற்றுவோர் தமிழ்மொழி பேசுவவராக மட்டுமே இருக்கின்றனர். சிங்களவர்கள் இந்து ஆலயங்களுக்கு வந்து வழிபட்டபோதும், அவர்கள் தம்மை சிங்களப் பௌத்தர்களாகவே இனங்காட்டி நிற்கின்றனர். இந்துமதத்தோடு அவர்கள் ஒருகாலும் தம்மைக் கரைத்துக் கொள்வதில்லை. தமது ஆலயத்தைத் தேடி வரும் சிங்களப் பௌத்தர்களை, இந்து மதத்தவர்களாக மாற்ற நமது இந்து மதம் என்றும் எங்கும் முயற்சிப்பதில்லை. இதுதான் நமது இந்துமதத்தின் கண்ணியப்பெருமை. நமது நாட்டின் மதங்களைப் பொறுத்தவரை, இந்துமதம் ஒன்றே தமிழ்மொழியை மட்டும், தனித்து தம் தாய்மொழியாய் உட்கொண்டு நிற்கிறது. அதுபோலவே எம் மதத்தவரையும் தம் மதத்திற்குள் ஈர்க்கவும் அது முயற்சிப்பதில்லை. இது மற்றைய மதங்களுடனான ஒப்பீட்டில் இந்துமதத்தின் தனித்துவமாம்.

இலங்கையின் வடக்கு, கிழக்கைப் பொறுத்தவரை, பெரும்பான்மை மக்களால் பின்பற்றப்படும் மதம் என்ற பலம், நம் இந்துமதத்திற்கே உரியது. இதுவும் இங்குள்ள இந்து

மதத்தின் தனித்துவங்களில் ஒன்றாகிறது. வடக்கிலும் கிழக்கிலும் மதங்களைப் பின்பற்றுவோர் வரிசையில், இலங்கையில் இந்துமதத்திற்கு மிகப் பிற்பட்டநிலையிலேயே, கிறிஸ்தவ மதமும் இஸ்லாமியமதமும் இருக்கின்றன. மேற்குறிப்பிட்ட இரண்டு மதங்களும், உலக அளவில் பெரும்பான்மை பெற்றிருந்தாலும், இலங்கையின் வடக்கு, கிழக்கு ஆகிய பகுதிகளைப் பொறுத்தவரை இந்து மதமும், மொத்த நாட்டைப் பொறுத்தவரை பௌத்தமதமுமே, பெரும்பான்மை மதங்களாய்த் திகழ்கின்றன என்பதுவே நிதர்சனம்.

தமது பெரும்பான்மையை வைத்து இந்நாட்டில் தம் மதத்திற்கே முதன்மை உரிமை என, போராடி நிற்கும் சிங்களப் பௌத்தர்களைப் போல, வடக்கிலும் கிழக்கிலும் தமக்கு இருக்கும்பெரும்பான்மையை வைத்து, இங்கு எம் மதத்திற்கே முதல் உரிமை தரப்படவேண்டுமென, இந்துமதத்தவர் ஒருக்காலும் போராடியதில்லை. இந்துமதத்தின் பெருமைக்கான சான்றுகளில் இதுவும் ஒன்று.

அதுமட்டுமன்றி கிறிஸ்தவம், இஸ்லாம் எனும் இவ்விரண்டு மதத்தாரினதும், உலகளாவிய தொடர்பு பற்றிய ஓர் உண்மையை நாம் இவ்விடத்தில் காணல் வேண்டும். கிறிஸ்தவ மதமும், இஸ்லாமிய மதமும் உலகளாவி நிர்வாகப்படுத்தப்பட்டு, இயங்கிவரும் மதங்களாய்த் திகழ்கின்றன. மேற்கு நாடுகளின் பலத்தோடு, கிறிஸ்தவர்களின் தலைமைப்பீடமாய், உலக அளவில் இயங்கிவரும் "ரோம்" என்ற நாடு, "போப்" ஆண்டவரின் தலைமையில் ஓர் அரசாகவே இயங்கிவருகிறது. இது இம்மதத்தார்க்கு உலகப்பலத்தை ஏற்படுத்தி வருவது வெளிப்படையான உண்மை. அது போலவே இஸ்லாமிய மதத்தாரின் ஆட்சியில் இயங்கிவரும், மத்திய கிழக்கு நாடுகளின் பெற்றோலிய வளமும், அவ்வளத்தால் அவர்கள் அடைந்திருக்கும் பண்பலமும், உலகம் பூராவும் உள்ள இஸ்லாமிய மதத்தார்க்கு, பெரும்பலத்தை ஏற்படுத்தி வருவது நிதர்சனம்.

இந்த விடயத்தில் இந்துமதம் உலகளாவிய பலத்தில், மற்றைய மதங்களுக்கு மிகவும் பிற்பட்டே நிற்கிறது. இந்துமதத்தின் பிறப்பிடமாய்க் கருதப்படும் பாரததேசம், இந்து மதத்தாரைப் பெரும்பான்மையாய்க் கொண்ட மாபெரும் தேசமாய்த் திகழ்ந்தபோதும், கடந்த காலங்களில் அது மதச்சார்பின்மைக் கொள்கையை உறுதியாய்ப் பேணியதால், இந்து மதத்தைப் பலம் செய்யும் ஒருதேசமாய் அதுவும் திகழவில்லை. இந்து மதத்தாரும் உலகளாவி ஆங்காங்கு தமது ஆலயங்களை அமைத்து வந்தாலும், மேற்படி மதங்களுக்கு இருப்பது போன்ற உலக பலமோ, நிர்

வாக பலமோ, பண பலமோ, நம் இந்துமதத்திற்கு இல்லை என்பது வெளிப்படை.

இதையெல்லாம் ஏன் சொல்கிறேன் என்று நினைப்பீர்கள். இன்னும் சில விடயங்களைச் சொல்லி விட்டு அதுபற்றிச் சொல்லத் தொடங்குகிறேன். பொதுவாக உலகளாவிய ஓர் உண்மை இருக்கிறது. ஓர் இடத்தில் வாழும் இரண்டு மக்கள் பிரிவினருள், பெரும்பான்மை மக்கள் பலமுள்ள இனம், அவ்விடத்தில் தலைமை தாங்குவதும், சிறுபான்மை இனம் அங்கு இரண்டாம் நிலை வகிப்பதும், உலகெங்கும் காணப்படும் பொது உண்மைகளாம்.

அதுமட்டுமன்றி, பெரும்பான்மை மக்கள்பலம் பெற்ற இனம் அப்பலத்தைக் கொண்டு, அதிகாரங்களைப் பலவந்தமாகத் தமக்குரியதாகுவதும், தம்மோடு இணைந்து வாழும் சிறுபான்மையினரை அடக்கி ஆள்வதும் கூட, உலகெங்கும் நிகழும் உண்மைகளாகும். மேற் சொன்னவைகள் நிஜத்தை உணர்த்தும் தரவுகள், இனி நான் சொல்ல வந்த விடயத்திற்கு வருகிறேன்.

பலம் பெற்ற மக்கள் தொகுதி, பலம் குன்றிய மக்கள் தொகுதியை, அடக்கியாள்வது இயல்பு என்று சொன்னேனல்லவா? நமது தமிழர் பாரம்பரியப் பிரதேசமான வடக்கிலும் கிழக்கிலும், அண்மைக்காலமாக இது மாறி நடந்து வருகின்றது. உலக விதிக்கு மாறான விதிவிலக்குச் சம்பவங்கள் சில, அதிசயமாய் இங்கு நடந்து வருகின்றன. அதுபற்றித்தான் இக்கட்டுரையில் எழுத நினைக்கிறேன்.

குறிப்பாக கிறிஸ்தவ மதத்தைச் சேர்ந்த சில மதத்தலைவர்களும், அம்மதத்தைப் பின்பற்றுவோர் சிலரும், நம் பிரதேசத்தில் சிறுபான்மையினராக இருந்துகொண்டு, பெரும்பான்மை பலம் பெற்ற இந்து மதத்தவர்களை, வெளிப்படையாக வெறுக்கவும் விமர்சிக்கவும் செய்வதோடு, அம் மதத்தாரை அடக்கியாளவும் முயன்று வருகின்றனர். தமது உலகளாவிய பலம்கொண்டு இப்பிரதேசங்களில், பகிரங்கமாக இந்து மதத்தவர்களை மதமாற்றம் செய்யும், இவர்களது செயற்பாடுகள் அருவருக்கத்தக்கன. இது தவறு என்று யாரும் விரல் நீட்டினால், தம் மதத்திற்குள் இருக்கும் பிரிவுகளை எடுத்துக் காட்டி, நான் இல்லை அவர்தான், அவரில்லை இவர்தான் என்று, இவர்கள் செய்யும் விளையாட்டு வேடிக்கையானது. இவர்களுள் எத்தனை பிரிவுகள் இருந்தாலும் அத்தனை பிரிவுகளும், மதமாற்ற முயற்சியைப் பகிரங்கமாகச் செய்வது வெளிப்படை. அதுபற்றிய ஒரு வேடிக்கையான விடயத்தை அடுத்தவாரம் சொல்கிறேன். (தொடரும்...)

கம்பவாரிதி இ.ஜெயராஜ்

வெள்ளம் தேங்கி நிற்பதால் நோய்கள் பரவும் அபாயம்!


அகற்றுவதற்கு நடவடிக்கை எடுக்குமாறு மக்கள் கோரிக்கை

(பரிசீலனாக்களம்)
முல்லைத்தீவு மாவட்டத்தில் அண்மைய நாட்களாக பெய்த கன மழை காரணமாக வள்ளிபுனம் மூன்றாம் ஒழுங்கையை அண்மித்த பகுதிகளில் உள்ள மக்களுடைய வாழ்விடக் காணிகள், வீதிகளில் வெள்ளம் தேங்கி நிற்பதால் மக்கள் பல்வேறு இன்னல்களுக்கு முகம் கொடுத்து வருகின்றனர்.

குறித்த பகுதியில் வீதி அபிவிருத்தி அதிகார சபையினர் பிரதான வீதியை அமைக்கும்போது மக்களுடைய வாழ்விடக் காணிகளை விட மிகவும் உயரமாக வீதியை அமைத்த போதும் வீதி

யின் அருகில் சிறந்த முறையில் வடிகால்களை அமைக்கவில்லை எனவும் அமைத்த வடிகால்களும் துப்புரவு செய்யப்படாமல் காணப்படுவதனால் மழையின் போது மழைநீர் முழுவதும் தங்களுடைய காணிகளில் தேங்கி நின்று நுளம்புகள் பெருகுவதாகவும் பல்வேறு நோய்களுக்கு ஆளாகி வருவதாகவும் தெரிவிக்கின்றனர்.

குறித்த பகுதியில் வாழும் சில குடும்பங்கள் நிரந்தர வீடுகள் கிடைக்கப்பெறாமல் தற்காலிக வீடுகளில் வசிப்பதோடு அவர்களுடைய தற்காலிக வீடுகளுக்குள் மழை வெள்ளம் புகுந்து பாதிக்கப்பட்டிருப்பதாகவும் மழை நின்று



பல நாட்களாகியும் இதுவரை தமது பகுதியில் உள்ள நீர் வழிந்தோட முடியாத நிலையில் தங்க

ளுடைய காணிகளுக்குள் தேங்கி நிற்பதால் பல்வேறு இன்னல்களுக்கு முகம் கொடுப்பதாகவும் மல

சலகூடங்கள் கூட பாவிக்க முடியாத நிலையில் காணப்படுவதாகவும் தெரிவிக்கின்றனர்.

எனவே தொடர்ச்சியாக ஒவ்வொரு மழை காலத்திலும் பல்வேறு பாதிப்புக்களை எதிர்கொண்டு வருகின்ற இந்த மக்கள் தங்களுடைய பகுதிகளில் தேங்குகின்ற நீரை வீதி அபிவிருத்தி அதிகாரசபையினர் வீதி அமைத்த போது சீரமைக்கப்படாத வடிகால்களை சீராக்கி தங்களுடைய காணிகளில் நிற்கின்ற வெள்ள நீர் வழிந்த ஓடக்கூடிய வகையில் உடனடியாக நடவடிக்கை மேற்கொள்ளுமாறு கோரிக்கை விடுத்துள்ளனர். (9-281)

வன்னிப் பட்டதாரிகள் சங்கத்தின் புதிய நிர்வாகத் தெரிவு

(நெளுக்குளம்)
வன்னிப்பட்டதாரிகள் சங்கத்தின் பொதுக்கூட்டமும் நிர்வாக சபைத் தெரிவும் கடந்த சனிக்கிழமை வவுனியா சுத்தானந்தா இந்து இளைஞர் சங்கத்தின் மண்டபத்தில் யாழ்ப்பகலைக்கழக முன்னாள் துணைவேந்தர் பேராசிரியர் மோகனதாஸ் தலைமையில் இடம்பெற்றது. இக்கலந்துரையாடலில் வன்னி மாவட்டங்களான முல்லைத்தீவு,

மன்னார், வவுனியா ஆகிய மாவட்டங்களை உள்ளடக்கிய நூற்றுக்கும் மேற்பட்ட பட்டதாரிகள் கலந்து கொண்டனர். இக் கலந்துரையாடலில் கலந்து கொண்ட அனைத்துப் பட்டதாரிகளினால் முன்வைக்கப்பட்ட ஐந்து பிரதான விடயங்களுக்கு தீர்மானம் நிறைவேற்றப்பட்டுள்ளதாகவும் வன்னி மாவட்ட பட்டதாரிகளின் சங்கத்தை ஒரு நிறுவனமாகவும் செயற்படுத்தும் பொருட்டு

வன்னி மாவட்டங்களை உள்ளடக்கிய 32 பேரடங்கிய புதிய நிர்வாகிகள் தெரிவு செய்யப்பட்டுள்ளனர்.

இதனடிப்படையில் சங்கத்தின் பிரதான போசகராக பேராசிரியர் மோகனதாஸ், தலைவராக ம.ஆனந்தராஜ், செயலாளராக த.ஹனிசுக்காந்த், பொருளாளராக ச.பார்த்தீபன் ஆகியோர் பட்டதாரிகளினால் தெரிவு செய்யப்பட்டுள்ளனர்.

இதையடுத்த எதிர்வரும் ஐனவரி மாதம் அடுத்த முக்கிய சந்திப்பு நடத்துவது என்றும் கலந்துரையாடலின் போது தீர்மானமும் நிறைவேற்றப்பட்டுள்ளது. (9-299)

பால்மாவை அதிக விலைக்கு விற்பனை செய்யும் வர்த்தகர்கள்

(முறிக்கண்டி)
இறக்குமதி செய்யப்பட்ட பால்மாவின் விலை குறைக்கப்பட்டதாக அரசு அறிவித்துள்ள போதிலும் கிளிநொச்சியில் சில வர்த்தக நிலையங்களில் பழைய விலைக்கே பால்மா விற்பனை செய்யப்படுவதாக மக்கள் குற்றம் சாட்டியுள்ளனர். உள்ளூர் கடைகளில் இவ்வாறு பழைய விலைக்கு விற்பனை செய்யப்படுவதாக மக்கள் குறிப்பிடுகின்றனர்.

விலை அதிகரிப்பின்போது உடனடியாக அதிக விலைக்கு விற்பனை செய்யும் வர்த்தகர்கள், விலை குறைப்பின்போது இவ்வாறு நடந்து கொள்கின்றமை தொடர்பில் மக்கள் விசனம் தெரிவித்துள்ளனர். அத்துடன் இவ்விடயம் தொடர்பாக பாவனையாளர்கள் அலுவல்கள் அதிகார சபை நடவடிக்கை எடுக்க வேண்டும் என கோரிக்கை விடுத்துள்ளனர். (9-100)

பூநகரி பிரதேச சபை படஜெட் நிறைவேற்றம்

(பூநகரி)
கிளிநொச்சி மாவட்டத்தின் பூநகரி பிரதேச சபையின் 2020 ஆம் ஆண்டிற்கான வரவு-செலவுத் திட்டத்திற்கான அமர்வு கடந்த 9 ஆம் திகதி பிரதேச சபைத் தவிசாளர் அ.ஜயம்பிள்ளை தலைமையில் நடைபெற்றது. 20 உறுப்பினர்களும் சமூகமளித்த நிலையில் 2020 ஆம் ஆண்டிற்கான வரவு-செலவுத் திட்டம் விவாதிக்கப்பட்டு வாக்கெடுப்பிற்கு விடப்பட்டபோது 4 அங்கத்தவர்கள் எதிர்த்து வாக்களித்ததுடன் நால்வர் நடுநிலை வகித்தபோதும் 13 உறுப்பினர்கள் வரவு-செலவுத்

திட்டத்துக்கு ஆதரவாக வாக்களித்ததால் வரவு-செலவுத் திட்டம் மேலதிக வாக்குகளைப் பெற்று நிறைவேற்றப்பட்டுள்ளது. எதிர்வரும் நாட்களில் சபை அலுவலகத்திலும் உப அலுவலகங்களிலும் மக்கள் பாவனைக்காக படஜெட் வைக்கப்படுமென தவிசாளரால் தெரிவிக்கப்பட்டுள்ளது. (9-84)




கல்வி மற்றும் சமூக சேவை ஆகியவற்றின் சேவையை கௌரவிக்கும் முகமாக சமூக ஆர்வரை இ.மோர்சிபவன், புதுக்குளம் கனிஷ்ட வித்தியாலயத்தின் சமூகத்தால் கடந்த சனிக்கிழமை விருது வழங்கி கௌரவிக்கப்பட்டார். (படம்:- முரசுமோட்டை செய்தியாளர்)

வவு.பாலமோட்டைப் பகுதியில் பெண்ணின் சங்கிலியை அறுத்தவர்கள் பொதுமக்களால் நையப்புடைப்பு

(நெளுக்குளம்)
பாலமோட்டை பகுதியில் பெண் ஒருவரின் தங்கச் சங்கிலியை மோட்டார் சைக்கிளில் வந்த மூன்று நபர்கள் அபகரித்துச் சென்ற போது இளைஞர்கள், பொதுமக்கள் துரத்திப் பிடித்த சம்பவம் ஒன்று இடம்பெற்றுள்ளது. இச் சம்பவம் தொடர்பாகத் தெரியவருகையில், நேற்றுக் காலை வலயன்கட்டு பரிசங்குளம் பகுதியில் சைக்கிளில் சென்ற இளம் பெண்ணின் கழுத்தில் இருந்த தங்கச் சங்கிலியை மோட்டார் சைக்கிளில் வந்த மூன்று அபகரித்துக் கொண்டு கோயில் குஞ்சுக்குளம் பகுதியில் சென்று கொண்டிருந்த போது அப்பகுதி இளைஞர்களாலும்

பொதுமக்களாலும் துரத்திப் பிடிக்கப்பட்டனர். சங்கிலியை அபகரித்துச் சென்ற நபர்கள் ஆண்டியா புளியங்குளத்தைச் சேர்ந்த நபர்கள் எனவும் பரிசங்குளம் பகுதிக்கு மேசன் வேலைக்காக வந்தவர்கள் எனவும் பொலிஸாரிடம் தெரிவித்துள்ளனர். மேலும் இவர்கள் பயணித்த மோட்டார் சைக்கிளும் கைப்பற்றப்பட்டுள்ளது. பொதுமக்களால் பிடிக்கப்பட்ட இருவரும் ஓய்ந்த பொலிஸாரிடம் ஒப்படைக்கப்பட்டுள்ளனர். தப்பித்துச் சென்ற நபரை கைது செய்வதற்கான நடவடிக்கைகளையும் மேலதிக விசாரணைகளையும் ஓய்ந்த பொலிஸார் மேற்கொண்டு வருகின்றனர். (9-299)

ஆபத்தான நிலையில் காணப்படும் ஏ - 35 வட்டுவாகல் பாலம்



(கண்டாவளை)
முல்லைத்தீவு ஏ-35 வீதியின் வட்டுவாகல் பாலத்தில் பல இடங்களில் உடைவுகள் ஏற்பட்டு ஆபத்தான நிலையில் காணப்படுகின்றது. முல்லைத்தீவு நகருக்கான பிரதான போக்குவரத்து வீதியாகக் காணப்படுகின்ற ஏ-35 வீதியின்

மிக நீளமான பாலமாக காணப்படும் வட்டுவாகல் பாலம் இதுவரை புனரமைக்கப்படாத நிலையில் காணப்படுகின்றது. அதாவது குறித்த பாலம் கடந்த 2004 ஆம் ஆண்டு ஏற்பட்ட ஆழிப்பேரலை அனர்த்தம் மற்றும் புத்தம் என்பவற்றால் சேத

மடைந்த நிலையில் தற்காலிக புனரமைப்புச் செய்யப்பட்ட நிலையிலேயே காணப்படுகின்றது. இப்பாலத்தின் பாதுகாப்பு துணைகள் முழுமையாகவே உடைந்துள்ளதால், பாலத்தின் பல இடங்களில் உடைவுகள் ஏற்பட்டுள்ளன. ஏற்கனவே உடைவுகள் ஏற்பட்ட இடங்களில் தற்காலிக புனரமைப்புக்கள் மேற்கொள்ளப்பட்டுள்ள போதும், ஏனைய இடங்களில் உடைவுகள் ஏற்பட்டு ஆபத்து நிலையில் காணப்படுகின்றது. ஏற்கனவே இப்பாலத்தில் விபத்துக்கள் ஏற்பட்டுள்ளதுடன், ஒரு உயிரிழப்பு நிகழ்ந்தமையும் இங்கு சுட்டிக்காட்டத்தக்கது. (9-315)

“மனப்பாரம்” நூல் வெளியீடு



(முறிக்கண்டி)
கனக பாரதி செந்தூரன் எழுதிய “மனப்பாரம்” சிறுகதை தொகுப்பு நூல் வெளியீட்டு நிகழ்வு கரைச்சிப் பிரதேச சபை மண்டபத்தில் கடந்த சனிக்கிழமை இடம்பெற்றது. செந்தூரனின் முதல் படைப்பான குறித்த நூலினை நாடாளுமன்ற உறுப்பினர் எஸ்.சிறீதரன் கலந்து கொண்டு வெளியிட்டு வைத்தார். நிகழ்வில் கரைச்சிப்பிரதேச சபை தவிசாளர், மடுகல்வி வலய பிரதி கல்விப்பணிப்பாளர் ஆனந்தன் லோகேஸ்வரன் உள்ளிட்ட பலர் கலந்து கொண்டனர். (9-100)

ஒட்டுசூட்டான், மாங்குளம் வீதியில் மீண்டும் யானைகளின் நடமாட்டம் அதிகரிப்பு

(பனிக்கன்குளம்)

முல்லைத்தீவு மாவட்டத்தில் காட்டு யானைகளின் நடமாட்டம் மீண்டும் அதிகரித்துள்ளதால் பொதுமக்கள் பெரும் அசௌகரியங்களை எதிர்கொண்டுள்ளதுடன் வீதிகளில் பயணிப்போர் பெரும் அச்சத்துடன் செல்ல வேண்டிய நிலை ஏற்பட்டுள்ளது.



அந்த வகையில் மக்களின் வாழ்விடங்களில், விவசாய நிலங்களில் பல்வேறு அட்டகாசங்களை செய்து வருகின்ற காட்டு யானைகள் வீதிகளிலும் பொதுமக்களின் போக்கு


வரத்திற்கு இடையூறாக காணப்படுகின்றன. அந்த வகையில் ஒட்டுசூட்டான் மாங்குளம் பிரதான வீதியில் மாலை வேளைகளில் காட்டு யானைகளின் அட்டகாசம் அதிகரித்து இருப்பதாக

பயணிகள் மற்றும் வாகன சாரதிகள் தெரிவிக்கின்றனர்.

குறித்த வீதியில் வேலைகளின் நிமித்தம் செல்கின்றவர்கள் மாலை வேளையில் வீடு திரும்புவதற்கு பல்வேறு அச்சத்துடன் பயணிக்க வேண்டி இருப்பதாகவும் மாலை வேளைகளில் வீதியோரமாக யானைகள் வந்து நிற்பதால் யானைகளை தாண்டி செல்வதற்கு மக்கள் அச்சப்படுவதாகவும் தெரிவிக்கின்றனர்.

எனவே குறித்த யானைகளை காடுகளுக்குள் அனுப்பி வைக்க அரசு அதிகாரிகள் நடவடிக்கை எடுக்க வேண்டும் எனவும் அவர்கள் கோரிக்கை விடுத்துள்ளனர். (9-281)

சுதந்திரபுரம்-தேவிபுரம் ஆ-பகுதி இணைப்பு வீதி பாலம் சேதம்



(பனிக்கன்குளம்)

முல்லைத்தீவு மாவட்டத்தில் தொடர் கனமழை காரணமாக மாவட்டத்தின் பல பகுதிகளிலும் பல்வேறு பாதிப்புகள் ஏற்பட்டுள்ளன. அந்த வகையில் புதுக்குடியிருப்பு பிரதேச செயலகப் பிரிவுக்குட்பட்ட தேவிபுரம் ஆ-பகுதி சுதந்திரபுரம் இணைப்பு வீதியில் அமைந்திருந்த பாலம் ஒன்று வெள்ள நீரினால் அடித்துச் செல்லப்பட்டுள்ள நிலையில் குறித்த பகுதியில் வசிக்கின்ற சுமார் 30 இற்கும் மேற்பட்ட குடும்பங்கள் பல்வேறு இன்னல்களுக்கு முகம்கொடுத்துள்ளன.

வெள்ளநீர் பாலத்தின் இரு புறத்திலும் இருக்கின்ற வீதிகளை அள்ளிச் சென்றுள்ளதோடு பாலத்திற்கும். சேதம் ஏற்பட்டுள்ளது. இதனால் குறித்த பகுதியில் வசிக்கும் மக்கள் போக்குவரத்து செய்ய முடியாத நிலைக்கு தள்ளப்பட்டுள்ளதுடன் தற்காலிக ஏற்பாடுகளைச் செய்து போக்குவரத்தை மேற்கொள்கின்றனர். குறித்த பகுதியை உடனடியாக புனரமைப்புச் செய்து தருமாறு பொதுமக்கள் கோரிக்கை விடுத்துள்ளனர். (9-281)

டெங்கு ஒழிப்பு நடவடிக்கை



(நெளக்குளம்)

வவுனியா பூந்தோட்டம், சிறிநகர், பெரியார்குளம் கிராமங்களை உள்ளடக்கியதான மாபெரும் டெங்கு ஒழிப்பு நடவடிக்கை நேற்று முன்தினம் முன்னெடுக்கப்பட்டது.

குறித்த கிராமங்களின் இளைஞர்கள், பெண்கள், பொது அமைப்புகள், சுகாதாரப்பிரிவினர் ஆகியோர் இணைந்து முன்னெடுத்த குறித்த செயற்றிட்டம் காலை 8 மணிக்கு ஆரம்பமாகி மழையினையும் பொருட்படுத்தாமல் மாலை 5 மணிவரையும் தொடர்ச்சியாக இடம்பெற்றது.

இதன்போது பல்வேறு குழுக்களாக பிரிந்த இளைஞர்கள் மூன்று கிராமங்களையும் உள்

ளடக்கிய அனைத்து வீடுகளுக்கும் சென்று டெங்கு நுளம்பு பரவும் வகையில் சூழலை வைத்திருந்தவர்களுக்கு அறிவுரைகளை வழங்கியிருந்ததுடன், சிரமதானத்தையும், முன்னெடுத்தனர்.

வவுனியாவில் கடந்த சில நாட்களாக நீடித்து வரும் மழையுடனான காலநிலையை தொடர்ந்து டெங்கு நோயின் தாக்கம் அதிகரித்துள்ளமையை கருத்தில் கொண்டு குறித்த நடவடிக்கை மேற்கொள்ளப்பட்டது.

குறித்த பணியில் இளைஞர்கள், மேற்பார்வை சுகாதாரப் பரிசோதகர்கள், கிராம அபிவிருத்தி சங்கத்தினர், பெண்கள் எனப் பலரும் கலந்துகொண்டிருந்தனர். (9-299)

நன்னீர் மீன் வளர்ப்பில் அதிக நன்மை நீர் உயிரின செய்கை அதிகாரி தொரிவிப்பு

(நெளக்குளம்)

வவுனியாவில் நன்னீர் மீன் வளர்ப்பால் மீனவர்கள் அதிக நன்மையடைந்துள்ளதாக தேசிய நீர் உயிரின செய்கை அதிகார சபையின் வவுனியா, மன்னார் மாவட்டங்களுக்கான பொறுப்பதி காரி யோகநாதன் நிசாந்தன் தெரிவித்தார்.

வவுனியா மாவட்டத்தில் தேசிய நீர் உயிரின வளர்ப்பு அபிவிருத்தி அதிகார சபையினால் இவ்வருடம் மேற்கொள்ளப்பட்ட நடவடிக்கைகள் தொடர்பாக ஊடகவியலாளர்களால் கேட்கப்பட்ட போதே மேற்கண்டவாறுவாறு தெரிவித்தார். அவர் மேலும் தெரிவிக்கையில்,

இவ்வருடத்திற்குரிய மீன் குஞ்சுகள் பெரிய மற்றும் சிறிய நீர்ப்பாசனக் குளங்களில் விடப்பட்டு

ள்ளன. குறிப்பாக இக்குளங்களில் புதினைந்து இலட்சம் வரையான மீன்குஞ்சுகளும் ஒன்பது இலட்சம் வரையான இறால் குஞ்சுகளும் வைப்பிலிடப்பட்டுள்ளன. இதன் மூலமாக வவுனியா மாவட்ட மீனவர்கள் அதிகளவான நன்மைகளைப் பெற்றுள்ளனர்.

தற்போது பெய்து வருகின்ற மழை காரணமாக பருவகால குளங்கள் நிரம்பியிருக்கின்றன. அந்தப்பகுதியில் உள்ள கமக்கார அமைப்புக்கள் கமநல அபிவிருத்தித் திணைக்களத்தின் அனுசரணையுடன் தேசிய நீர் உயிரின வளர்ப்பு அபிவிருத்தி அதிகார சபை மூலமாக மீன்குஞ்சுகள் விடுவதற்கு நடவடிக்கைகள் மேற்கொள்ளப்பட்டிருக்கின்றன. இவ்வருடம் தடைசெய்யப்பட்ட

வகைகளை உபயோகித்தல், அனுமதிப்பத்திரம் இன்றி மீன் பிடித்தல் போன்ற நடவடிக்கைகளுக்காக வவுனியா நீதவான் நீதிமன்றத்தில் அறுபது முறைப்பாடுகள் பதியப்பட்டு ஏறத்தாழ இரண்டு இலட்சத்து நாற்பத்தை யாயிரம் ரூபா தண்டப்பணம் அறவிடப்பட்டுள்ளது. மேலும் அறுபது இலட்சம் ரூபா பெறுமதியான வகைகள் அழிக்கப்பட்டுள்ளன என மேலும் தெரிவித்தார். (9-299)



கிளி.சுகாதாரப் பணிப்பாளராக வைத்தியர் எஸ்.சரவணபவன்

(கிளிநொச்சி)

கிளிநொச்சி மாவட்ட பிராந்திய சுகாதாரப் பணிப்பாளராக

வைத்திய கலாநிதி எஸ்.சரவணபவன் நியமிக்கப்பட்டுள்ளார்.

கிளிநொச்சி மாவட்ட சுகாதாரப் பணிப்பாளராக இதுவரை கடமை யாற்றிய வைத்தியர் குமாரவேல் மாகாண சுகாதார சேவைகள் பணிமனைக்கு இடமாற்றம் செய்யப்பட்டுள்ளமை குறிப்பிடத்தக்கது. (9-10-350)



இளவாலை வருத்தப்படாத வாலியர் சங்கத்தின் "உயர்த்தும் கரங்கள்" செயற்குழுவினால் வடக்கு மற்றும் கிழக்கு மாகாணங்களைச் சேர்ந்த பொருளாதார நலிவான 500 மாணவர்களுக்கு 2020 புதிய கல்வியாண்டிற்கான கற்றல் உபகரணங்கள், புத்தகப்பைகள் வழங்கும் செயற்றிட்டம் முன்னெடுக்கப்பட்டு வருகிறது. அந்த வகையில் முல்லைத்தீவு மாங்குளம் பகுதியைச் சேர்ந்த 60 மாணவர்களுக்கு கற்றல் உபகரணங்கள் அண்மையில் வழங்கி வைக்கப்பட்டன.



மத்திய சுற்றாடல் அதிகார சபையினால் தேசிய சுற்றாடல் சட்டத்தின் கீழ் சுற்றாடல் பாதுகாப்பு உரிமம் வழங்குவது தொடர்பான நடைமுறைகள் பற்றிய செயலமர்வு கடந்த வெள்ளிக்கிழமை கிளிநொச்சி கூட்டுறவு கலாசார மண்டபத்தில் இடம்பெற்றது. உள்ளூராட்சி மன்றங்களின் செயலாளர்கள் மற்றும் பொறுப்பான உத்தியோகத்தர்கள் இந்தச் செயலமர்வில் கலந்து கொண்டனர்.

(படம்:-முறிகண்டி செய்தியாளர்)



பாரதம்

வன்முறையை நிறுத்தினால் விசாரணைக்குத் தயார்

உச்ச நீதிமன்றம் அதிரடி

(டில்லி)
வன்முறையை நிறுத்தினால் பொலிஸ் தடியடி குறித்த வழக்கை நாளைவே விசாரிப்பதாக உச்சநீதிமன்றம் உறுதியளித்துள்ளது.
குடியரிமை சட்ட திருத்தத்திற்கு எதிர்ப்புத் தெரிவித்து வட மாநிலங்கள் உட்பட நாட்டின் பல் வேறு பகுதிகளிலும் போராட்டங்கள் வெடித்து வருகின்றன. இதற்கு ஆதரவாக கல்லூரி மாணவர்களும் பல்வேறு

மாணவ அமைப்பினரும் போராட்டத்தில் குதித்தனர். அதில் ஒரு பகுதியாக ஜாமியா பல்கலைக்கழக மாணவர்கள் டில்லியில் நேற்று முன்தினம் போராட்டம் நடத்தினர்.
போராட்டம் வன்முறையில் முடிந்தது. பேருந்துகளுக்கு தீ வைக்கப்பட்டது. போராட்டத்தை கலைக்க மாணவர்கள் மீது பொலிஸார் தடியடி நடத்தினர். மேலும் தண்ணீர் பீய்ச்சி மற்றும் கண்ணீர் புகை குண்டு

வீசியும் கூட்டத்தை கலைத்தனர். இந்நிலையில், மாணவர்கள் மீது பொலிஸார் நடத்திய தடியடிக்கு எதிராக உச்சநீதிமன்றத்தில் முறையிடப்பட்டது.
இந்த வழக்கை ஏற்ற தலைமை நீதிபதி பாப்டே, போராட்டம் என்ற பெயரில் பொதுச்சொத்துக்களை சேதப்படுத்த அரசியல் சாசனம் அனுமதிக்கவில்லை எனக் கருத்து தெரிவித்தார். டில்லியில் நடந்த போராட்ட

டத்தில் பேருந்துகள் தீ வைத்து கொளுத்தப்பட்டுள்ளது தொடர்பாக தலைமை நீதிபதி அதிருப்தி வெளியிட்டிருந்தார்.
மேலும், சட்டம் ஒழுங்கை பாதுகாக்கவே பொலிஸ் உள்ளது எனவும் முதலில் அங்கு அமைதி நிலவட்டும் எனவும் தெரிவித்துள்ளார்.
கலவரம் நின்றால் மட்டுமே வழக்கு விசாரணையை நடத்துவோம் எனவும் யார் கலவரம் செய்தனர், யார் அமைதியாக போராடினர் என்பதை நாங்கள் இப்போது சொல்ல முடியாது எனவும் அவர் குறிப்பிட்டுள்ளார். (ஜ-2)



எம் மீது பொருளாதாரத் அமெரிக்க இராணுவத் த

துருக்கி ஜனாதிபதி

(அங்காரா)
துருக்கி மீது பொருளாதாரத் தடைகள் விதிக்கப்பட்டால் அங்கு செயற்பட்டு வரும் இரு அமெரிக்க இராணுவத் தளங்கள் மூடப்படும் என அந் நாட்டு ஜனாதிபதி தயிப் எர்டோகன் எச்சரிக்கை விடுத்துள்ளார்.

துருக்கியின் இன்கிரிலிக் மற்றும் குரேசிக் பகுதிகளில் அமெரிக்க விமானப்படைக்குச் சொந்தமான இராணுவத் தளமும் வட அமெரிக்கா மற்றும் ஐரோப்பிய நாடுகளின் கூட்டு இராணுவப் படையான நேட்டோவின் ரேடார் தளமும் இயங்கி வருகிறது.
சிரியாவில் இருந்து அமெரிக்கப் படைகள் வெளியேறியதை அடுத்து அங்குள்ள குர்து பகுதிகள் துருக்கி மற்றும் ரஷ்யா கட்டுப்பாட்டிற்குள் வந்தன. இதையடுத்து துருக்கியும் ரஷ்யாவும் நட்பு பாராட்டி வந்தன. ரஷ்ய இராணுவ பொலிஸார் அப்பகுதிகளில்

டில்லி வன்முறையின்போது கைதான 50 கல்லூரி மாணவர்கள் விடுவிப்பு



(டில்லி)
குடியரிமைச் சட்டத்துக்கு எதிராக டில்லியில் நேற்று முன்தினமிரவு நடைபெற்ற போராட்டம் வன்முறையாக வெடித்த போது கைதான 50 கல்லூரி மாணவர்கள் நேற்று விடுவிக்கப்பட்டனர்.


பாராளுமன்றத்தின் இரு அவைகளிலும் குடியரிமைச் சட்டத்திருத்த மசோதா கடந்த வாரம் நிறைவேற்றப்பட்டது. ஜனாதிபதி ஒப்புதலைப் பெற்றுள்ள இந்தச் சட்டத்துக்கு எதி

ராக அசாம் உள்ளிட்ட வட கிழக்கு மாநிலங்களில் பெரும் போராட்டம் வெடித்தது. போராட்டம் வன்முறையாக மாறியுள்ள நிலையில் குடியரிமைச் சட்டத்துக்கு எதிராக டில்லியில் மதுரா சாலையில் ஜாமியா மில்லியா

இஸ்லாமிய பல்கலைக்கழக மாணவர்கள் போராட்டம் நடத்தினர். அப்போது அவர்களுக்கும் பொலிஸாருக்கும் இடையே தகராறு ஏற்பட்டது. இதனைத்தொடர்ந்து 50 மாணவர்கள் கைதாகி பின் விடுவிக்கப்பட்டனர். (ஜ-2)

ராஜீவ் கொலைக் குற்றவாளிகள் விடுதலை விவகாரம்; ஆளுநரை பதவி நீக்கக்கோரி வழக்குத் தாக்கல்

(சென்னை)
ராஜீவ்காந்தி கொலை வழக்கில் குற்றம்சாட்டப்பட்டு ஆயுள் தண்டனைக் கைதிகளாக உள்ள பேரறிவாளன் உள்ளிட்ட ஏழு பேரை விடுதலை செய்ய தமிழக அமைச்சரவை நிறைவேற்றிய தீர்மானத்தின் மீது எந்த முடிவும் மேற்கொள்ளாமலிருக்கும் ஆளுநரை பதவி நீக்கம் செய்ய மத்திய அரசுக்கு உத்தரவிடக் கோரி சென்னை உயர்நீதிமன்றத்தில் வழக்கு ஒன்று தாக்கல் செய்யப்பட்டுள்ளது.
சென்னையைச் சேர்ந்த கண்ணாசன் என்பவர் இந்த வழக்கினை நேற்று முன்தினம் சென்னை உயர் நீதிமன்றத்தில் தாக்கல் செய்தார்.
அவரது மனுவில் தெரிவிக்கப்பட்டிருப்பதாவது,
"ராஜீவ் கொலை வழக்கில்




ஆயுள் தண்டனை கைதிகளாக 28 ஆண்டுகளுக்கு மேலாக சிறையில் தண்டனை அனுபவித்து வரும் பேரறிவாளன் உள்ளிட்ட 7 பேரையும் விடுதலை செய்ய, 2018 ஆம் ஆண்டு செப்டம்பர் மாதம் ஒன்பதாம் திகதி தமிழக அமைச்சரவையின்

தீர்மானம் நிறைவேற்றப்பட்டு, உத்தரவு பிறப்பிக்க ஆளுநருக்கு அனுப்பி வைக்கப்பட்டது.
அமைச்சரவையின் பரிந்துரையை ஏற்று உத்தரவு பிறப்பிக்க வேண்டிய ஆளுநர் பன்வாரிலால் புரோகித் கடந்த பதினைந்து மாதங்களாக எந்த முடிவும் மேற்கொள்ளாமல் அரசியல் சாசன விதிகளை மீறி செயற்பட்டுள்ளதால் அவரை பதவி நீக்கம் செய்ய மத்திய அரசுக்கு உத்தரவிட வேண்டும்.
முதலமைச்சர் நியமனம் தவிர்த்து பிற விவகாரங்களில் ஆளுநர் சுதந்திரமாக செயற்பட முடியாது என அரசியல் சாசனத்தின் 356 (1) பிரிவு கூறுகிறது.
பா.ஜ.க. உறுப்பினராகவும் ஆர்.எஸ்.எஸ். அனுதாபியாக இருந்த ஆளுநர் பன்வாரிலால்

புரோகித் ஆர்.எஸ்.எஸ். கொள்கைகள் எதிர்க்கும் தமிழக மக்கள் மீது வெறுப்புணர்வை வெளிப்படுத்தும் வகையில் கடந்த 15 மாதங்களாக அமைச்சரவையின் தீர்மானத்தின் மீது எந்த முடிவும் மேற்கொள்ளாமல் உள்ளார்.
அமைச்சரவை தீர்மானத்தின் மீது எந்த ஒரு முடிவும் எடுக்காமல் உள்ள ஆளுநரின் செயற்பாடு நகைப்புக்குரியதாக இருக்கிறது. இவை அரசியல் சாசன முடக்கத்திற்கு சமமாகும் என்பதால் இதில் நீதிமன்றம் தலையிட்டு, ஆளுநரை பதவி நீக்கம் செய்ய உத்தரவிட வேண்டும்" எனக் கோரிக்கை விடுத்துள்ளார்.
விரைவில் இந்த வழக்கு விசாரணைக்கு வரவுள்ளது. என்பது குறிப்பிடத்தக்கது. (ஜ-2)

குடியரிமைத் திருத்த தேவைப்பட்டால் திருத்த

அமித்ஷா



(சென்னை)
குடியரிமை சட்டத்திருத்தத்தில் திருத்தம் செய்யத் தயார் என மத்திய உள்துறை அமைச்சர் அமித்ஷா தெரிவித்தார். குடியரிமை சட்டத்திருத்தத்திற்கு எதிர்ப்புத் தெரிவித்து வடகிழக்கு மாநிலங்களான அசாம், மேற்குவங்கம், மேகாலயாவில் போராட்டங்கள் வலுத்து வருகின்றன.
அசாமில் 144 தடை உத்தரவையும்

வெளிநாடு

ரத் தடை விதித்தால்
தளங்கள் மூடப்படும்
பதி எச்சரிக்கை

ஐ.நா.சர்வதேச பருவநிலை மாநாடு; பேச்சுவார்த்தை தோல்வியில் முடிந்தது

(மெட்ரிட்)
ஸ்பெயினில் நடைபெற்ற
ஐ.நா.சர்வதேச பருவநிலை
மாநாட்டுப் பேச்சுவார்த்தை
தோல்வியில் முடிவடைந்தது.


ஸ்பெயின் நாட்டின் தலைநகர்
மெட்ரிட் நகரில், 12 நாட்களாக
நடைபெற்று வந்த ஐ.நா.மாநாடு
எந்த ஒப்பந்தமும் இல்லாமல்
தோல்வியில் முடிந்தது.

பருவநிலை மாற்றத்தைக்
கட்டுப்படுத்துவதற்கான சர்வதேச
ஒப்பந்தத்தை மேற்கொள்ளும்
நோக்கில் சுமார் 200 நாடுகள்
பங்கேற்ற இந்த மாநாட்டில்
பருவநிலை மாற்றத்துக்குக் கார
ணமான கரியமிலவாயு வெளி
யேற்றத்தைக் கட்டுப்படுத்துவதில்
வளர்ச்சியடைந்த நாடுகள்

போதிய அக்கறை காட்டாததால்,
வரைவு ஒப்பந்தத்தை ஏராள
மான நாடுகள் நிராகரித்ததாக
சுற்றுச்சூழல் ஆர்வலர்கள் குற்
றம் சாட்டினர்.

பூமி வெப்பமயமாதலுக்கு
காரணமான பசுமை குடில்
வாயுக்கள் வெளியேற்றத்தை
கட்டுப்படுத்துவதிலும் பருவ
நிலை மாற்றத்தால் பாதிக்கப்பட்ட
ஏழை நாடுகளுக்கு உதவுவதி
லும் பெரிய நாடுகள் ஆர்வம்
காட்ட வேண்டும் என்று பேச்சு
வார்த்தையின் இறுதியில் பிரக
டனம் நிறைவேற்றப்பட்டது.

காபனீரொக்சைட் வெளி
யேற்றத்தைக் கட்டுப்படுத்துவது
குறித்து அடுத்த ஆண்டு ஸ்கொட்




லாந்து நாட்டின் கிளாஸ்கோ
நகரில் நடைபெறும் பேச்சுவார
்த்தையில் முடிவு எடுப்பது என்று
தீர்மானிக்கப்பட்டது.

பருவநிலை மாற்றத்தால் பூமி
வெப்பமயமாகும் பிரச்சினையை

எப்படி சமாளிப்பது என்பது தொடர்
பாக நடைபெற்ற 25 ஆண்டுகால
பருவநிலை பேச்சுவார்த்தை
யில், நீண்ட நாட்களாக நடந்த
பேச்சுவார்த்தை இதுவே
ஆகும். (ஐ-2)

ஆப்கானிஸ்தானில் 4000 துருப்புக்களை

மீள அழைக்க அமெரிக்கா திட்டம்



(காபூல்)

ஆப்கானிஸ்தானில் அமை
தியை நிலைநாட்ட பணியாற்றி
வரும் 4,000 அமெரிக்க துருப்பு
களை மீள அழைக்க அமெரி
க்கா திட்டமிட்டுள்ளது.

அமெரிக்காவுக்கும் தலிபான்
களுக்கும் இடையே மீண்டும்
பேச்சுவார்த்தையைத் தொடங்கி
சமாதான ஒப்பந்தத்தை மேற்
கொள்வதற்கு வசதியாக, செப்
டெம்பர் மாதம் உருவாக்கப்பட்ட

வரைவு ஒப்பந்தத்தின்படி 4,000
வீரர்களைத் திரும்பப் பெற அமெ
ரிக்க அரசு இவ்வாறு முடிவு
செய்துள்ளது.

ஆப்கானிஸ்தானில் பணி
யாற்றி வரும் 13,000 அமெரிக்க
படைகளில் 4,000 பேரை
திரும்ப அழைக்க ட்ரம்ப் தலை
மையிலான அரசு முடிவு செய்
துள்ள நிலையில், அவர்களில்
சிலர் மீண்டும் ஆப்கானிஸ்தான்
அனுப்பப்படலாம். ஆனால், ஏராள
மானவர்கள் அமெரிக்காவிலேயே
தங்கியிருப்பார்கள் என
தெரிவிக்கப்பட்டது.

கட்டார் தலைநகர் டோஹா
வில் 9 கட்டங்களாக நடைபெற்று
வந்த பேச்சுவார்த்தையில் அமெ
ரிக்காவுக்கும், தலிபான்களுக்கும்

இடையே ஒப்பந்தம் ஏற்படும்
கூழல் கடந்த செப்டெம்பர் மாதம்
உருவானது.

அப்போது உருவாக்கப்பட்ட
வரைவு ஒப்பந்தத்தில், பயங்கர
வாதத் தாக்குதல்களை தலிபான்
கள் கைவிட வேண்டும் என்
பதுடன், ஆப்கானிஸ்தானிலி
ருந்து கணிசமான அமெரிக்க
வீரர்கள் திரும்ப அழைக்கப்பட
வேண்டும் என்று நிபந்தனை
விதிக்கப்பட்டிருந்தது.

எனினும், தலிபான்களின்
தொடர் தற்கொலைத் தாக்கு
தல்களால் சீற்றம் கொண்ட
அமெரிக்கா, தலிபான்களுட
னான பேச்சுவார்த்தையை
நிறுத்தி வைப்பதாக அறிவித்
தமை குறிப்பிடத்தக்கது. (ஐ-2)

நத்தச் சட்டத்தில்
நத்தம் செய்கிறோம்

தெரிவிப்பு

மீறி முன்னெடுக்கப்பட்ட போராட்டத்தில்
பொலிஸார் நடத்திய துப்பாக்கிச் சூட்டில்
6 பேர் உயிரிழந்தனர்.

போராட்டங்கள் பரவுவதைத் தடுக்க,
கவுகாத்தி உள்ளிட்ட நகரங்களில்
ஊரடங்கு உத்தரவு பிறப்பிக்கப்பட்
டிருந்தது. தற்போது நிலைமை சீரடைந்து
வரும் நிலையில், 5 நாட்களுக்குப்
பின்னர் கவுகாத்தி, திப்ருகர் உள்ளிட்ட
பல்வேறு நகரங்களில் ஊரடங்கு உத்
தரவு தளர்த்தப்பட்டுள்ளது. எனினும்
இணையத்தள சேவைகள் தொடர்ந்தும்
முடக்கப்பட்டுள்ளன.

இந்தநிலையில் குடி யுரிமை
சட்டத்தில் தேவைப்பட்டால் திருத்தங்கள்
கொண்டு வர தயார் என உள் துறை
அமைச்சர் அமித்ஷா கூறினார்.

ஜார்க்கண்ட் மாநிலத்தில் நடந்த
பா.ஜ.க. பொதுக்கூட்டத்தில் உரையாற்
றிய போதே அவர் மேற்கண்டவாறு
குறிப்பிட்டார்.

அசாம் மற்றும் வடகிழக்கு மாநிலங்
களில் குடியுரிமை சட்டத்திருத்தத்தால்
எந்தப் பாதிப்பும் ஏற்படாது என்றும் அவர்
உறுதியளித்தார். (ஐ-2)

குடியுரிமை திருத்தச் சட்டத்திற்கெதிராக யாரும் வன்முறையில் ஈடுபட வேண்டாம் == டில்லி முதல்வர் வேண்டுகோள் ==

(டில்லி)

குடியுரிமைத் திருத்தச் சட்டத்
திற்கு எதிராக யாரும் வன்
முறையில் ஈடுபட வேண்டா
மென டில்லி முதலமைச்சர்
அரவிந்த் கேஜ்ரிவால் வேண்டு
கோள் விடுத்தார்.

குடியுரிமை சட்டம் திருத்தப்
பட்டமைக்கு எதிர்ப்புத் தெரிவித்து
டில்லியில் ஜாமியா மில்லியா
இஸ்லாமியா பல்கலைக்கழக

மாணவர்கள் நடத்திய போராட்
டத்தில் வன்முறை வெடித்ததில்
3 பேருந்துகளுக்கு போராட்டக்
காரர்கள் தீ வைத்தனர்.

இந்நிலையில் அம்மாநில
முதல்வர் அரவிந்த் கேஜ்ரிவால்,
"குடியுரிமை சட்டத்திருத்த மசோ
தாவுக்கு எதிராக யாரும் வன்
முறையில் ஈடுபட வேண்டாம்
என வேண்டுகோள் விடுத்தார்.
அத்துடன் போராட்டங்களை



அமைதியான முறையிலேயே
நடத்த வேண்டும் எனவும் அவர்

கோரியுள்ளார்.

இதனிடையே, வன்
முறையை ஏற்படுத்திய உண்
மையான குற்றவாளிகள் அடை
யாளம் காணப்பட்டு தண்டிக்கப்
பட வேண்டும் என்றும் டில்லி
யில் இயல்பு மற்றும் அமைதி
நிலவுவதற்கு தேவையான நட
வடிக்கைகளை எடுக்குமாறும்
துணைநிலை ஆளுநர் வலி
யுறுத்தினார். (ஐ-2)

தனுஷ்கோடியில் கரையொதுங்கிய பெருந்தொகை பீடி இலைகள் மீட்பு

(இராமேஸ்வரம்)
இராமேஸ்வரத்தை அடுத்த தனுஷ்கோடி பச்சைப்பட்டி கடற்கரையில் நேற்று முன்தினம் அதிகாலை முதல் கடற்கரையில் பல இடங்களில் பீடி இலைகள் கரையொதுங்கிக் கிடந்தன. இது குறித்து மீனவர்கள் கடலோர பொலிஸாருக்குத் தகவல் வழங்கினர். இதனைத் தொடர்ந்து பத்திற்கும் மேற்பட்ட பொலிஸார் சென்று கடற்கரையில் கரையொதுங்கிக் கிடந்த பீடி




இலை, மூடைகளை சேகரித்து பொலிஸ் நிலையம் கொண்டு சென்றனர்.

தனுஷ்கோடி வழியாகப் படகில் பீடி இலைகளை மூடைகளாகக் கட்டி இலங்கைக்கு கடத்தி

வரும் போது நடுக்கடலில் கடலோரக் காவல் படையினரைப் பார்த்துப் பயந்து பீடி இலை மூடைகளை கடலில் வீசியிருக்கலாம் அல்லது கடல் கொந்தளிப்பால் கடல் அலைகளின் வேகத்தைத் தாக்குப் பிடிக்க முடியாமல் படகு கடலில் மூழ்கியதாலோ குறித்த பீடி இலைகள் கடலில் விழுந்திருக்கலாம். இந்நிலையில் மூன்றாம் சத்திரம் முதல் அரிச்சல் முனை வரையுள்ள வடக்குக் கடற்கரை ஓரங்களில் இதுவரை 19 மூடைகளைச் சேகரித்ததாகப் பொலிஸார் தெரிவித்தனர். (இ-100)

திண்மக்கழிவு முகாமைத்துவ நிலையத்திற்கு ஜனாதிபதி கோட்டா கண்காணிப்பு விஜயம்



(அம்பாந்தோட்டை)
அம்பாந்தோட்டை நகர சபைக்குச் சொந்தமான கூட்டு உரத்தயாரிப்பு வளாகத்திலுள்ள தேசிய திண்மக் கழிவு முகாமைத்துவ திட்டத்தை ஜனாதிபதி கோட்டா பய ராஜபக்ஷ நேற்று முன்தினம் பார்வையிட்டார். அம்பாந்தோட்டை நகரின் குப்பைப் பிரச்சினைக்குத் தீர்

வாக நாளொன்றுக்கு 50 தொன் திண்மக் கழிவுகளைக் கூட்டு உரமாக மாற்றக்கூடிய இந்தத் திட்டம் ஜெயக்கா நிதியுதவியின் கீழ் ஆரம்பிக்கப்பட்டது. திட்டப் பணிகளைப் பார்வையிட்ட ஜனாதிபதி, இந்த நிர்மாணப் பணிகளை விரைவாக நிறைவு செய்து ஒரு மாதத்திற்குள் அதன் செயற்பணிகளை

ஆரம்பிக்குமாறு அதிகாரிகளுக்கும் ஒப்பந்த நிறுவனங்களுக்கும் பணிப்புரை விடுத்தார். ஜனாதிபதியின் இந்த திடீர் கண்காணிப்பு விஜயத்தில் அம்பாந்தோட்டை மாவட்ட பாராளுமன்ற உறுப்பினர்களான நாமல் ராஜபக்ஷ, டி.வி.சானக்க ஆகியோரும் கலந்துகொண்டனர். (இ-7)

எகிப்து-இலங்கை இடையே பொருளாதார செயற்பாடுகளை மேம்படுத்த துரித நடவடிக்கை

(கொழும்பு)
எகிப்து பங்குதாரராக இணைத்துக் கொள்வதன்மூலம், இலங்கையின் பொருளாதாரத்திற்கு மீண்டும் புத்துயிரளிப்பதன் தேவையை வெளிநாட்டிலுள்ளவர்கள் அமைச்சின் செயலாளர் ரவிநாத் ஆரியசிங்ஹ வுலியறுத்தினார். இரு நாடுகளுக்கும் இடையில் வரலாற்று ரீதியாகவும் உன்னதமான இருதரப்பு அரசியல் தொடர்புகள் மற்றும் பல துறைகளில் இரு நாடுகளுக்கும் இடையில் புரிந்துணர்வை உறுதி செய்து இலங்கையின் பொருளாதாரச் செயற்பாடுகளுக்காக எகிப்து பங்குதாரராக இணைத்துக் கொள்ள வேண்டுமென்றும் அவர் சுட்டிக்காட்டினார். இலங்கை மற்றும் எகிப்திற்கு இடையில் இருதரப்பு அரசியல் ஆலோசனை தொடர்பான ஆரம்ப நிகழ்வு வெளிநாட்டிலுள்ளவர்கள் அமைச்சின் நேற்று முன்தினம் இடம்பெற்றது. இதில் உரையாற்றிய போதே செயலாளர் ஆரியசிங்ஹ மேற்கண்டவாறு தெரிவித்தார். இந்தக் கூட்டத் தொடருக்கு அமைய தலைவர்களாக எகிப்தின் ஆசிய பிராந்தியத்திற்கான பிரதி வெளிநாட்டிலுள்ளவர்கள் அமைச்சர், தூதுவர், எகிப்தின் இலங்கைக்கான தூதுவர் திருமதி தமயந்தி ராஜபக்ஷ ஆகியோர் கலந்து கொண்டனர். (இ-7)

வாக நாளொன்றுக்கு 50 தொன் திண்மக் கழிவுகளைக் கூட்டு உரமாக மாற்றக்கூடிய இந்தத் திட்டம் ஜெயக்கா நிதியுதவியின் கீழ் ஆரம்பிக்கப்பட்டது. திட்டப் பணிகளைப் பார்வையிட்ட ஜனாதிபதி, இந்த நிர்மாணப் பணிகளை விரைவாக நிறைவு செய்து ஒரு மாதத்திற்குள் அதன் செயற்பணிகளை



இரு நாடுகளுக்கும் இடையில் வரலாற்று ரீதியாகவும் உன்னதமான இருதரப்பு அரசியல் தொடர்புகள் மற்றும் பல துறைகளில் இரு நாடுகளுக்கும் இடையில் புரிந்துணர்வை உறுதி செய்து இலங்கையின் பொருளாதாரச் செயற்பாடுகளுக்காக எகிப்து பங்குதாரராக இணைத்துக் கொள்ள வேண்டுமென்றும் அவர் சுட்டிக்காட்டினார். இலங்கை மற்றும் எகிப்திற்கு இடையில் இருதரப்பு அரசியல் ஆலோசனை தொடர்பான ஆரம்ப நிகழ்வு வெளிநாட்டிலுள்ளவர்கள் அமைச்சின் நேற்று முன்தினம் இடம்பெற்றது. இதில் உரையாற்றிய போதே செயலாளர் ஆரியசிங்ஹ மேற்கண்டவாறு தெரிவித்தார். இந்தக் கூட்டத் தொடருக்கு அமைய தலைவர்களாக எகிப்தின் ஆசிய பிராந்தியத்திற்கான பிரதி வெளிநாட்டிலுள்ளவர்கள் அமைச்சர், தூதுவர், எகிப்தின் இலங்கைக்கான தூதுவர் திருமதி தமயந்தி ராஜபக்ஷ ஆகியோர் கலந்து கொண்டனர். (இ-7)

இன்று ஒரு தகவல்

தென்கச்சி கோ. சுவாமிநாதன்

மெய்ப்பொருள் காண்பது அறிவு

தந்தியை விட வேகமாகப் போகக் கூடியது எது? என்று கேட்டார் ஒருவர். வதந்தி என்றார் இன்னொருவர். அவர் அப்படி சொன்னதிலே ஒன்றும் தப்பில்லை. வதந்தி வேகமாகப் பரவுவதற்கு என்ன காரணம்...?

ஒன்றுக்கு இரண்டாக மிகைப்படுத்திச் சொல்கிற மனித சபாவம் ஒரு காரணம். சொல்கிறதை அப்படியே நம்புவது இன்னொரு காரணம்.

“எப்பொருள் யார் யார் வாய்க் கேட்பினும் அப்பொருள் மெய்ப்பொருள் காண்பது அறிவு” என்றார் வள்ளுவர்.

யார் எதைச் சொன்னாலும் அதை அப்படியே நம்பி விடுகிறதா? அறிவு வேலை செய்ய வேண்டும். அதிலே எந்த அளவுக்கு உண்மை இருக்கிறது என்று கண்டுபிடிக்க வேண்டும். முக்கியமான பொறுப்பிலே உள்ளவர்களுக்கு இது முக்கியமான ஒரு தகுதி. ஒரு நாட்டிலே ஒரு சாதாரண ஆள் ஒருவன் இருந்தான். அவனிடம் ஒரு கழுதை இருந்தது. விராம்பிரியமாக வளர்த்தான். அவனுக்கு அது விராம்பிரெகுகமான நண்பன். வேற மனிதர்கள் யாரும் சிடைக்கவில்லை போல இருக்கு! அந்தக் கழுதைக்கு கந்தர்வசேனன் என்று பெயர் வைத்தான். அந்தப் பெயரைச் சொல்லித் தான் அதை அவன் சும்பிடுவான். அவ்வளவு பிரியமாக வளர்த்த அந்தக் கழுதை ஒருநாள் செத்துப்போய்விட்டது. எப்படி இருக்கும் அவனுக்கு. விராம்பிர சங்கடப்பட்டான். சாம்பிடக் கூடப் பிடிக்கவில்லை. அவன் முகத்தை உம் என்று வைத்துக் கொண்டு விராம்பிர கவலையோடு இருந்தான். அந்த நேரம் பார்த்து அவனுக்கு வேண்டப்பட்ட ஒருவன் அந்தப் பக்கமாக வந்தான். அவனைப் பார்த்தான். ஏன்யா இப்படி உட்கார்ந்திருக்கிறாய் என்று கேட்டான். கந்தர்வசேனன் இறந்து விட்டதாகச் சொல்லி குலுங்கி குலுங்கி அழு ஆரம்பித்து விட்டான் அந்த ஆள். கந்தர்வசேனன் யாரு என்று கேட்டான், இவன் இப்படி கேட்டவுடனே அவன் ஓ என்று சத்தம் போட்டு அழு ஆரம்பித்து விட்டான். அவன் அழுகிற வேகத்தைப் பார்த்ததும் சரி கந்தர்வசேனன் என்பது முக்கியமான ஒரு பெரிய மனுஷன் போல இருக்கு என்று முடிவு செய்து கொண்டான். நம்ம நண்பனுடைய தூக்கத்தை நாமும் பகிர்ந்து கொள்ள வேண்டும் என்று நினைத்தான். உடனே தலையை மொட்டை அடித்துக் கொண்டான். மீசையை எடுத்துக் கொண்டான். கறும்பு உடையை அணிந்து கொண்டான். கந்தர்வசேனன் இறந்த செய்தி காற்று வாக்கிலே பரவ ஆரம்பித்து விட்டது. உணிலுள்ளவர்கள் இந்தச் செய்தியைக் கேட்டதும் அவர்களும் தலையை மொட்டை அடித்துக் கொண்டு கறும்புத் துணியை கட்டிக்கொண்டார்கள்.

ஒரே நாளில் நகரம் பூராகவும் துக்கத்திலே சூழ்ந்து போய் விட்டது. எங்க பார்த்தாலும் மொட்டைத்தலை, கறும்புத் துணி.

அந்த நாட்டு அமைச்சர் இதைப் பார்த்தார். மக்கள் எல்லாம் வருத்தமாக இருக்கிறாங்களே என்று நினைத்துச் சில பேரைக் சும்பிட்டு விசாரித்தார் என்ன விடயம் என்று.

கந்தர்வசேனன் செத்துவிட்டார். அதுதான் இப்படி துக்கம் அனுஷ்டிக்கிறோம் என்றார்கள். அவராவது கொஞ்சம் யோசிக்க வேண்டும் அல்லவா. கந்தர்வசேனன் என்று சொல்லுகிறீர்களே யார் அது? என்று விசாரிக்கலாமே. விசாரிக்கவில்லை! மக்கள் துயரத்திலே நாமும் பங்கெடுத்துக் கொள்ள வேண்டும் என்று தான் நினைத்தார். அவரும் மொட்டை அடித்துக் கொண்டு துக்கம் அனுஷ்டிக்க ஆரம்பித்தார். அமைச்சர் இப்படி இருக்கிறார் என்கிற செய்தி அரசுக்கு எட்டியது. அவரும் மொட்டை போட்டுக் கொண்டு துக்கம் அனுஷ்டிக்க ஆரம்பித்தார். அன்றைக்கு இராத்திரி ராஜா மொட்டைத் தலையோடு அந்தப் புரத்திற்கு வந்தார். முகத்தை உம் என்று வைத்துக் கொண்டு ராணி பார்த்தார். என்னங்க இது? என்ன விடயம்? உங்க துக்கத்துக்கு என்ன காரணம் என்று கேட்டார்.

ராஜா விராம்பிர கவலையோடு கந்தர்வசேனன் செத்து விட்டாராம். மக்கள் எல்லாம் வருத்தத்திலே இருக்கிறார்கள். அதனாலே நானும் அவர்கள் துக்கத்திலே பங்கெடுத்துக் கொள்கிறேன். ஒரு ராஜாவோட கடமை இல்லையா? அது என்றார். அதுசரி கந்தர்வசேனன் யாரு? உங்க அப்பாவா, அண்ணனா எதுக்காகத் தலையை மொட்டை அடித்தீர்கள் என்று கேட்டார் ராணியார். அதுக்கப்பறம் தான் ராஜா யோசிக்க ஆரம்பித்தார். ஆமாம் அதுவும் சரிதான் என்று நினைத்து அமைச்சரைக் சும்பிட்டு விசாரித்தார். அவரும் அதுக்கப்பறம் தான் யோசிக்க ஆரம்பித்தார். மக்களைக் சும்பிட்டு விசாரித்தார். ஒவ்வொருவராக விசாரித்துக் கொண்டு கடைசியாக அந்த ஆளிடம் போய் சேர்ந்தார்கள். கந்தர்வசேனன் யாரு? என்று கேட்டார்கள். என்னோட கழுதை என்றான் அவன். ராஜாவும் அமைச்சரும் தலையைத் தொங்கப் போட்டுக் கொண்டார்கள். யாரும் சொல்லுவதையும் கண்ணை மூடிக் கொண்டு நம்ப ஆரம்பித்தால் கதை இப்படித்தான் போய் முடியும். ஸ்ரீ சிவானந்தா சொன்ன குட்டிக் கதைதான் இது.

இந்தக் காலத்திலே எல்லாம் சில பேர் சொல்கிற விடயம் கப்பலா மாதிரி இருக்கும். ரீல் விடுகிறார் என்று நினைப்போம். ஆனால் அதிலேயும் உண்மை இருக்கும்.

ஒருவர் அப்படித்தான் என்னிடம் வந்தார். சேர் 10 பேர் ஒரு குடையிலே வந்தோம். ஒரு சொட்டுத் தண்ணீர் கூட எங்க யார் மேலேயும் படவில்லை சேர் என்றார். அது எப்படிக்கே? என்றேன். ஏன்... அப்பொழுது மழையே பெய்யவில்லையே என்றார்.

தமிழ் மக்களின் மனங்களை வெல்ல தனி அமைச்சை உருவாக்க வேண்டும்!

விருப்பத்தை வெளிப்படுத்திய விஜயதாஸ



(கொழும்பு)
நாட்டில் உள்ள தமிழ் பேசும் மக்களின் மனங்களை வெல்லும் வகையிலும் அவர்களின் அபிமானத்தை பாதுகாக்கும் வகையிலும் செயற்பட ஜனாதிபதி கோட்டாபய ராஜபக்ஷ விசேட வேலைத்திட்டம் ஒன்றை அரசாங்கத்தின் ஊடாக முன்னெடுக்க வேண்டியது அவசியமாகும் என ஆளும் கட்சி நாடாளுமன்ற உறுப்பினர் ஜனாதிபதி சட்டத் தரணி விஜயதாஸ ராஜபக்ஷ தெரிவித்தார்.

இதற்காக தனியான ஒரு அமைச்சை உருவாக்க வேண்டும். தமிழ் பேசும் அரசியல்வாதிகள் அல்லாமல், மக்களை இணைத்துக் கொண்டு இந்த வேலைத்திட்டத்தை முன்னெடுக்க வேண்டும். அந்தப் பொறுப்பை என்னிடம் வழங்கினால் அதனை நான் சிறப்பாக வழிநடத்தி, வடக்கையும் தெற்கையும் இணைப்பேன் என்றும் தெரிவித்தார்.

நாட்டில் தமிழ் பேசும் மக்களின் மனங்களை நாங்கள் வெல்ல வேண்டியுள்ளது. அதற்காக தமிழ்த் தேசியக் கூட்டமைப்பின் நாடாளுமன்ற உறுப்பினர்களுடன் பேச்சுவார்த்தை

“இரண்டு சமூகங்களும் இணைந்து புரிந்துரைவுடன் பணியாற்றும் சூழல் உருவாக்கப்பட வேண்டும். அது கடினமானது அல்ல. அது ஒரு சாத்தியமான விடயம். ஆனால் தமிழ் மக்களுடன் நேரடியாக அரசாங்கம் பேச்சில் ஈடுபட வேண்டும். அதற்காகவே இந்த விடயத்துக்கு தனியானதொரு அமைச்சை உருவாக்குவது சிறந்ததாக இருக்கும் என்று நான் கருதுகின்றேன்.”

நடத்துவதில் அர்த்தமில்லை.

காரணம், தமிழ்த் தேசியக் கூட்டமைப்பினரும் புலம்பெயர் தமிழ் மக்களும் ஒருபோதும் தமிழ் மக்களின் நலனுக்காக செயற்படவில்லை. மாறாக அவர்கள் தங்களின் நலனுக்காகவே கடந்த காலங்களில் செயற்பட்டார்கள்.

நாம் நேரடியாக தமிழ் மக்களுடன் ஈடுபாட்டுடன் செயற்படுவதற்கான ஒரு வழியை புதிய அரசாங்கம் ஏற்படுத்திக் கொள்வது அவசியமாகும். தற்போது ஜனாதிபதி கோட்டாபய தலைமையில் உருவாக்கப்பட்டுள்ள அரசாங்கம் மக்களின் மனதை

வெல்லும் வகையில் செயற்பட்டு வருகின்றது.

எனவே தமிழ் மக்களின் மனங்களை வெல்லும் வகையில் அரசாங்கம் ஏதாவது சில திட்டங்களை முன்னெடுக்க வேண்டிய தேவை உள்ளது. அதாவது தமிழ் மக்களின் பிரச்சினைகள் என்ன? அவர்களின் உணர்வுகள் என்ன? தமிழ் மக்களின் அபிமானத்தைப் காப்பாற்றுவது எப்படி? போன்ற பல்வேறு விடயங்கள் குறித்து ஆராய விசேட திட்டமொன்றை ஜனாதிபதி தலைமையிலான அரசாங்கம் முன்னெடுப்பது அவசியமாகிறது.

விசேடமாக இதற்காக தனி

யானதொரு அமைச்சை உருவாக்க வேண்டும். அதனூடாகவே இந்த வேலைத்திட்டம் முன்னெடுக்கப்படுவது அவசியமாகிறது. வடக்கையும் தெற்கையும் இணைக்க வேண்டும். தமிழ் மக்களும் சிங்கள மக்களும் முன்னர் ஒன்றிணைந்து ஈடுபாட்டுடன் செயற்பட்டனர். எனினும் 1978 ஆம் ஆண்டின் பின்னரே நிலைமை மாற்றமடைந்தது.

தன்னுடன் தமிழ்பேசும் மக்களை அரவணைத்துச் செல்ல வேண்டும் என்று ஜனாதிபதி கோட்டாபய ராஜபக்ஷ கருதுகிறார். அதற்கு அவருக்கு இவ்வாறான ஒரு திட்டம் தேவைப்படுகிறது.

அதனை முன்னின்று கொண்டு செல்ல நான் தயாராக இருக்கின்றேன். அந்தப் பொறுப்பை என்னிடம் தந்தால் நான் அதை சிறப்பாக வழிநடத்தி செய்து முடிப்பேன். வடக்கையும் தெற்கையும் இணைப்பேன்.

இவ்வாறான ஒரு விசேட வேலைத் திட்டத்தை முன்னெடுத்தால் ஒரு வருட காலத்தில் தமிழ்த் தேசியப் பிரச்சினைக்கு தீர்வைக் காணலாம். முதலில்

மக்களின் மனதை வெல்ல வேண்டும்.

அதனைக் கூட்டமைப்பின் பிரதிநிதிகள் ஊடாகவோ அல்லது புலம்பெயர் மக்கள் ஊடாகவோ முன்னெடுக்க முடியாது. காரணம் அவர்களின் நிகழ்ச்சி நிரல் வேறு.

எனவே தமிழ் மக்களின் அபிமானத்தை முதலில் நாம் ஏற்க வேண்டும். அதற்கான திட்டம் முன்னெடுக்கப்படுவது அவசியம். 2009 ஆம் ஆண்டுவருடம் முடிந்ததும் அப்போதைய ஜனாதிபதி மகிந்த ராஜபக்ஷ வடக்கு-கிழக்குப் பகுதிகளில் பெரும் அபிவிருத்திகளை செய்தார்.

அப்போதைய சூழலில் அது சரியாக இருந்தது. எனினும், தமிழ் மக்கள் திருப்தியடையவில்லை. எனவே நாம் அந்த மக்களின் அபிமானம் குறித்து பேச வேண்டும். தமிழ் மக்களின் பிரச்சினைகளுக்குத் தீர்வு கண்டால் முஸ்லிம் மக்களும் எம்முடன் இணைவார்கள்.

தமிழ் பேசும் மக்களின் மனங்களை வெல்வதற்கு ஜனாதிபதிக்கு இன்னும் அவகாசம் உள்ளது என அவர் மேலும் தெரிவித்தார். (இ-7)

ஆசியாவின் முதலாவது மின்சார சுப்பர் கார் இலங்கையில் தயாரிப்பு



(கொழும்பு)
இலங்கையில் தயாரிக்கப்பட்ட மின்சார 'சுப்பர் கார்' அடுத்த வருடம் தனது உத்தியோகபூர்வ பயணத்தை ஆரம்பிக்கவுள்ளது.

வேகா என்ற வர்த்தக நாமத்தின் கீழ், இலங்கையின் உள்ளூர் ஹைடெக் ஆட்டோமொபைல் நிறுவனத்தால் உருவாக்கப்பட்டது இந்தக் கார்.

2020 ஏப்ரல் மாதம் ஜெனிவாவில் நடைபெறும் மோட்டார் வாகன கண்காட்சியில் இது அறிமுகப்படுத்தப்படவுள்ளது.

கடந்தவாரம் இதன் சோதனை ஓட்டம் வெற்றிகரமாக முடிந்தது. 300 கிலோவோல்ட் பற்றாற்றி மூலம் இயங்கும் இந்த கார் 240 கி.மீ. பயணிக்கும். இலங்கை, ஆசிய பிராந்தியத்தில் தயாரிக்கப்பட்ட முதல் ஆடம்பர, அனைத்து மின்சார 'சுப்பர் கார்' இதுவாகும். இதுபோன்ற அதிவேக மற்றும் அதிவேக சொகுசு கார்

ளுக்கு 'சுப்பர் கார்' லேபிள் பயன்படுத்தப்படுகிறது.

ஏற்கனவே உலக செய்தி ஊடகங்கள் இந்த கார் குறித்து செய்தி வெளியிட ஆரம்பித்துள்ளன.

இந்த கார் தற்போது சோதனை ஓட்ட மட்டத்தில் உள்ளது. வேகா 3.1 விநாடிகளில் விரைவாக பூஜ்ஜியத்திலிருந்து 100 மைல் வேகத்தை எட்டும் ஆற்றலுடையது.

இது 900 பிஹெசுபி சுப்பர் காராகும். இதன் வடிவமைப்பில் உள்நாடு, வெளிநாட்டுப் பங்களிப்பு உள்ளது.

இந்தக் கார் அதிகபட்சமாக 260 கி.மீ. வேகத்தில் செல்லும். இலங்கையிலுள்ள மற்ற மின்சார கார்களைப் போலல்லாமல் இது நம்பகமான பற்றாற்றி பாதுகாப்பைக் கொண்டுள்ளது.

இதன் பற்றாற்றியை 15 நிமிடங்களுக்குள் சார்ஜ் செய்யலாம் என்பது குறிப்பிடத்தக்கது. (இ-7)

இந்தியக் குடியரிமைச் சட்டத்தால் இலங்கை அகதிகளுக்கு பாதிப்பில்லை

(கொழும்பு)

இந்தியாவில் நிறைவேற்றப்பட்ட குடியரிமைச் சட்டத்தால் இலங்கை அகதிகள் பாதிக்கப்பட மாட்டார்கள் என இந்தியாவுக்கான இலங்கை உதவி உயர்ஸ்தானிகர் வி.கிருஷ்ணமூர்த்தி தெரிவித்தார்.

இந்தியாவிலுள்ள 3815 அகதிகள் எந்த நேரத்திலும் இலங்கைக்குத் திரும்பி வரத் தயாராகவுள்ளனர் எனவும் அவர் தெரிவித்தார்.

இலங்கையைச் சேர்ந்த பெற்றோருக்குப் பிறந்த 26 ஆயிரத்து 289 பிள்ளைகள் இலங்கையின்

உயர்ஸ்தானிகரத்தில் இலங்கைக் குடியரிமைக்காக தம்மைப் பதிவு செய்து கொண்டுள்ளனர்.

இதில் பலர் குடியரிமைகளைப் பெற்றுள்ளனர்.

எனவே இந்தியாவின் புதிய சட்டத்தால் எந்த இலங்கைத் தமிழர்களும் நாடற்றவர்களாக மாற்றப்பட வாய்ப்பில்லை. அதனால் இலங்கை தமிழர்களுக்கு பாதிப்பில்லை.

தமிழகத்தின் முகாம்களிலும் வெளியிலும் 94 ஆயிரத்து 866 இலங்கையர்கள் வசிக்கின்றனர். 13 இலங்கையர்கள் இந்

தியக் குடியரிமைக்காக விண்ணப்பித்துள்ளனர்.

எனினும் இந்திய சட்டத்திற்கு ஏற்ப அவர்களின் விண்ணப்பங்கள் அமைந்திருக்கவில்லை. எனவே அவர்கள் சட்டவிரோத குடியேறிகளாகவே கருதப்படுகின்றனர் என்றும் கிருஷ்ணமூர்த்தி தெரிவித்தார்.

இந் நிலையில் சட்டவிரோத குடியேறிகளுக்கு எவ்விதத்திலும் இந்தியக் குடியரிமை வழங்கப்படமாட்டாது என்றும் கிருஷ்ணமூர்த்தி குறிப்பிட்டதாக ஆங்கில ஊடகமொன்று செய்தி வெளியிட்டது. (இ-7)

ரெலோவின் யாழ். மாவட்ட அமைப்பாளராக நிரோஷ் துணை அமைப்பாளராக ஈசன்



(யாழ்ப்பாணம்)

தமிழீழ விடுதலை இயக்கத்தின் யாழ்ப்பாண மாவட்ட அமைப்பாளராக வலிகாமம் கிழக்கு பிரதேச சபைத் தவிசாளர் தி.நிரோஷ் மற்றும் உதவி மாவட்ட அமைப்பாளராக யாழ்ப்பாணத்துணை முதல்வர் து.ஈசனும் தெரிவு செய்

யப்பட்டனர்.


கடந்த ஜனாதிபதித் தேர்தலில் வேட்பாளரை ஆதரிப்பது தொடர்பான தமிழ்த் தேசியக் கூட்டமைப்பு முடிவை ஆட்சேபித்தும் அத்தலைமைக்கு முடிவின் முடிவுகளுக்கு எதிராகவும் தமிழீழ விடுதலை இயக்கத்தின் யாழ்ப்பாண மாவட்டக் கிளையில் சச்சரவுகள் ஏற்பட்டிருந்தன.

பாண மாவட்டக் கிளையில் சச்சரவுகள் ஏற்பட்டிருந்தன.

அதனைத் தொடர்ந்து கட்சியின் தலைமைக்கு முடிவிற்கு எதிராகச் செயற்பட்டதாகத் தெரிவித்து தமிழீழ விடுதலை இயக்கத்தின் மாவட்ட அமைப்பாளர், உதவி அமைப்பாளர் உள்ளிட்டவர்களையும் கட்சித் தலைமை பொறுப்புக்களிலிருந்து இடைநிறுத்தியிருந்தது.

இந் நிலையில் நேற்று முன்தினம் ஞாயிற்றுக்கிழமை தமிழீழ விடுதலை இயக்கத்தின் தலைவர் செல்வம் அடைக்கலநாதன் தலைமையில் நாவலர் மண்டபத்தில் கட்சியின் நிர்வாகக் குழுக்கூட்டம் இடம்பெற்றது. இந் நிர்வாகக் குழுக் கூட்டத்திலேயே அமைப்பாளராக வலிகாமம் கிழக்கு பிரதேச சபைத் தவிசாளர் தி.நிரோஷ் மற்றும் துணை அமைப்பாளராக பிரதி முதல்வர் து.ஈசன் ஆகியோர் தெரிவு செய்யப்பட்டனர். (இ-7)

கண்கவர் ஒவியங்களால் நகரை அழகுபடுத்தும் இளைஞர்கள்



(படங்கள்- ஐ.சிவசாந்தன்)



(யாழ்ப்பாணம்)

யாழ்ப்பாணம் நகரில் இளைஞர்கள் ஒன்றுகூடி நகரை அழகுபடுத்தும் வேலைத்திட்டத்தை ஆரம்பித்தனர். இலங்கையை அழகுபடுத்தும் வேலைத்திட்டத்தை சமூக வலைத்தளங்களினூடாக இளைஞர்கள் ஆரம்பித்தனர். இத் தகவல்கள் இலங்கையின் அனைத்து மாவட்டங்களிலும் பரவி தாமகவே இளைஞர்கள் முன்வந்து அழகுபடுத்தும் நடவடிக்கையில் இறங்கியுள்ளனர். தேர்தல் காலங்களில் ஒட்டப்பட்ட சுவரொட்டிகளையும் விளம்பர சுவரொட்டிகளையும் அகற்றிவிட்டு, அவ்விடத்தில் வண்ணமயமான ஒவியங்களை வரைந்து நகரை அழகுபடுத்தும் முயற்சிகளில் ஈடுபட்டுள்ளனர். அழகிய வண்ணமயமான ஒவியங்களை வரைந்து யாழ். நகரை சுத்தம் செய்யும் தீவிர முயற்சியில் இறங்கியிருக்கும் இந்த இளைஞர்களுக்கு பல்வேறு தரப்பினரும் பாராட்டுக்களைத் தெரிவித்தனர். (இ-10)

எதிர்காலச் சந்ததியினருக்காக அனைவரும் ஒன்றிணையுங்கள் கொழும்பு பேராயர் கோரிக்கை

(நீர்கொழும்பு)

எதிர்கால சந்ததியினருக்கு அழகானதொரு நாட்டைக் கட்டியெழுப்ப அனைவரும் அர்ப்பணிப்புடன் செயற்பட வேண்டுமென கொழும்பு பேராயர் கர்த்தினால், மல்கம் ரஞ்சித் ஆண்டகை கோரிக்கை விடுத்தார்.

நீர்கொழும்பில் நேற்று இடம்பெற்ற கிறிஸ்மஸ் நிகழ்வொன்றில் கலந்து கொண்டு உரையாற்றுகையிலேயே அவர் மேற்கண்டவாறு கூறினார்.

அவர் மேலும் தெரிவிக்கையில், "கடவுளின் தீர்மானத்தை மாற்றியமைக்கும் வல்லமை எந்தவொரு மனிதருக்கும் இங்கு கிடையாது.

அதற்கான முயற்சிகளை மனிதன் மேற்கொண்டாலும் அது தோல்வியில்தான் முடிவடையும். குழந்தையின் கண்களை உற்றுப் பார்த்தால், அதில் இறைவனைக் காணலாம்.

இப்படியான குழந்தைகளின் எதிர்காலத்தை பாதுகாக்க வேண்டிய பொறுப்பு எம் ஒவ்வொருவரிடமும் உள்ளது.

ஆனால், குழந்தைகளின் வாழ்க்கையை அழிக்கும் பல்



வேறு செயற்பாடுகள் இன்று சமூகத்தில் நிகழ்ந்து கொண்டிருக்கின்றன.

குழந்தைகளே! வேண்டாம் என்ற ஒரு சமூகம் உருவாக்கிக் கொண்டு வருகிறது. பணத்தை மட்டும் வைத்து மகிழ்ச்சியாக வாழ முடியாது என்ற நிதர்சனத்தை அனைவரும் உணர்ந்துக் கொள்ள வேண்டும்.

மாட்டுத் தொழுவத்தில் இருக்கும் இயேசு கிறிஸ்துவின் சிலைக்கு அன்பைச் செலுத்துவதற்கு பதிலாக, குழந்தைகள் மீது அன்பைக் காட்டுங்கள் என நான் இவ்வேளையில் கேட்டுக் கொள்கின்றேன்.

இதுதான் உண்மையான அன்பாகும். 60 இற்கும் மேற்பட்ட குழந்தைகள் உயிர்த்த ஞாயிறு அன்று இலங்கையில் நடந்த குண்டுத் தாக்குதலில் உயிரிழந்தார்கள். அத்தோடு, இந்தத் தாக்குதலால் நூற்றுக்கும் அதிகமான குழந்தைகள் பாதிக்கப்பட்டார்கள்.

இவர்கள் குறித்து முதலில் சிந்திக்க வேண்டும். கிறிஸ்மஸ் பண்டிகையை மகிழ்ச்சியாக கொண்டாடும் அதேவேளை, இந்தக் குழந்தைகள் தொடர்பாகவும் அனைவரும் சிந்திக்க வேண்டும்" என அவர் மேலும் கோரிக்கை விடுத்தார். (இ-7)

வீதி அபிவிருத்தி அதிகார சபையின் வடிகால் அமைப்பில் குறைபாடுகள் டெங்கு நோய் பரவும் அபாயம்

(யாழ்ப்பாணம்)

வீதி அபிவிருத்தி அதிகார சபையால் வலி.தென்மேற்குப் பிரதேசத்திற்குட்பட்ட பகுதிகளில் அமைக்கப்பட்ட வடிகால்கள் அமைப்பில் குறைபாடுகள் இருப்பதால் டெங்கு நோய் பரவக்கூடிய சூழல் உள்ளதாகக் குற்றச்சாட்டு முன்வைக்கப்பட்டது.

யாழ்.மாவட்டச் செயலகத்தில் கடந்த வெள்ளிக் கிழமை இடம்பெற்ற டெங்கு நோய் ஒழிப்புத் தொடர்பான கலந்துரையாடலிலேயே இவ்வாறு

குற்றச்சாட்டு முன்வைக்கப்பட்டது.

வீதி அபிவிருத்தி அதிகார சபையால் அமைக்கப்பட்ட கால்வாய்களில் துளைகள் எதுவும் இல்லாமல் நீண்ட தூரம் அமைக்கப்பட்டதால் நீர் முழுவதுமாக வெளியேற்றப்படாமல் தேங்கி நிற்கிறது.

10 மீட்டர் இடைவெளியில் ஒரு துளை விட்டு அமைத்திருந்தால் வடிகாலில் உள்ள மழைநீர் நிலத்திற்குள் செல்லும் நிலை உருவாகுவதுடன் வடிகாலில் நீர் தேங்கி நிற்கும் நிலை தவிர்க்க

கப்பட்டிருக்கும்.

குறித்த அதிகாரிகளின் கவனக் குறைவால் மழை நீர், குறித்த வடிகாலில் தேங்கி நிற்பதால் டெங்கு நோயைப் பரப்பக் கூடிய நுளம்பு உற்பத்தியாகக் கூடிய சாதகமான சூழல் ஏற்பட்டுள்ளது.

எனவே குறித்த விடயத்தைக் கருத்தில் கொண்டு இனிவரும் காலங்களிலாவது உரிய வழிமுறைகளைப் பின்பற்றி வடிகால்களை அமைக்குமாறு கோரிக்கை முன்வைக்கப்பட்டது. (இ-10)

இலங்கையை அழகுபடுத்திய மாணவன் ஆசிரியரின் வாகனம் மோதி மரணம்!

(பொத்துட்டிய)

இலங்கையை அழகுபடுத்தும் வேலைத்திட்டத்தின் கீழ் வீதியோரத்தில் ஒவியம் வரைந்து கொண்டிருந்த பாடசாலை மாணவன் உயிரிழந்தார்.

பொத்துட்டிய பிரதேசத்திலுள்ள பாடசாலை ஒன்றில் கல்விகற்பிக்கும் ஆசிரியரின் வாகனத்தில் கலவாண்ட பாடசாலையில் கல்விகற்று வந்த மாணவனே மோதுண்டு உயிரிழந்தார். எனினும் விபத்திற்கு காரணமான ஆசிரியர் இன்னமும் கைது செய்யப்படவில்லை.

வீதியோரத்தில் ஒவியம் வரைந்து கொண்டிருந்த மாணவன் மீதே வாகனம் மோதுண்டது. உயிரிழந்த மாணவன்



கலைத் துறையில் மிகவும் திறமையானவர் எனச் சட்டிக்காட்டிய அப்பகுதி மக்கள் குறித்த மாணவனுக்கு நீதி கிடைக்க வேண்டும் எனவும் போராட்டத்தில் ஈடு

பட்டுள்ளனர். எனினும் வாகனத்தால் மோதிய ஆசிரியர் எந்தப் பிரச்சினையுமின்றி பாடசாலை சென்று வருவதாக மக்கள் தெரிவித்தனர். (இ-7)

வடகடல் நிறுவனத்தின் செயற்பாடுகளை

ஆராய்வதற்கு விசேட குழு நியமிக்கப்படும்

(மாளிகாவத்தை)

பாரிய நடத்தை எதிர்கொண்டுள்ள வடகடல் (நோர்த்சீ) நிறுவனத்தின் செயற்பாடுகள் தொடர்பாக ஆராய்வதற்கு விசேடகுழு ஒன்றை அமைக்கவிருப்பதாக கடற்றொழில் நீரகவள மூலங்கள் அமைச்சர் டக்ளஸ் தேவானந்தா தெரிவித்தார்.

வடகடல் நிறுவனத்தின் அதிகாரிகளுக்கும் கடற்றொழில் நீரகவள மூலங்கள் அமைச்சர் டக்ளஸ் தேவானந்தாவுக்கும் இடையிலான கலந்துரையாடல் நேற்று மாளிகாவத்தையிலுள்ள அமைச்சர் அலுவலகத்தில் இடம் பெற்றது.

அமைச்சர் டக்ளஸ் தெரிவிப்பு

இதன்போது பாரிய நடத்தில் இயங்கி வருகின்ற வடகடல் நிறுவனத்தின் செயற்பாடுகள் தொடர்பாக தனக்கு கிடைக்கும் தகவல்கள் திருப்தியளிக்கும் வகையில் இல்லை எனத் தெரிவித்த அமைச்சர், வடகடல் நிறுவனமும் ஊழியர்களின் நலன்களும் பாதுகாக்கப்பட வேண்டும் என்பதே தனது நிலைப்பாடு எனவும் சுட்டிக்காட்டினார்.

மேலும், குறித்த நிறுவனம் பாரிய நடத்தில் இயங்குவதற்கும் உற்பத்திச் செயற்பாடுகள் வீழ்ச்சியடைவதற்குமான காரணங்களை அறிந்துகொள்வதற்காக விசேட விசாரணைக்குழுவை நியமிக்க இருப்பதாகவும் தெரிவித்தார். அதேவேளை தற்போது வடகடல் நிறுவனத்திடம் இருக்கின்ற வளங்களைப் பயன்படுத்தி மேற்கொள்ளக்கூடிய அதிகபட்ச செயற்பாடுகள் தொடர்பான அறிக்கையை உடனடியாகச் சமர்ப்பிக்குமாறும் அமைச்சரால் அறிவுறுத்தப்பட்டமை குறிப்பிடத்தக்கது. (இ-7)



சிங்கப்பூருக்கு சிகிச்சைக்குச் செல்ல மகிந்தானந்தவுக்கு மன்று அனுமதி



(கொழும்பு)

வைத்திய சிகிச்சைக்காக இராஜாங்க அமைச்சர் மகிந்தானந்த அளுக்கமகே சிங்கப்பூர் செல்வதற்கு நீதிபதிகள் அனுமதி வழங்கினர்.

விளையாட்டுத் துறை அமைச்சராக இருந்த காலப் பகுதியில் விளையாட்டு உபகரணங்களை இறக்குமதி செய்யும் நடவடிக்கையின்போது இடம்பெற்ற மோசடி தொடர்பான குற்றச்சாட்டின் கீழே இவருக்கு எதிராக வழங்குதல் தொடர்புப் பயணத் தடையும் நீதிமன்றத்தால் விதிக்கப்பட்டிருந்தது.

இந் நிலையிலேயே மகிந்தானந்த அளுக்கமவுக்கு இன்று முதல் எதிர்வரும் 26 ஆம் திகதி வரை வைத்திய சிகிச்சைக்காக சிங்கப்பூர் செல்ல நீதிபதிகள் அனுமதி வழங்கினர்.

இதேவேளை இந்த வழக்கில் மேலும் ஒரு பிரதிவாதியான சதொச நிறுவனத்தின் முன்னாள் தலைவர் நளின் பெர்னாண்டோவுக்கு டிசெம்பர் 25 முதல் 2020 ஆம் ஆண்டு ஜனவரி மாதம் முதலாம் திகதி வரை வைத்திய சிகிச்சைக்காக சிங்கப்பூர் செல்லவும் நீதிமன்றம் அனுமதி வழங்கியது.

மதி வழங்கியது.

கொழும்பு மேல் நீதிமன்ற நீதிபதிகள் ஆர்.குருசிங்க, அமல் ராணராஜா, சஷி மகேந்திரன் ஆகிய மூவரின் அடங்கிய நீதிபதிகள் குழாமிலேயே இந்த அனுமதி வழங்கப்பட்டது. (இ-7)

விசேட சுற்றி வளைப்புக்களில் 340 பேர் பொலிஸாரால் கைது

(கொழும்பு)

பொலிஸாரால் மேல் மாகாணத்தில் முன்னெடுக்கப்பட்ட விசேட சுற்றிவளைப்புக்களில் 340 பேர் கைதுசெய்யப்பட்டதாக பொலிஸ் உடகப் பேச்சாளர் தெரிவித்தார்.

குறித்த சுற்றிவளைப்பு நடவடிக்கை பிரதிப் பொலிஸ்மா அதிபர் சீ.இ.விக்கிரமரத்னவின் அறிவு

றுத்தலின் பேரில் முன்னெடுக்கப்பட்டது.

நேற்று முன்தினம் காலை 8 மணி முதல் இரவு 7 மணி வரையிலான காலப்பகுதியில் மேற்கொள்ளப்பட்ட சோதனை நடவடிக்கைகளின் போது திறந்த பிடியாணை பிறப்பிக்கப்பட்டிருந்த 340 பேரை பொலிஸார் கைது செய்தமை குறிப்பிடத்தக்கது. (இ-7)



கொக்குவில் தென்மேற்கு கிராம அபிவிருத்திச் சங்கத்தின் முதியோர் சங்கக் கூட்டம் கடந்த 10 ஆம் திகதி நடைபெற்றது.



யாழ்.மாவட்ட சிக்கன கடன் வழங்கு கூட்டுறவுச் சங்கங்களின் சமாசத்தின் சங்கானை பிராந்திய சபை நடத்திய 97 ஆவது சர்வதேச கூட்டுறவு தின விழா நேற்று முன்தினம் சங்கானை பிரதேச செயலக கலாசார மண்டபத்தில் சங்கானை பிராந்திய தலைவர் வை.கைலைநாதன் தலைமையில் நடைபெற்றது. இந் நிகழ்வில் பிரதம விருந்தினராக வடமாகாண கூட்டுறவுச் சங்கங்களின் பதிவாளரும் ஆணையாளருமான பொ.வாகீசன் கலந்து கொண்டார்.

“பலவீனப்படுத்தும் கைங்கரியத்தில் ஈடுபட வேண்டாம்”

பாராளுமன்றத் தேர்தலை வெற்றிகொள்ள

கட்சித் தலைமைத்துவம் அவசியமில்லை

ஆசுமாரசிங்க ஆசுவாசப்படுத்தல்

(கொழும்பு)

பாராளுமன்றத் தேர்தலை வெற்றிகொள்வதற்கு கட்சித் தலைமைத்துவம் அவசியம் என்ற எதிர்பார்ப்பு தவறானதென ஐ.தே.கவின் பாராளுமன்ற உறுப்பினர் ஆசுமாரசிங்க தெரிவித்தார். அத்துடன் கட்சிக்குள் முரண்பாடுகளைத் தோற்றுவித்து கட்சியை பலவீனப்படுத்தும் கைங்கரியங்களில் ஈடுபட வேண்டாமென சஜித் பிரேமதாஸவுக்கு ஆதரவான தரப்பினரிடம் ஆசுமாரசிங்க கோரிக்கை விடுத்தார்.

ஐ.தே.கவின் தலைமையகமான ஸ்ரீகொத்தாவில் நேற்று முன்தினம் இடம்பெற்ற ஊடக

வியலாளர் சந்திப்பின் போதே அவர் மேற்கண்டவாறு தெரிவித்தார்.

கட்சியில் ஒற்றுமையைப் பலப்படுத்த பல்வேறு நடவடிக்கைகள் மேற்கொள்ளப்பட்டு



வருவதாகச் சுட்டிக்காட்டிய அவர், பொதுத் தேர்தலில் வெற்றி இலக்கை அடைவதற்கு அனைவரும் ஒன்றிணைந்து செயற்பட வேண்டியதன் அவசியத்தையும் வலியுறுத்தினார்.

மேலும் எதிர்க்கட்சித் தலைவர் பதவியை கட்சித் தலைமை சஜித் பிரேமதாஸவுக்குப் பெற்றுக் கொடுத்திருக்கும் நிலையில் பாராளுமன்றத் தேர்தலில் பிரத

மர் வேட்பாளராக சஜித்தையே களமிறக்க கட்சி நடவடிக்கை எடுத்து வருவதாகவும் அவர் தெரிவித்தார்.

அத்துடன் கட்சித் தலைமைத்துவம் தொடர்பில் கட்சி உயர்மட்டம் உரிய காலத்தில் தீர்மானம் எடுக்கும் எனவும் அதுவரை பொறுமையுடன் செயற்பட வேண்டுமெனவும் அவர் மேலும் வலியுறுத்தினார். (இ-7)

facebook (f) பேஸ்புக் பார்த்ததில் பிடித்தவை... Like 1919

Search for people, places and things

கவி



பொண்ணுங்க ரக்ஷா பந்தனுக்கு ராக்கி கட்டி நம்மள அண்ணாக்கும் போது... நாம ஏன் LOVE DAY ல பிடிச்ச பொண்ணுக்கு தாலி கட்டி பொண்டாட்டி ஆக்கிக்கக்கூடாது?

சந்தோஷ

நீங்க கல்யாணத்துக்கு முன்னாடி எந்த கடவுளை கும்பிடுவீங்க? விநாயகரை. கல்யாணத்திற்கு அப்புறம்...அத ஏம்பா கேக்குற வேண்டாத தெய்வமே இல்லை..!



லல்லி



பெண் குழந்தைகளை திருமணம் செய்து கொடுக்கும் வரை சந்தோசமாக வைத்திருங்கள். அவள் வாழும் போதும் இடத்தில் பிறர் மகிழ்ச்சிக்காக மட்டுமே வாழும் போகிறாள்

றாகுலன்



அன்பா பேசறவாங்க எல்லோர் மனசிலையும் அன்பு இருக்காது ஆனால் உரிமையோடு சண்டை போட்டு கோயப்படுகிறவாங்க மனசில ஆழமான அன்பு அழியாம இருக்கும்...

ஸ்வேதா



வெளித்தோற்றங்களை வைத்து யாரிடமும் உள்நோக்கங்களை கணக்கு போடாதீர்கள்... வாயைத் திறக்கும் வரை கிட்டத்தட்ட காகமும் குயிலும் ஒரே மாதிரித்தான் இருக்கிறது..!

டினேஸ்

காதல் பண்ணிட்டு அழுகிற ஆண்களை விட... கல்யாணம் பண்ணிட்டு அழுகிற ஆண்கள் தான் ஊருக்குள்ள அதிகம்...



நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரகாசமாகும்.

மிலேனியம் ஒப்பந்தத்தில் கைச்சாத்திட்டால்

கடும் எதிர்வினைகளை சந்திக்க நேரிடும்

அரசுடன் முண்டுக்கிறது முன்னிலை சோசலிசக் கட்சி

(கொழும்பு)

அமெரிக்காவுடனான மிலேனியம் சவால்கள் (எம்.சி.சி.) உடன்படிக்கையில் அரசாங்கம் கைச்சாத்திடுமானால் கடும் எதிர்வினைகளைச் சந்திக்க நேரிடும் என முன்னிலை சோசலிசக் கட்சியின் செயலாளர் துமிந்த நாகமுக எச்சரித்தார். அதே வேளை, எம்.சி.சி. உடன்படிக்கையின் பாரதூரமான விடயங்கள் தொடர்பில் பொதுமக்களை தெளிவுபடுத்துவோம் எனவும் தெரிவித்தார்.

மிலேனியம் சவால்கள் உடன்படிக்கையில் கைச்சாத்திடுவதற்கான நடவடிக்கைகளை அரசாங்கம் முன்னெடுப்பதாக பல்வேறு தரப்பினரும் குற்றச்சாட்டுக்களை முன்வைத்து வருகின்றனர்.

இந்நிலையில் முன்னிலை சோசலிசக் கட்சியின் நிலைப்பாடு தொடர்பில் வினவியபோதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில்,

ஜனாதிபதித் தேர்தலுக்கான பிரசார நடவடிக்கைகளின் போது மிலேனியம் சவால்கள் உடன்படிக்கை தொடர்பில் பல்வேறு கருத்துக்கள் முன்வைக்கப்பட்டன. இருப்பினும் யார் வெற்றி பெற்றாலும் இந்த உடன்படிக்கையில் கைச்சாத்திடும் நடவடிக்கைகள் இடம்பெறும் என நாம் முன்னதாகவே கூறியிருந்தோம்.

அதேபோன்று இப்போது அதற்கான முன்னெடுப்புகள் மேற்கொள்ளப்படுகின்றன.

மிலேனியம் சவால்கள் சோபா மற்றும் எட்கா ஆகிய உடன்படிக்கைகள் ஒன்றுடன் ஒன்று தொடர்புபட்டவையாகும். சோபா உடன்படிக்கையின் ஊடாக அமெரிக்காவின் இராணுவத்தினர் நாட்டிற்குள் வரக்கூடிய நிலைமை ஏற்படும். அதேபோன்று மிலேனியம் சவால்கள் உடன்படிக்கை கைச்சாத்திடப்படும் பட்சத்தில் இலங்கையின் விவசாயிகளின் நிலம் வெளிநாட்டு நிறுவனங்களின் கைக்கு போகும் ஆபத்தான நிலை ஏற்படும்.

ஆட்சிக்கு வருவதற்கு முன்னர் எம்.சி.சி. உடன்படிக்கை ஆபத்தானது எனக் கூறிய தரப்பினர் இப்போது அதில் நன்மை பயக்கக்கூடிய அம்சங்களும் இருப்பதாக கூறுகின்றனர்.



இதனை ஏற்றுக்கொள்ள முடியாது. இதன் ஊடாக சிறு கைத் தொழிலாளர்களும் விவசாயிகளும் பாதிப்புக்குள்ளாக நேரிடும்.

ஆகவே, இவ்விடயங்கள் தொடர்பில் நாட்டு மக்களுக்குத் தெளிவு படுத்தப்பட வேண்டியது அவசியமானதாகும் என அவர் மேலும் தெரிவித்தார். (இ-7)



மாவிட்டபுரம் லிட்டில் மாஸ்டர் மொண்டசுறி முன்பள்ளியின் கலை விழா அண்மையில் இயக்குநர் சதிஸ்குமார் தலைமையில் நடைபெற்றது. இதில் பிரதம விருந்தினராக வலி.வடக்கு பிரதேச சபை உறுப்பினர் ஹரிகரன் கலந்து கொண்டார்.

வடக்கின் குடிநீர்ப் பிரச்சினையில் அமைச்சர் டக்ளஸ் கரிசனை ஜப்பான் அமைச்சரிடம் கோரிக்கை

(கொழும்பு)

வடக்கு மாகாணத்தில் கடல் நீரை நன்னீராக்கும் திட்டத்திற்கு ஜப்பானிய அரசாங்கத்தின் உதவியை கடற்றொழில் நிரியல்வள மூலங்கள் அமைச்சர் டக்ளஸ் தேவானந்தா கோரினார்.

இலங்கைக்கான உத்தியோக புர்வ விஜயத்தை மேற்கொண்ட ஜப்பானிய வெளிவிவகார அமைச்சர் தொஸிமித்சு மோட்டிஜிக்கும் அமைச்சர் டக்ளஸ் தேவானந்தாவுக்கும் இடையில் சந்திப்பு ஒன்று இடம்பெற்றது.

இதன்போது, வடக்கில் அச்சுறுத்தலை ஏற்படுத்தி வருகின்ற குடிநீர்ப் பிரச்சினைக்குத் தீர்வைக்காணும் நோக்கில் அமைச்சரால் மேற்குறித்த கோரிக்கை

முன்வைக்கப்பட்டது.

மேலும் கடற்றொழிலினை இலங்கையில் மேலும் வளப்படுத்துவதற்கு தேவையான அனைத்து வகையான பங்களிப்புக்களையும் ஜப்பான் அரசாங்கம் வழங்கவேண்டும் என்று கேட்டுக் கொண்டார்.

அத்தோடு, கடற்றொழிலில் ஈடுபடுவோர் அனர்த்தங்களை எதிர்கொள்கின்றபோது அவர்களைத் தேடிக்கண்டுபிடிப்பதற்கும் பாதுகாப்பாக மீட்பதற்கும் தேவையான நவீன பொறிமுறையை உருவாக்குவதற்கு தொழில்நுட்ப மற்றும் படகுவசதிகளை ஜப்பான் வழங்க வேண்டும் என்றும் கேட்டுக்கொண்டார்.

வடக்கின் குடிநீர்ப்பிரச்சினை



தொடர்பான கோரிக்கையை கவனத்தில் எடுத்துக்கொள்வதாக தெரிவித்த ஜப்பான் வெளிவிவகார அமைச்சர், அனர்த்தங்களின் போது நடைமுறைப்படுத்தப்பட வேண்டிய பொறிமுறை தொடர்பாக ஏற்கனவே ஆராயப்பட்டு வருவதாகவும் தெரிவித்தார். (இ-7)

சந்தைகளில் நேற்றைய விலை

மரக்கறி வகைகள்	திருநெல்வேலி ரூபா	மருதணி மட்ட ரூபா	சாவகச்சேரி ரூபா	வெள்ளையம் ரூபா	கிளிநொச்சி ரூபா
கத்தரிக்காய்	200	200	180	180	200
உருளைக்கிழங்கு	120	160	130	130	160
பச்சைபிளம்பாய்	250	100	240	170	200
தக்காளி	140	180	180	145	160
மருவாளிக்கிழங்கு	120	140	120	100	80
கோவை	120	120	160	110	160
கூட்	300	200	320	210	400
பூசணி	50	60	60	70	80
புடோல்	160	120	180	80	120
வாழைக்காய்	80	60	100	70	120
சின்ன வெங்காயம்	500	400	400	450	600
பெரிய வெங்காயம்	160	160	200	160	150
பாகற்காய்	400	300	320	320	320
வெண்டிக்காய்	140	140	80	70	120
கருவளைக்கிழங்கு	100	80	100	80	100
பயற்றாக்காய்	260	200	260	180	280
லீக்ஸ்	240	120	320	340	400
பீற்றுட்	260	150	200	80	200
கறிபிளம்பாய்	150	300	300	210	240
முருங்கைக்காய்	—	—	800	—	600
போஞ்சி	240	240	240	160	240
கத்தரிமூட்டி	200	100	180	140	160
கீரை - 1 பிடி	60	40	80	60	100
தேக்காய்	80	150	120	60	100
தேக்காய் (ஒன்று)	60	45	50	55	30-50
இராசவள்ளி	250	300	240	220	240
வெங்காயப்பூ	400	—	280	—	—
முள்ளாங்கி	160	100	200	100	120
பொன்னாங்காணி	40	40	50	30	40
வல்லாரை	15	50	40	30	30
ஈரப்பலா	80	—	80	170	120



சிஷுவர் அரங்கம்

நகைக்கடன்



"இது மாதிரி நிறுவனங்களிலெல்லாம் கடனே வாங்கக்கூடாது. எங்கிட்ட சொல்லியிருந்தா ஏதாவது பாங்கில வாங்கச் சொல்லி யோசனை சொல்லி இருப்பேன். இப்ப வந்து சொல்லீங்களே" என்றான் மணி.

"ஏதோ அவசரத்துக்கு வாங்கிட்டேன். பாங்கில எல்லாம் அலைக்கழிப்பாங்கன்னு நினைச்சேன். இந்தக் கம்பனியின் கிளை அண்மையில்தான் எங்க வீட்டுக்குப் பக்கத்தில திறந்திருக்கிறார்கள். சும்மா விசாரிக்கலாமனுதான் உள்ளே போனேன். எங்கிட்ட ரொம்ப இனிமையாய் பேசினாங்க. நகையை எடுத்துக் கிட்டு வாங்க. இப்பவே கேஷ் கொடுத்திடுறோமனு சொன்னாங்க. அவங்க சொன்ன வட்டிகூட அதிகமாக தெரியலை. ஆனால் ரெண்டு மாசம் வட்டிகட்டலைங்கிறதக்காக நகையை ஏலம் போடப்போறோமனு நோட்டீஸ் அனுப்பியிருக்காங்க. வட்டி வேற அதிகமாப் போட்டிருக்காங்க. போய்க் கேட்டதுக்கு எண்ணென்னவோ கணக்கு சொல்லறாங்க. டைம் கொடுக்கவும் மாட்டாங்களாம்... நாளைக்குள்ள பணம் கட்டலைன்னா நகையை ஏலம் போட்டுடுவோமனு திட்ட வட்டமாச் சொல்லிட்டாங்க." என்றான் சபாபதி.

"எவ்வளவு கட்டணும்?"
"கிட்டத்தட்ட ஒரு இலட்சம் ரூபா வருகிறது."
"அவ்வளவுபணத்தை உடனே புரட்ட முடியாதே!"

"நிறையப் பேரிடம் கேட்டுப் பார்த்திட்டேன். எல்லாரும் கைவிரிச்சுட்டாங்க."

"சரி. நான் முயற்சி பண்ணிப் பாக்கிறேன். மாலை நேரம் ஃபோன் பண்ணேன்"

சபாபதி மணிக்கு உறவு முறைதான் என்றாலும், எப்போதாவது கல்யாணங்களில் சந்தித்துக்கொள்வதைத் தவிர, இருவரும் நெருங்கிய பழகியது கிடையாது. அன்று மாலை சபாபதிக்கு ஃபோன் செய்து "சொறி சேர் பணம் கிடைக்கவில்லை" என்று

சொல்லி விட்டான் மணி.

அடுத்த நாள் காலை பயந்து கொண்டே அந்த நிதி நிறுவனத்துக்குப் போனான் சபாபதி- கடைசியாக ஒருமுறை கெஞ்சிக் கேட்டுப் பார்க்கலாம் என்று.

"உங்கள் நகையெல்லாம் ஏலம் போடுறத்துக்கு எடுத்து வைச்சாச்ச சேர். 12 மணிக்கு ஏலம். ரெண்டு மணிக்கு வந்தீங்கன்னா உங்கள் நகைகள் எவ்வளவுக்குப் போச்சு, உங்க கடன், வட்டியெல்லாம் போக உங்களுக்கு மீதிப் பணம் ஏதாவது கிடைக்குமானது சொல்றோம்" என்றார்கள். கடைசி நம்பிக்கையும் போய் விட்டது.

அவர்கள் சொன்னபடி மதியம் 2 மணிக்குப் போனான்.

"ஏன் சேர் நேற்றைக்கே பணம் கட்டியிருக்கலாம் இல்ல? நகையை எல்லாம் ஏலம் போடறத்துக்காக எடுத்து வச்சப்பறம் 11 மணிக்கு வந்து பணம் கட்டச் சொல்லியிருக்கீங்களே! நல்ல வேளை. இன்னும் 10 நிமிஷம் வேட்டாயிருந்தாக்கூட ஏலத்துக்குப் போக வேண்டியதைத் தடுத்திருக்க முடியாது" என்றார் நிறுவன ஊழியர்.

"யார் சேர் பணம் கட்டினாங்க?" என்றான் சபாபதி நம்ப முடியாத வியப்புடன்.

"நீங்க அனுப்பின ஆளு இல்லியா அவரு? இருங்க. வவுச்சரைப் பாத்துச் சொல்றேன்" என்றவர் "கையெழுத்து மணின்னு இருக்கு. உங்களுக்குத் தெரிஞ்ச வர்தானே?" என்றார்.

"ஆமாம்." என்றான் சபாபதி. உணர்ச்சிப் பெருக்கில் அவனுக்குக் குரலே எழும்பவில்லை.

"கொஞ்சம் இருங்க. நகையை எடுத்துக்கிட்டு வருகிறேன். வாங்கிட்டுப் போய்டுங்க" என்று உள்ளே எழுந்து போனார் ஊழியர்.

சபாபதி மணிக்கு ஃபோன் செய்தான். "சேர்! இந்த உதவியை நான் எதிர்பார்க்கவே இல்லை. என்ன சொல்லுறதுன்னே தெரியல" என்றான்.

"காலையிலிருந்து உங்களுக்கு ஃ போன் பண்ணிக்கிட்டே இருக்கேன், நீங்க எடுக்கவே

இல்லையே?" என்றான் மணி.

"ஆமாம், தவறுதலா ஃபோன் ரிங் வால்யூமைக் குறைச்சுட்டேன் போலிருக்கு. இப்பதான் பாக்கிறேன்" என்ற சபாபதி "நேரத்துக்கு உதவி பண்ணியிருக்கீங்க சேர். இதை நான் மறக்கவே மாட்டேன்" என்றான்.

"நேற்றைக்கு நீங்க வந்துட்டுப் போனப்பறம் விடயத்தை என் மனைவிகிட்ட சொன்னேன். அவதான் சொன்னா "நம்பகிட்ட பணம் இல்லாட்டா என்ன? என்னோட நகைகளை பாங்கில வச்சுக் கடன் வாங்கி அவங்களுக்கு உதவி செய்யலாமே" ன்னு. பணம் கிடைச்சப்பறம் உங்ககிட்ட சொல்லலாமனு இருந்தேன். காலையில என் பாங்குக்குப் போய் நகைகளை வச்சுப் பணம் வாங்கிக்கிட்டு உங்களுக்கு ஃபோன் பண்ணினேன். நீங்க ஃபோனை எடுக்கவேயில்லை. நேற்றைக்கு நீங்க என் வீட்டுக்கு வந்திருந்தப்ப உங்களுக்கு வந்த நோட்டீஸை இங்கியே விட்டுட்டுப் போயிட்டீங்க. அதை எடுத்துக்கிட்டுப் போய் உங்க பாங்கில பணம் கட்டிட்டு வந்துட்டேன். நகைகளை வாங்கிட்டுள்ளீங்களா?" என்றான் மணி.

"சேர்! என்னோட நகையை மீட்கிறதக்காக உங்க மனைவி அவங்க நகையைக் கொடுத்திருக்காங்க. அதை அடகு வச்சுப் பணம் வாங்கி, நீங்க என் கடனை அடைச்சிருக்கீங்க. நீங்க எனக்கு செஞ்சிருக்கிற உதவி ரொம்பப் பெரிசு.

இன்னும் ரெண்டு மாசத்துக்குள்ள உங்க கடனை வட்டியோடு அடச்சுடுறேன் சேர்" என்றான் சபாபதி.

குறள் 103
பயன்தூக்கார் செய்த உதவி நயன்தூக்கின் நன்மை கடலின் பெரிது.

பொருள்:
நம்பிடமிருந்து எந்த உதவியும் பெறாத ஒருவர் முன் வந்து நமக்கு ஒரு உதவி செய்தால், அவருக்கு இந்த உலகையும் வானுலகையும் கொடுத்தால் கூட, அது அந்த உதவிக்கு ஈடாகாது.

விடுகதைகளும் விடைகளும்

- ஊரெல்லாம் ஒரே விளக்கு. அதற்கு ஒரு நாள் ஓய்வு அது? சந்திரன்
- உடம்பெல்லாம் தங்கநிறம். தலையில் பச்சை கிரீடம் அது என்ன? அன்னாசிப் பழம்
- குண்டுச் சட்டியில் கெண்டை மீன். அது என்ன? நாக்கு
- கண்ணீர் விட்டு வெளிச்சம் தருவாள் அவள் யார்? மெழுகுவர்த்தி
- நன்றிக்கு வால் கோபத்துக்கு வாய் அது என்ன? நாய்
- பூ கொட்ட கொட்ட ஒன்றையும் தனியே பொறுக்க முடியவில்லை? மழை
- நீண்ட உடம்புக்காரன். நெடுந்தாரப் பயணக்காரன்? ரயில்
- எடுக்க எடுக்க வளரும். எண்ணெயைக் கண்டால் படிந்துவிடும். அது என்ன? முடி
- அரிவாளால் வெட்டி வெட்டி அடுப்பிலே வெச்சாலும் மூச்சே விட மாட்டான். அவன் யார்? விறகு
- தண்ணியில்லாத காட்டிலே அலைந்து தவிக்கும் அழகி. அவள் யார்? ஒட்டகம்
- ஆகாரமாக எதையும் தந்தால் சாப்பிடுவேன். ஆனால் நீரை குடிக்க தந்தால் இறந்து விடுவேன், நான் யார்? நெருப்பு
- ஊரெல்லாம் சுத்துவான், ஆனால் வீட்டிற்குள் வரமாட்டான். செருப்பு
- கறுப்பர்கள் மாநாடு போட்ட இடத்தில் கண்ணீர் பிரவாகம். அது என்ன? மேகம், மழை
- கூட்டுக்குள் குடியிருக்கும் குருவி அல்ல, கொலை செய்யும் பாயும் அது வீரனுமல்ல. அது என்ன? அம்பு

பழமொழிகள்

- அகத்தினமுக முகத்தில் தெரியும்.
- அடம்பன் கொடியும் திரண்டால் மிடுக்கு.
- அடிமேல் அடியடித்தால் அம்மியும் நகரும்.
- அடியாத மாடு படியாது.
- அடியைப் போல அண்ணன் தம்பி உதவாது.
- அரசன் அன்று கொல்வான் தெய்வம் நின்று கொல்லும்.
- அமுத பிள்ளைதான் பால் குடிக்கும்.
- அமுதாலும் பிள்ளை அவள்தானே பெறவேண்டும்.
- அளவுக்கு மிஞ்சினால் அமுதமும் நஞ்சு.
- அற்புதத்துக்குப் பவிசு வந்தால் அர்த்த ராத்திரியில் குடை பிடிப்பர்.
- அற நனைந்தவனுக்குக் குளிரென்ன கூதலென்ன.
- அறுக்க முடியாதவ இடுப்புல ஆயிரத்தெட்டு அரிவாள்.
- ஆசை அறுபது நாள் மோகம் முப்பது நாள்.
- ஆடத் தெரியாதவள் மேடை பிழையென்றாளாம்.
- ஆடிக் காற்றுக்கு அம்மியும் பறக்கும்.
- ஆடுற மாட்டை ஆடிக் கற, பாடுற மாட்டைப் பாடிக் கற.
- ஆத்திரக்காரனுக்குப் புத்தி மட்டு.
- ஆயிரம் நட்சத்திரம் கூடினாலும் ஒரு சந்திரன் ஆகாது.
- ஆலையில்லா ஊருக்கு இலுப்பைப் பூ சர்க்கரை.

மனிதன், தன் உரிமைக்காக, இன்னொரு மனிதனிடம் தான் போராட வேண்டியிருக்கிறது.

- வி.எஸ்.காண்டேகர்



வலம்புரி

TP: 021 222 3378

website : www.valampuri.lk

இளமை குன்றாத் தமிழ்த் தாயே!

உன் பிள்ளைகளுக்கு நாடு கில்லையா?

இன்றைய மலையகத்து தமிழ்ச் சகோதரர்கள் ஒரு காலத்தில் தமிழகத்திலிருந்து இலங்கைக்கு வந்தவர்கள்.

இலங்கை குடியேற்ற நாடாக இருந்த காலத்தில் நடந்த இந்த வருகை; இன்றுவரை எங்கள் மலையகத் தமிழ் மக்களின் உரிமையிலும் வேதனத்திலும் அடிப்படை வசதிகளிலும் தாக்கம் செலுத்தி வருகின்றன.

இலங்கையின் பொருளாதாரத்தைத் தாங்கிப் பிடித்தவர்களுக்கு ஆன வீடுகளை, போதிய கல்வி வசதியில்லை. மண்சரிவு ஏற்படும் போதெல்லாம் அவர்கள் அநாதைகளாகிவிடுகின்றனர்.

இதற்கெல்லாம் மூலகாரணம் மலையகத் தமிழ் மக்களுக்கு இலங்கை ஆட்சியாளர்கள் குடியரிமை வழங்க மறுத்ததுதான்.

சிறிமா - சாஸ்திரி ஒப்பந்தம் எங்கள் மலையகத் தமிழ் மக்களை நாடற்றவர்களாக்கியது.

இந்த அவலத்தை மலையகத் தமிழர்கள் அனுபவித்த அந்த வேதனையான நினைவுகள் மனத்தினில் நின்று விலகுவதற்கு முன்னதாகவே,

ஈழ மண்ணில் வாழ முடியாதென்ற நிலையில் தமிழகத்தில் தஞ்சம் புகுந்த ஈழத் தமிழ் மக்களுக்கு குடியரிமை வழங்குவதை அங்கீகரிப்பதற்கு இந்திய மத்திய அரசு மறுத்து வருகின்ற துன்பம் தொடங்கி விட்டது.

ஆம், தமிழகத்தில் தஞ்சம் கோரியுள்ள ஈழத் தமிழர்களின் குடியரிமை விவகாரம் கடந்த சில நாட்களாக இந்தியப் பாராளுமன்றத்தில் வாதப்பொருளாகியுள்ளது.

இதைப் பார்க்கும்போதெல்லாம் மிகுந்த வேதனையாக இருக்கிறது. அன்று மலையகத் தமிழ் மக்களுக்கு இலங்கையில் குடியரிமை வழங்குவதை எதிர்த்தனர்.

மலையகத் தமிழ் மக்கள் நாடற்றவர்கள் என்று முத்திரை குத்தினர்.

இதனால் மலையகத் தமிழ் மக்கள் பட்ட அவலம் கொஞ்சமல்ல.

இன்று ஈழத் தமிழர்களுக்கு குடியரிமை வழங்குவதை எதிர்க்கின்ற கொடுமை இந்தியாவில் நடக்கிறது.

ஆக, இலங்கையிலும் இந்தியாவிலும் தமிழர்களுக்கு குடியரிமை வழங்குவதற்கு இத்துணை எதிர்ப்பு ஏழும்போது, ஓ! இளமை குன்றாத் தமிழ்த் தாயே உன் பிள்ளைகளுக்கு நீ நாடொன்றைத் தந்தருளவில்லையோ என்று உள்ளம் வெதும்புகிறது.

மூவேந்தர் ஆண்ட மண், இலங்கை வேந்தனின் ஈழ மண், கல்தோன்றி மண் தோன்றாக் காலத்தே முந்தோன்றிய மூத்தமிழர் என்றெல்லாம் புகழ்ந்துரைக்கையில், தஞ்சமடைந்து தமிழகத்தில் தங்கியிருக்கும் ஈழத் தமிழ் மக்களுக்கு குடியரிமை வழங்குவதற்கே இத்துணை எதிர்ப்பென்றால்,

எம் தாய்த் தமிழே முதுமையிலும் இளமை குன்றா அன்னைத் தமிழே உன் பிள்ளைகள் எங்களுக்கு நாடொன்று கிடையாதோ. நாடற்றவர் என்று நாம் வாழ்வதற்குக் காரணம் சொல்லு.

இலங்கையிலிருந்து இந்தியாவிற்கு ரூ.56 இலட்சம் பெறுமதியான தங்கம் கடத்தல்; மூவர் கைது

(முற்கண்டி)

இந்திய மாவட்ட காவல் கண்காணிப்பாளர் அதிரடி நடவடிக்கையால் இலங்கையில் இருந்து கடத்தப்பட்ட தங்கக்கட்டிகள் மற்றும் தங்க நகைகள் பறிமுதல் செய்யப்பட்டதுடன் மூவர் கைது செய்யப்பட்டுள்ளனர்.

கிராமேஸ் வரத்தில்

இருந்து கிராமநாதபுரம் நோக்கி சென்ற வாகனத்தை நிறுத்தி விசாரித்ததில் காரில் இருந்த நபர்கள் முன்னுக்கு பின் முரணாக பதில் அளித்ததால் சந்தேகம் அடைந்த பொலிஸார்காரை சோதனை செய்த போது அவர்களிடம் தங்கக் கட்டிகள் மற்றும் தங்க நகைகள் இருப்பது தெரிய வந்தது. இதனை

யடுத்து காரில் இருந்த மூவரை விசாரித்துள்ளனர். விசாரணையில் இலங்கையிலிருந்து கடத்தி வரப்பட்ட தங்கக் கட்டிகளை தங்க நகைகளாக மாற்றி விற்பதற்காக சென்றது தெரிய வந்தது. இதனையடுத்து அவர்களிடம் இருந்த 189 பவுண்ட் தங்க நகைகள் 209 கிராம் வெள்ளி நகைகள்

மேலும் 10 லட்சத்து 15 ஆயிரத்து 500 ரூபாய் ரொக்க பணம் மற்றும் அவர்களது கிரண்டு சொகுசு கார் ஆகியவைகளை பறிமுதல் செய்த பொலிஸார் தங்கக் கடத்தலில் ஈடுபட்டவர்கள் மீது வழக்கு பதிவு செய்த மண்டபம் காவல்துறையினர் மூவரையும் கைது செய்தனர்.

கைப்பற்றப்பட்ட நகைகளின் மதிப்பு சுமார் 56 லட்சம் ரூபாய் என பொலிஸ் அதிகாரிகள் தெரிவித்துள்ளனர். (ம-3,100)

மணல் அகழ்வதற்கு அனுமதி பத்திர முறைமை நீக்கப்படவில்லை அமைச்சர் ஜோன்ஸ்டன் தெரிவிப்பு

(கொழும்பு)

மணலை பாதையில் எடுத்துச் செல்வதற்கான வாகன அனுமதிப் பத்திர முறை மாத்திரமே நீக்கப்பட்டுள்ளது. மாறாக மணல் அகழ்வதற்கோ அல்லது சட்டவிரோதமாக கொண்டு செல்வதற்கோ அனுமதி பத்திர முறைமை நீக்கப்படவில்லை. இவ்விடயத்தில் பழைய முறையான சட்ட நடவடிக்கைகளே தொடர்ந்தும் பின்பற்றப்படும் என்று துறைமுகங்கள், கப்பற்புற மற்றும் வீதி, பெருந்தெருக்கள் அபிவிருத்தி அமைச்சர் ஜோன்ஸ்டன் பெர்னாண்டோ தெரிவித்துள்ளார்.

ஜனாதிபதி கோட்டாபய ராஜபக்ஷவின் "செயற்படும்

நாடு" என்ற தொனிப்பொருளான வீதி அபிவிருத்தி திட்டத்தின் கீழ் வாரிய பொல மற்றும் பொல்கலா வல ஆணைகளை இணைக்கும் ஹாண்ட் முன ஹரீமிய வீதி, வாரியபொல ஆசனத்தின் கிடப்பொல ரத்தரவ் வீதி, ஹிரியால ஆசனத்தின் லைவ அபன்பொல வீதி, நிக்கவெரட்டிய ஆசனத்தின் பழகொல்ல வீதி மற்றும் ரஸ்நாயக்க புர கனுகெட்டிய வீதி ஆகிய வீதிகளின் அபிவிருத்தி பணிகள் அண்மையில் ஆரம்பித்து வைக்கப்பட்டது.

இந்நிகழ்வில் கலந்துகொண்டு உரையாற்றுகையிலேயே அமைச்சர் இவ்வாறு தெரிவித்துள்ளார்.

(ம-3)

வவுனியா, மன்னார் பகுதிகளில்

ஆயிரத்து 210 மில்லிகிராம் ஹெரோயினுடன் ஐவர் கைது

(வவுனியா)

வவுனியா மற்றும் மன்னார்பகுதிகளில் இடம்பெற்ற சோதனை நடவடிக்கையின்போது இருவர் ஹெரோயினுடன் கைது செய்யப்பட்டுள்ளதாக தெரிவிக்கப்பட்டுள்ளது.

நேற்று பிற்பகல் வவுனியா நகர் பகுதியில் இருந்து தாண்டிக்குளம் பகுதி நோக்கி சென்ற ஹப் ரக வாகனத்தை வழிமறித்து சோதனை மேற்கொண்ட போது அவர்களிடமிருந்து ஹெரோயின் போதை பொருளை மீட்டுள்ளனர்.

தாண்டிக்குளத்தை சேர்ந்த 36 மற்றும் 38 வயதுடைய இரு சந்தேக நபர்களையும் வாகனத்தையும் கைது செய்துள்ளனர்.

அவர்களிடமிருந்து 720 மில்லிகிராம் ஹெரோயின் போதை பொருட்கள் மீட்கப்பட்டுள்ளதாகவும் கைது செய்யப்பட்ட இருவரிடமும் மேலதிக விசாரணைகள் இடம்பெற்று வருகின்றது. இதேவேளை மன்னார், கோத்தைப்பிட்டி கடற்கரை பகுதியில் ஹெரோயின் போதைப் பொருளுடன் நேற்று முன்தினம் குாயிற்றுக்கிழமை மாலை 3 பேர் கடற்படையினரால் கைது செய்யப்பட்டுள்ளனர்.

இதன் போது குறித்த நபர்களிடமிருந்து 490 மில்லிகிராம் ஹெரோயின் போதைப்பொருள் மீட்கப்பட்டுள்ளது.

(ம-3,250,285,299)

வாழ்வைப் பொன்னாக்கும் வைர வரிகள்

பிறர் குற்றத்தை ஒருபோதும் கவனிக்காதீர்கள். பிறர் நிறைவையும் தனது குறையையும் கருதுபவனே மேன்மையுறுகிறான்.

-வள்ளலார்

வீட்டில் தீ விபத்து; உடமைகள் எரிந்து நாசம் வவுனியாவில் சம்பவம்

(வவுனியா)

வவுனியா, பண்டாரிக் குளம் பாடசாலை வீதியில் உள்ள வவுனியா வடக்கு உதவி பிரதேச செயலாளரின் வீட்டில் நேற்று மாலை தீ விபத்து ஏற்பட்டதில் பல இலட்சம் ரூபாய் பெறுமதியான உடமைகள் தீயில் எரிந்து நாசமாகி

புள்ளன.

இதீ தீ விபத்து காரணமாக வீட்டின் ஒரு அறை முற்றாக சேதமடைந்துள்ளதுடன், அதில் இருந்த தளபாடங்கள் உட்பட பல உடமைகள் முற்றாக தீயில் எரிந்து நாசமாகியுள்ளது.

(ம-3,250,299)

மோ.சைக்கிள் - கார் ஊரெழுவில் விபத்து; இளைஞன் காயம்

(குப்பிளான்)

ஊரெழு பர்வதவர்த்தனி மனோன்மணி அம்பாள் ஆயத்திற்கு அருகில் இடம்பெற்ற கார்-மோட்டார் சைக்கிள் விபத்தில் இளைஞரொருவர் காயங்களுக்கும் ஊரெழுவில் யாழ்ப்பாணம் போதனா வைத்தியசாலையில் அனுமதிக்கப்பட்டுள்ளார். குறித்த சம்பவம் நேற்று திங்கட்கிழமை இரவு நடந்துள்ளது.

மேற்படி சம்பவம் தொடர்பாக மேலும் தெரியவருவதாவது, யாழ்ப்பாணம் க்கட்டுவனிலுள்ள தனது உறவினர் வீடொன்றுக்குச் சென்றுவிட்டு உரும்பிராய் நோக்கி குறித்த இளைஞன் மோட்டார் சைக்கிளில் சென்று கொண்டிருந்தார்.

இந்நிலையில் பேர்படி பகுதியில் அதேபக்கமாகச் சென்று கொண்டிருந்த உழவு இயந்திரத்தைக் குறித்த இளைஞன் வேகமாக முந்திச் செல்ல முற்பட்டுள்ளார்.

அப்போது எதிர்த்திசையில் பெண்ணொருவர் செலுத்தி வந்த காருடன் மோதுண்டு குறித்த இளைஞன் விபத்துக்குள்ளானார். சம்பவத்தில் மோட்டார் சைக்கிளைச் செலுத்தி வந்த இளைஞன் சிறு காயங்களுக்கு உள்ளான நிலையில் வைத்தியசாலையில் அனுமதிக்கப்பட்டுள்ளார். விபத்துக்குள்ளான மோட்டார் சைக்கிளும், காரும்தேதங்களுக்குள்ளாகியுள்ளன. (ம-3,18,78)

சுவாமி விவேகானந்தரின் சிந்தனைக்குளிகள்

உம்மென்றிருக்காதே

எப்போதுமே நீ உற்சாகத்துடன் இரு. உற்சாகமாக இருப்பவன் ஆன்மீக வாழ்வு வாழத் தகுதியுள்ளவன். ஒருவனுக்கு முகம் வாட வேண்டுமானால், அதற்கு ஒரே ஒரு காரணம்தான் 'இருக்க வேண்டும். அது தான் விவாதி. இது தவிர, பிற துன்பங்களின் காரணமாக வாடிய முகத்துடன் இருக்காதே. உனக்குத் துன்பம் வர என்ன காரணம்? நீ செய்த பாவங்கள் தான். பாவங்களைச் செய்து, துன்பங்களை நீயாக வரவழைத்துக் கொண்டு, வாடிய முகத்துடன் இருக்க என்ன உரிமை இருக்கிறது? ஒன்றை மட்டும் நிச்சயமாகச் சொல்கிறேன். கேள். உன் முகத்தில் இருள் சூழ்ந்திருந்தால், அன்றைய தினம் நீ வெளியே போகாமல் உன் அறையின் கதவை மூடிக் கொண்டு உள்ளேயே இரு. இந்த நோயைச் சும்ந்து கொண்டு வெளியே போவதற்கு உனக்கு உரிமையே கிடையாது.



பத்து வருடங்களின் பின்னர் பாகிஸ்தானில்


முதல் சதம்-வரலாற்றில் இடம் பிடித்த தனஞ்சய

இலங்கை மற்றும் பாகிஸ்தான் அணிகளுக்கிடையேயான முதல் டெஸ்ட் போட்டியின் முதல் இன்னிங்ஸ்காக 308 ஓட்டங்களை பெற்றிருந்த போது ஆட்டத்தினை இடைநிறுத்தியது.

கடந்த 11ஆம் திகதி ராவல் பிண்டியில் ஆரம்பமான இப் போட்டியில், நாணய சுழற்சியில் வெற்றிபெற்ற இலங்கை அணி முதலில் துடுப்பெடுத்தாட தீர்மானித்தது.

தொடர்ச்சியாக மழை குறுக்கிட்டமை காரணமாக மூன்றாம் நாள் போட்டி இடைநிறுத்தப்பட்டது.

அதேபோன்று கடந்த சனிக்



கிழமை நான்காவது நாளாகவும் தொடர்ச்சியாக கரும் மழை பெய்ததால், ஒரு பந்து கூட வீசாத நிலையில் நான்காம் நாள் ஆட்டம் இரத்து செய்யப்பட்டது.

இந்தநிலையில் போட்டியின் இறுதி நாளை நேற்று முன்தினம் முதல் இன்னிங்ஸ்காக ஆறு விக்கெட்டுக்களை இழந்து 308 ஓட்டங்களை பெற்றிருந்த போது ஆட்டத்தினை இடை நிறுத்தியது.

சிறப்பாக விளையாடிய தனஞ்சய டி சில்வா சதத்தினை பதிவு செய்திருந்தார்.

கடந்த 2009ஆம் ஆண்டு இலங்கை அணியினர் மீது மேற்கொள்ளப்பட்ட பயங்கரவாத தாக்குதலுக்கு பின்னர் இடம்பெற்ற முதல் டெஸ்ட் தொடராக இந்த தொடர் காணப்படுகின்றது.

இந் நிலையில் 10 வருடங்களுக்கு பின்னர் பாகிஸ்தான் மண்ணில் சதம் விளாசிய வீரராக தனஞ்சய டி சில்வா வரலாற்றில் தனது பெயரினை பதிவு செய்தார்.

ஐ.சி.சி டெஸ்ட் சம்பியன்ஷிப் இந்தியா தொடர்ந்து முதலிடத்தில்



ஐ.சி.சி. டெஸ்ட் சம்பியன்ஷிப் தொடரின் புள்ளிப்பட்டியலில் இந்திய அணி முதலிடத்தில் உள்ளது. இதுவரை 7 போட்டிகளில் விளையாடியுள்ள இந்திய அணி, 7 போட்டிகளிலும் வெற்றி பெற்று 360 புள்ளிகளுடன், முதலிடத்தில் உள்ளது.

எட்டு போட்டிகளில் விளையாடி ஐந்து

போட்டிகளில் வெற்றி பெற்றுள்ள அவுஸ்ரேலிய அணி 216 புள்ளிகளுடன் இந்த பட்டியலின் இரண்டாவது இடத்தில் உள்ளது. அத்துடன், ஐ.சி.சி டெஸ்ட் சம்பியன்ஷிப் தொடரில், 3 போட்டிகளில் விளையாடியுள்ள இலங்கை அணி 80 புள்ளிகளுடன், 3 ஆவது இடத்திலும், 3 போட்டிகளில் விளையாடியுள்ள, பாகிஸ்தான் அணி, 20 புள்ளிகளுடன் 6 ஆவது இடத்திலும், உள்ளன.

நேற்றைய தினத்துடன் இரண்டு முக்கிய டெஸ்ட் போட்டிகள் நிறைவடைந்துள்ள நிலை யிலேயே இந்த புள்ளிப்பட்டியல் வெளியாகியுள்ளது.

மரண அறிவித்தல்



தோற்றம் 24.08.1934 மறைவு 14.12.2019

சுவாமிநாதர் பூரணம்

எருவன் கொடிகாமத்தைப் பிறப்பிடமாகவும், வசிப்பிடமாகவும், வரணி இயற்றாலையை தற்காலிக வசிப்பிடமாகவும் கொண்ட அமரர் சுவாமிநாதர் பூரணம் 14.12.2019 சனிக்கிழமை காலமானார்.

அன்னார் சின்னத்தம்பி - சேதுப்பிள்ளை தம்பதியினரின் அன்பு மகனும், அமரர் கார்த்திகேசு சுவாமிநாதரின் அன்பு மனைவியும் யோகலீலா, சந்திரவதி, அமரர் கனகரத்தினம், சாந்தா, கதிர் காமநாதன்(France), அமரர் கனகசிங்கம், காரளசிங்கம், இந்திரா, குலசிங்கம்(London) யோகநாயகி

ஆகியோரின் அன்புத் தாயாரும், குட்டித்தம்பி, சிவராசா, அன்னலக்ஷ்மி, கந்தசாமி, சந்திரராணி(பிரான்ஸ்), அமரர் புஸ்ப ராணி, அமரர் கணேசன் தயாளினி(லண்டன்), சடாச்சரம்(C.T.B ஊழியர்) ஆகியோரின் அன்பு மாமியாருமாவார்.

அன்னாரின் இறுதிக்கிரியைகள் நாளை (18.12.2019) புதன்கிழமை நண்பகல் 12.00 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைக்காக வேவில் இந்து மயானத்திற்கு எடுத்துச் செல்லப்படும்.

இவ்வறித்தலை உற்றார், உறவினர், நண்பர்கள் அனைவரும் ஏற்றுக் கொள்ளும்படி கேட்டுக் கொள்கின்றோம்.

எருவன் கொடிகாமம் (c-8571)

தகவல்:- குடும்பத்தினர் 0772164588, 0771294049

வீட்டுக்கிருத்திய அழைப்பும் நன்றி நவிலலும்



கடந்த 17.11.2019 ஞாயிற்றுக்கிழமை அன்று சிவனடி சேர்ந்த எமது குடும்பத் தலைவி

திருமதி ஜெயராணி பஞ்சலிங்கம்

அவர்களின் வீட்டுக்கிருத்திய கிரியைகள் இன்று (17.12.2019) செவ்வாய்க்கிழமை நண்பகல் 12.00 மணியளவில் சொர்ணாம்பிகை மண்டபத்தில் (TCT மண்டபம், நாவலர் வீதி, ஆனைப்பந்தி, யாழ்ப்பாணம்) நடைபெற இருப்பதனால் அத்தருணம் தாங்கள் தங்கள் குடும்பசகிதம் வருகைதந்து அன்னாரின் ஆத்மசாந்திப்பிரார்த்தனையிலும், அதனைத் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு அன்புடன் அழைக்கின்றோம்.

இவ் அழைப்பினைத் தனிப்பட்ட அழைப்பாகவும் ஏற்றுக் கொள்ளவும். எமது தாயின் மரணச் செய்தியறிந்து உடன் வந்து ஆறுதல் கூறியோருக்கும் இரங்கல் செய்தி தெரிவித்தோருக்கும் கண்ணீர் அஞ்சலி, பேசர், துண்டுப்பிரகரம், மலர்வளையம் வெளியிட்டோருக்கும் நன்றிகளைத் தெரிவிக்கின்றோம்.

இல.469, நாவலர் வீதி, ஆனைப்பந்தி, யாழ்ப்பாணம். T.P 0770872438

(1514)

குடும்பத்தினர்

யுத்த காலத்தில்...

இதனாலேயே காணாமல் போனோர் உறவினர்கள் போராட்டங்களை நடத்தி வருவதாக கூறிய அவர், காணாமல் போனோருக்கான சான்றிதழை வழங்குவதே சிறந்ததாக அமையும் எனவும் குறிப்பிட்டுள்ளார். (ம-3)

ஒரு இறாத்தல்...


இறக்குமதி செய்யப்பட்ட கோதுமை மா மீதான ஒருங்கிணைந்த வரியை குறைக்க அரசாங்கம் எடுத்த முடிவை அனைத்து இலங்கை பேக்கரி உரிமையாளர் சங்கம் பாராட்டியுள்ளது. அத்துடன், ஒரு இறாத்தல் பாணியின் விலையை 50 ரூபாய் வரை குறைக்க முடியும் என்றும் தெரிவித்துள்ளது. அடுத்த இரண்டு அல்லது மூன்று வாரங்களுக்குள் புதிய கோதுமை மா பங்குகள் நாட்டிற்கு வரும் என்றும், அதன் பிறகு, பேக்கரி பொருட்களின் விலை குறைப்பு நடவடிக்கைகளை குறைவாக தெரிவிக்கப்பட்டுள்ளது. (ம-3)

இலங்கைத் தமிழர்களுக்கு...

குடியரிமை தொடர்பான புதிய திருத்தச் சட்டத்தை அமுல்படுத்தி அண்ணா திராவிட முன்னேற்ற கழகம் மற்றும் பாரதிய ஜனதா கட்சி ஆகியன இலங்கைத் தமிழர்களுக்குத் துரோகம் இழைத்துள்ளதாக மு.க.ஸ்டாலின் கூறியுள்ளார். தி.மு.க. தலைவரும், சட்டமன்ற எதிர்க்கட்சித் தலைவருமான மு.க.ஸ்டாலின் வெளியிட்டுள்ள காணொளி ஒன்றில் இந்த விடயம் தெரிவிக்கப்பட்டுள்ளது.

தலைமைத்துவத்தில் தொடர்ந்தும் இருக்கப் போவதில்லை - ரணில்

(குருநாகல்)
ஐக்கிய தேசிய கட்சிக்கு புதிய தலைமைத்துவம் தேவைப்படுகிறது. நான் தொடர்ச்சியாக கட்சி தலைமைத்துவத்தில் இருக்கப் போவதில்லை.



நாம் முறையாக நேரடியாக களத்தில் இறங்கி பாடுபட்டால் எம்மால் சிறந்த பலனைப் பெற்றுக் கொள்ள முடியும். சிலர் எதிர்வரும் பொதுத் தேர்தலிலும் எம்மால்

வெற்றி பெற முடியாமல் போகும் என்று பின்வாங்கியிருக்கின்றனர். அவ்வாறு பின்வாங்கு பவர்களுக்கு நேரடியாக களத்தில் இறங்கி பாடுபட்டால் எம்மால் சிறந்த பலனைப் பெற்றுக் கொள்ள முடியும் என்று கூற விரும்புகின்றேன்.

அதற்காக நாம் அனைவரும் ஒன்றிணைந்து செயற்பட வேண்டும். ஒற்றுமையுடன் செயற்படாவிட்டால் சிறந்த பலனைப் பெற முடியாமல் போகும் என்றும் அவர் கூறினார். (ம-3)

அவ்வாறு இருப்பதற்கான அவசியமும் இல்லை. எனவே அனைவரும் ஒன்றிணைந்து முன்னோக்கி பயணிப்பதற்கான திட்டத்தை முன்வைக்க வேண்டும் என்று ஐக்கிய தேசிய கட்சியின் தலைவர் ரணில் விக்கிரமசிங்க தெரிவித்தார்.

கட்சி தலைமையகமான சிறி கொத்தாவில் நேற்று குருநாகல் மாவட்ட தொகுதி அமைப்பாளர் களுடன் இடம்பெற்ற சந்திப்பிலேயே ரணில் விக்கிரமசிங்க இதனைத் தெரிவித்தார்.

அரியாலையில் மணல் கொள்ளை...

நீதிமன்ற நீதிவான் ஏ.பீற்றர் போல் உத்தரவிட்டார்.

"உரிய அனுமதிப்பத்திரம் பெறப்படாமல் சட்டவிரோதமாக மணல் அகழ்வில் ஈடுபடுவதால் சுற்றுச்சூழலுக்கு பெருமளவில் பாதிப்பு ஏற்படுகிறது. அதனை அனுமதிக்க முடியாது என்று நீதி

வான் ஏ.பீற்றர் போல் சுட்டிக்காட்டினார்.

அரியாலை பூம்புகார் கடற்கரை பகுதியில் நேற்று முன்தினம் பெக்கோ வாகனத்தின் மூலம் மணல் அகழ்வில் ஈடுபட்ட 5 பேர் யாழ்ப்பாணம் பொலிஸாரால் கைது செய்யப்பட்டிருந்தனர். (ம-3)

அதிகாரப் பகிர்வு சாத்தியமற்றது...

ஊடக நிறுவனங்களின் ஆசிரியர்களுடன் ஜனாதிபதி செயலகத்தில் நேற்று இடம்பெற்ற சந்திப்பின் போதே ஜனாதிபதி இதனைக் குறிப்பிட்டுள்ளார். அவர் மேலும் தெரிவிக்கையில்,

70 வருடங்களாக அதிகாரப் பகிர்வு தொடர்பில் அரசியல்வாதிகள் கருத்துக்களை மாத்திரமே வெளியிட்டு வருகின்ற நிலையில், அது தொடர்பில் இதுவரை எந்த வித நடவடிக்கைகளும் முன்னெடுக்கவில்லை.

இலங்கையில் வாழ்கின்ற அனைத்து மக்களும் சமவுரிமையுடன் வாழ வேண்டும் என்ற நிலைப்பாட்டிலேயே தான் உள்ளதாகவும் அதிகார பகிர்வு என்பது ஒரு அரசியல் மயப்பட்ட விடயம் மாதிரமே எனவும் அவர் குறிப்பிட்டார்.

இலங்கையில் தமிழ் மக்கள் கௌரவமாக வாழ முடியாது என தமிழ் அரசியல்வாதிகள் கூறுவதாக குறிப்பிட்ட கோட்டாபய ராஜபக்ஷ, தமிழ் மக்களுக்கு ஏன் கௌரவமாக வாழ முடியாது என்ற

கேள்வியையும் இதன்போது எழுப்பினார்.

பெரும்பான்மை சிங்கள மக்களினால் நிராகரிக்கப்படும் அதிகார பகிர்வு, சமஷ்டி (கூட்டாட்சி) போன்ற விடயங்களை, அவர்களின் அனுமதியின்றி எவ்வாறு வழங்குவது என கோட்டாபய ராஜபக்ஷ கேள்வி எழுப்பியுள்ளார்.

நாட்டு மக்களின் பிரச்சினைகளை முதலில் தீர்க்க வேண்டும் என ஜனாதிபதி தெரிவித்திருந்தார். அதிகாரப் பகிர்வு என்ற விடயமானது முற்றிலும் பொய்யான ஒன்று என கூறியுள்ள அவர், பெரும்பான்மை சிங்கள மக்கள் இருக்கின்ற நாட்டை பிரித்து அதிகார பகிர்வை வழங்குவதென்பது சாத்தியமற்ற ஒன்று எனவும் சுட்டிக்காட்டியுள்ளார்.

தமிழ் மக்களின் வாக்குகள் இன்றி தான் ஜனாதிபதியாகியுள்ள போதிலும், அனைவருக்கும் இந்த நாட்டின் ஜனாதிபதி எனவும் கோட்டாபய ராஜபக்ஷ மீண்டும் குறிப்பிட்டுள்ளார். (ம-3)

பதற்றமான...

ருக்கிடையிலான சந்திப்பு நேற்று இடம் பெற்றது. இதன்போது, கடத்தப்பட்டதாக கூறப்படும் சுவிஸ் தூதரக பெண் பணியாளர் குறித்தும் கருத்து பரிமாறப்பட்டது.

இலங்கைக்கு எந்தத் தீங்கும் செய்ய விரும்பவில்லை என்று இதன்போது சுவிட்சர்லாந்து தூதர் குறிப்பிட்டுள்ளார்.

இரு நாடுகளின், நலனுக்காக நாங்கள் ஒன்றிணைந்து செயற்பட விரும்புகிறோம். பதற்றமான இந்த சூழ்நிலையை நாங்கள் கடக்க வேண்டும் மற்றும் தவறான புரிதலை அகற்ற வேண்டும் என்று சுவிஸ் தூதர் கூறினார்.

இதற்கு பதிலளித்த ஜனாதிபதி ராஜபக்ஷ இதுவரை நடந்த சம்பவங்கள் தொடர்பான விசாரணைகளின் முன்னேற்றத்தை தூதருக்கு விளக்கினார். (ம-3)

சுவிஸ் தூதரக...

அதனையடுத்து, கைது செய்யப்பட்ட அவர், கொழும்பு நீதவான் நீதிமன்றில் முன்னிலைப்படுத்தப்பட்ட போது எதிர்வரும் 30ஆம் திகதி வரை விளக்கமரியையில் வைக்குமாறு உத்தரவிட்டப்பட்டுள்ளது. (ம-3)

வடக்கு அரசியல்...

படுத்தியுள்ளது. அரசியல் முதிர்ச்சி பெற்ற தலைவர்களால் அத்தகைய திருத்த மொன்று மேற்கொள்ளப்பட்டமை தொடர்பில் தான் புதுமையடைவதாக ஜனாதிபதி பதிலளித்தார். (ம-3)

விபத்துக்குள்ளா...

குறித்த நபர் தினசரி தொழில் நிமித்தம் மாங்குளத்திலிருந்து கிளிநொச்சி நோக்கி மோட்டார் சைக்கிளில் செல்வது வழமை. இதேபோல் கடந்த மாதம் 27ஆம் திகதி கிளிநொச்சி வந்து மாங்குளம் நோக்கி செல்லும்போது மோட்டார் சைக்கிள் கட்டுப்பாட்டை இழந்து கிளிநொச்சி பழைய கச்சேரியின் முன்னால் உள்ள மின்சார கம்பத்துடன் மோதுண்டதில் குறித்த நபர் படுகாயமடைந்த நிலையில் கிளிநொச்சி ஆதார வைத்தியசாலையில் அனுமதிக்க

அதி கோடிபதி
சீட்டிழைப்பு இலக்: 823
வர்ணம் : சிவப்பு
சீட்டிழைப்பு திகதி: 2019.12.16
இன்றைய ஐக்கிழைப்பு இலக்: ரூ. 74,139,045/-
வெற்றி இலக்கங்கள்: 28 38 68 73 H

சனிக்கிழமை அதிர்ஷ்டம்
சீட்டிழைப்பு இலக்: 3275
திகதி: 2019.12.16
நிலம் திங்கட்கிழமை
வெற்றி இலக்கங்கள்: 14 16 26 57
இலக்: ரூ. 32,643,135/-

SUPER BALL
சீட்டிழைப்பு வாரம்: 1093
சீட்டிழைப்பு திகதி: 16.12.2019 திங்கட்கிழமை
R 05 18 26 30
அடுத்த சுப்பர் ஐக்கிழைப்பு இலக்: ரூ. 86,777,716

ராச் அதிர்ஷ்டம்
திகதி: 16/12/2019
வெற்றி வாரம்: 2709
வர்ணம்: மஞ்சள்
வெற்றி இலக்கங்கள்: 23 39 46 54
செவ்வாய்க் கிழமை வெற்றிப் பொதி இலக்: ரூ. 2,460,070

அதிர்ஷ்டம் வெல்லப்பட்டுள்ளது

தேசிய லொத்தர் சபையினால் 14.12.2019 (சனிக்கிழமை) நடாத்தப்பட்ட ஜாதிக சம்பத (₹.இல 1000) விசேட சீட்டிழைப்பில் விசேட முதல் பரிசாக "Toyota Wigo" கார் மாவட்ட விற்பனை முகவரான V.தனிஸ்குமாரின் கீழ் இயங்கும் இரத்தினசபாபதி பிரசாந்தன் (N-220006) எனும் விற்பனை முகவரின் விற்பனை நிலையத்தில் விற்பனை செய்யப்பட்டு யாழ்ப்பாணத்தில் வெல்லப்பட்டுள்ளது என்பதனை மகிழ்ச்சியுடன் அறியத்தருகின்றோம்.



மாவட்ட விற்பனை முகவர்

கப்பட்டுருந்து மேலதிக சிகிச்சைக்காக அன்றையதினம் யாழ்ப்பாணத்தை வந்திய சாலைக்கு மாற்றப்பட்டிருந்தார்.

இந்த நிலையில் குறித்த நபர் நேற்று முன்தினம் குாயிறுக்கிழமை சிகிச்சை பலனின்றி உயிரிழந்துள்ளார்.

இவரின் மரண விசாரணையை யாழ்ப்பாண வைத்தியசாலையின் தின மரண விசாரணை அதிகாரி நமசிவாயம் பிளேம்சுமார் மேற்கொண்டார். (ம-3)

மஹாஜன சம்பத
திகதி: 2019/12/16
சீட்டிழைப்பு இலக்கம்: 4071
வெற்றி இலக்கங்கள்: Z 9 6 2 4 3 4

கொவிசெத
உத்தியோகபூர்வ முடிவுகள்
சீட்டிழைப்பு திகதி: 16-12-2019
சீட்டிழைப்பு இலக்கம்: 2332
வெற்றி இலக்கங்கள்: J 40 48 59 66

மெகா பவர்
திகதி: 2019/12/16
சீட்டிழைப்பு இலக்கம்: 472
வெற்றி இலக்கங்கள்: G 21 09 39 51 76

சுபிரி வாசனா
திகதி: 16/12/2019
சீட்டிழைப்பு இலக்கம்: 1487
வெற்றி இலக்கங்கள்: 14 30 40 44 62 51 37

